

## दुश्मन के टैंकों को ऊपर से निशाना बनाकर कर देगी ढेर

- डीआरडीओ की यह मिसाइल बड़े काम की,टेस्ट रहा सफल

नई दिल्ली (एजेंसी)। रक्षा अनुसंधान एवं विकास संगठन ने एक बड़ी सफलता हासिल की है। उन्होंने मैन पोर्टेबल एंटी-टैंक गाइडेड मिसाइल का सफल परीक्षण किया है। यह मिसाइल चलते हुए दुश्मन के टैंकों को ऊपर से निशाना बनाकर मार गिराने में सक्षम है। इस मिसाइल को कंधे पर रखकर चलाया जा सकता है। यह खास तौर पर टैंकों के ऊपरी हिस्से को भेदने के लिए डिजाइन की गई है, जो अक्सर सबसे कमजोर होता है। इस तरह यह दुश्मन के टैंकों के लिए



एक बड़ा खतरा बन गई है। यह परीक्षण डीआरडीओ की क्षमता को दर्शाता है। यह भारत की रक्षा तैयारियों को और मजबूत करेगा। डीआरडीओ की हैदराबाद स्थित डिफेंस रिसर्च एंड डेवलपमेंट लेबोरेटरी ने रविवार को महाराष्ट्र के अहिल्या नगर में केके रेज में एक चलते-फिरते लक्ष्य पर तीसरी पीढ़ी की मैन पोर्टेबल एंटी-टैंक गाइडेड मिसाइल का सफल परीक्षण किया। यह मिसाइल खास तौर पर ऊपर से हमला करने की क्षमता रखती है और इसे स्वदेशी रूप से विकसित किया गया है। यह मिसाइल कई आधुनिक तकनीकों से लैस है।

## फरीदाबाद की अल-फलाह यूनिवर्सिटी की मुसीबत बढ़ी

- ईडी परिसर को कर सकती है कुर्क,प्रोसीड्स ऑफ क्राइम से पैसे जुटाने का शक

फरीदाबाद (एजेंसी)। दिल्ली ब्लास्ट के आतंकी मॉड्यूल से जुड़े मामले में फरीदाबाद स्थित अल-फलाह यूनिवर्सिटी की मुश्किलें और बढ़ सकती हैं। एक न्यूज एजेंसी के मुताबिक, प्रवर्तन निदेशालय यूनिवर्सिटी परिसर को मनी लॉन्ड्रिंग रोधी कानून के तहत कुर्क करने की तैयारी कर रहा है। इसी यूनिवर्सिटी से जुड़े डॉ. उमर नबी ने सुसाइड बॉम्बर



बनकर दिल्ली के लाल इलाके के बाहर ब्लास्ट को अंजाम दिया था, जिसमें 15 लोगों की मौत हुई थी। इस आतंकी हमले के बाद जांच एजेंसियों ने यूनिवर्सिटी को आतंकी मॉड्यूल का केंद्र मानते हुए जांच तेज कर दी है। दिल्ली ब्लास्ट और आतंकी मॉड्यूल केस में नेशनल जांच एजेंसी ने दो अन्य डॉक्टरों शाहीन सईद और डॉ. मुजम्मिल को गिरफ्तार किया। डॉ. मुजम्मिल पर ब्लास्ट के लिए विस्फोटक एकत्रित करने और डॉ. शाहीन सईद पर आर्थिक रूप से मदद करने का आरोप है।

# इसरो का रॉकेट रास्ते से भटका, मिशन फेल

आई गड़बड़ी,अर्बिट में नहीं तैनात हो पाया अन्वेषा

नई दिल्ली (एजेंसी)। इंडियन स्पेस रिसर्च ऑर्गेनाइजेशन (इसरो) का साल 2026 का पहला मिशन पीएसएलवी-सी 62 फेल हो गया है। रॉकेट 12 जनवरी को सुबह 10.18 बजे आंध्र प्रदेश के श्रीहरिकोटा स्थित अंतरिक्ष केंद्र से 16 सैटेलाइट लेकर उड़ा था। इसरो चीफ डॉ. वी नारायणन ने कहा कि रॉकेट लॉन्चिंग के तीसरे चरण में गड़बड़ी आ गई, जिसके कारण वह रास्ता भटक गया। पिछले साल 18 मई को भी इसरो का पीएसएलवी-सी 61 मिशन तकनीकी खराबी के कारण तीसरी स्टेज में ही फेल हुआ था। इस मिशन में इओएस-09 अर्थ ऑब्जर्वेशन सैटेलाइट को 524 किमी की सन-सिंक्रोनस पोलर ऑर्बिट में स्थापित



लोड की स्थितियों में प्लेक्स नोजल की भी जांच करेगी। इसरो के चेयरमैन वी. नारायणन ने कहा, मुख्य पेलोड, इसरो का

स्ट्रेटिजिक सर्विलांस सैटेलाइट अन्वेषा, और 15 दूसरे सैटेलाइट्स के अब खोजे जाने का डर है, जो तीसरे स्टेज के लिए

लगातार दूसरी नाकामी है। टेलीमेट्री स्क्रीन पर रास्ते से भटकने का सिग्नल मिलने लगा। स्मूथ लॉन्चिंग के बाद पीएसएलवी-सी 61 भी तीसरे स्टेज पर आकर अपने रास्ते से भटक गया था। इसरो के बयान में तब कहा गया था कि रॉकेट का तीसरे स्टेज में ऑब्जर्वेशन हुआ। जिसके बाद चैम्बर के प्रेशर में लगातार गिरावट आई, इस गिरावट की वजह से थ्रस्ट कम हुआ और सैटेलाइट अपने ऑर्बिट में नहीं पहुंच पाई। इसरो का यह मिशन देश के भविष्य के लिए बेहद खास था। लेकिन कुछ अपरिहार्य कारणों से आई दिक्कतों के कारण अबकी यह कामयाब नहीं हो पाया। इसरो चीफ ने इस बात को लेकर अफसोस जताते हुए आगे कामयाबी की उम्मीद की है।

# ब्रिक्स के ‘वॉरगेम्स’ में नहीं फंसना चाहता भारत!

संयुक्त अभ्यास से खुद को अलग कर दिया बड़ा संदेश

नई दिल्ली (एजेंसी)। भारत, चीन, रूस, ब्राजील और दक्षिण अफ्रीका की अगुवाई वाले ब्रिक्स ब्लॉक के कई सदस्यों ने हाल ही में दक्षिण अफ्रीका के तट के पास जॉइंट नेवल ड्रिल शुरू किया है। इस अभ्यास का नेतृत्व चीन कर रहा है और रूस, ईरान और यूएई जैसे देश भी इसमें बड़-चढ़ कर हिस्सा ले रहे हैं। जहां एक तरफ दक्षिण अफ्रीका ने इन अभ्यासों को दुनिया भर में बढ़ते समुद्री तनाव के लिए एक जरूरी जवाब बताया है, वहीं दूसरी तरफ भारत ने खुद को इस अभ्यास से अलग कर लिया है। इसके पीछे विशेषज्ञों ने कई वजहें बताई हैं। वहीं लैटिन अमेरिकी देश ब्राजील भी

इसमें हिस्सा नहीं ले रहा है। यह इसीलिए अहम है क्योंकि ये दोनों ही देश ब्रिक्स के संस्थापक सदस्य रह चुके हैं। बता दें कि यह ड्रिल शनिवार को शुरू हुई है। एक हफ्ते तक चलने वाले विल फॉर पीस 2026 अभ्यास का आयोजन साइमन टाउन में किया जा रहा है। चीन के रक्षा मंत्रालय ने एक बयान में कहा है कि इनमें बचाव के तरीकों की बात होगी।



## सीईसी, चुनाव आयुक्तों को ‘लाइफटाइम इम्यूनिटी’!

- सीजेआई बोले-जांच करेंगे,केन्द्र-ईसी को मेजा नोटिस

नई दिल्ली (एजेंसी)। देश के मुख्य चुनाव आयुक्त और चुनाव आयुक्तों की नियुक्ति की प्रक्रिया और सेवा शर्तों को चुनौती देने वाली एक याचिका पर सुप्रीम कोर्ट ने केंद्र और चुनाव आयोग को नोटिस जारी किया है। याचिका में सीईसी और चुनाव आयुक्तों को मुकदमे से आजीवन छूट के प्रावधान को चुनौती दी गई है। सुप्रीम कोर्ट ने इस याचिका पर कहा है कि वह इस मामले की जांच करना चाहेगा। यही नहीं, इस याचिका में सीईसी और चुनाव आयुक्तों की नियुक्ति प्रक्रिया पर भी सवाल उठाया गया है। सुप्रीम कोर्ट में भारत के चीफ जस्टिस (सीजेआई) सूर्यकांत की अगुवाई वाली बेंच ने इस मामले की सुनवाई करते हुए कहा कि हम इसकी जांच करना चाहेंगे। हम नोटिस जारी कर रहे हैं। नोटिस के जरिए केंद्र और चुनाव आयोग से उनका पक्ष मांगा गया है।



एक युग का अंत

# 14 के बाद साउथ ब्लॉक खाली करेगा पीएमओ

नई दिल्ली (एजेंसी)। प्रधानमंत्री नरेंद्र मोदी के ऑफिस का पता बहुत जल्द बदलने वाला है। नए ऑफिस का काम लगभग पूरा हो चुका है, अब उसे अंतिम रूप दिया जा रहा है। उम्मीद है कि इसी महीने शिफ्ट हो सकते हैं। दरअसल, प्रधानमंत्री कार्यालय,कैबिनेट सचिवालय और राष्ट्रीय सुरक्षा परिषद सचिवालय को सेवा तीर्थ परिसर विजय चौक के नजदीक रायसीना हिल के नीचे बनाया गया है। इसमें तीन हाई टेक इमारतें हैं, जिन्हें सेवा तीर्थ 1, सेवा तीर्थ 2 और सेवा तीर्थ 3 का नाम दिया गया है। सेवा तीर्थ 1 में प्रधानमंत्री कार्यालय, सेवा तीर्थ

2 में कैबिनेट सचिवालय पहले ही शिफ्ट हो चुका है। वहीं, सेवा तीर्थ 3 में राष्ट्रीय सुरक्षा परिषद सचिवालय होगा जहां राष्ट्रीय सुरक्षा सलाहकार अजीत डोभाल बैठेंगे। इसे सेंट्रल विस्टा परियोजना के तहत बनाया गया है। सेंट्रल विस्टा प्रोजेक्ट के तहत नया संसद भवन और उपराष्ट्रपति एनक्लेव पहले ही तैयार हो चुका है। इसके अलावा इस प्रोजेक्ट के तहत मंत्रालयों के लिए आठ नए कर्तव्य भवन बनने हैं जिनमें से तीन तैयार हो चुके हैं और कई मंत्रालय उनमें शिफ्ट भी हो चुके हैं।



# चार्टर्ड प्लेन से दिल्ली आए अभिनेता विजय थलपति

करूर भगदड़ मामले में सीबीआई के सामने हुए पेश



चेन्नई।नई दिल्ली (एजेंसी)। टीवीके प्रमुख एक्टर विजय सोमवार को करूर भगदड़ मामले में सीबीआई के समक्ष पृच्छाछ के लिए पेश हुए। सीबीआई के अधिकारियों ने बताया कि तमिलनागु वेब्री कड़गम (टीवीके) प्रमुख एवं

अभिनेता विजय करूर भगदड़ मामले के संबंध में केंद्रीय अन्वेषण ब्यूरो (सीबीआई) के समक्ष पृछताछ के लिए सोमवार को पेश हुए। अधिकारियों ने यह जानकारी दी। टीवीके चीफ की सीबीआई के सामने पेशी ऐसे वक्त पर हुई है जब तमिलनाडु

## हिमाचल के सोलन में भीषण आग,बच्चा जिंदा जला

- 10 लापता, क्षत-विक्षत हालत में मिल रहे शरीर, 8 मकान राख

अर्की (एजेंसी)। हिमाचल प्रदेश के सोलन जिले के अर्की बाजार में रविवार आधी रात भीषण आग भड़की। इस हादसे में आठ साल के एक बच्चे की जिंदा जलकर मौत हो गई। एसएसपी निशांत तोमर ने बताया कि कुछ के क्षत-विक्षत हालत में शरीर के अंग जैसे हाथ-टोंगे इत्यादि मिल रहे हैं। एसएसपी ने बताया कि 10 के करीब लोगों के लापता होने की सूचना है। इनमें 5 महिलाएं व बच्चे भी शामिल है। प्रशासन ने लापता लोगों की तलाश में सुबह से ही सर्च एंड रेस्क्यू ऑपरेशन चला रखा है। घटनास्थल पर जेसीबी से मलबा निकाला जा रहा है। एनडीआरएफ, पुलिस और होमगार्ड जवान राहत एवं बचाव कार्य में जुटे हैं।



## चीन की कमी भारत से पूरी करेगा जर्मनी

बड़ी-बड़ी कंपनियों के अधिकारियों के साथ आए हैं चांसलर

नई दिल्ली (एजेंसी)। जर्मन चांसलर फ्रेडरिक मर्ट्ज भारत की दो दिवसीय यात्रा पर सोमवार को नई दिल्ली पहुंचे। इस यात्रा का मुख्य उद्देश्य भारत के साथ जर्मनी के संबंधों को और मजबूत करना है। दोनों देश अमेरिका और चीन जैसे देशों से आर्थिक और भू-राजनीतिक दबाव का सामना कर रहे हैं। भारत और जर्मनी ने सोमवार को प्रधानमंत्री नरेंद्र मोदी और फ्रेडरिक मर्ट्ज की मौजूदगी में कई समझौता ज्ञापनों पर साइन किए। इससे दोनों देशों की रणनीतिक साझेदारी को एक नई ऊर्जा मिली है। एक संयुक्त प्रेस कॉन्फ्रेंस में प्रधानमंत्री मोदी ने कहा कि दोनों देशों के बीच द्विपक्षीय व्यापार 50 अरब डॉलर के पार चला गया है, जो अब तक का सबसे उच्चतम स्तर है। मर्ट्ज के साथ भारत एक बड़ा व्यापारिक प्रतिनिधिमंडल भी आया है, जिसमें सीमेंस और एयरबस जैसी कंपनियों के अधिकारी शामिल हैं। यह यात्रा मर्ट्ज के मई में



चांसलर बनने के बाद एशिया की पहली यात्रा है। यह यात्रा यूरोपीय संघ और भारत के बीच होने वाली एक महत्वपूर्ण बैठक से ठीक दो हफ्ते पहले हो रही है। दोनों पक्ष एक लंबे समय से अटक हुए व्यापार समझौते को अंतिम रूप देने की कोशिश की।

## भारत में 2000 से ज्यादा जर्मन कंपनियां

पीएम मोदी ने कहा कि भारत में दो हजार से ज्यादा जर्मन कंपनियों की लंबे समय से मौजूदगी है। यह भारत पर उनके अटूट विश्वास और यहां मौजूद अपार अवसरों को दर्शाता है। उन्होंने बताया कि दोनों देशों के बीच प्रौद्योगिकी सहयोग सालों से लगातार बढ़ा है और अब यह संयुक्त परियोजनाओं और निवेशों के जरिए जमीनी हकीकत बनता दिख रहा है। फ्रेडरिक मर्ट्ज ने भारत और यूरोपीय संघ के बीच एफटीए को अंतिम रूप देने के महत्व पर जोर दिया। उन्होंने कहा कि ऐसा समझौता भारत-जर्मनी के आर्थिक संबंधों की पूरी क्षमता को उजागर करने में मदद करेगा। यह समझौता दोनों देशों के बीच व्यापार को और आसान बनाएगा, जिससे ज्यादा से ज्यादा जर्मन कंपनियां भारत में निवेश कर सकेंगी और भारतीय कंपनियां भी व्यापार का विस्तार करेंगी।







## संक्षिप्त

## समाचार

### सप्ताह में एक दिन झाड़ू, उठाव शून्य: मणिचक मोड़ कृष्णापुरी में गंदगी का अंबार

**मसौदी।** नगर परिषद क्षेत्र के वार्ड संख्या 4 अंतर्गत मणिचक मोड़ स्थित कृष्णापुरी मुहल्ले में सफाई व्यवस्था पूरी तरह चरमरा गई है। स्थानीय लोगों के अनुसार पिछले एक सप्ताह से इलाके में नियमित सफाई नहीं हो रही है। नालियों गंदगी से भरी पड़ी हैं और सड़कों व गलियों में कचरा बिखरा रहने से आमजन को भारी परेशानी का सामना करना पड़ रहा है। मोहल्लेवासियों का कहना है कि कभी-कभार सप्ताह में एक दिन झाड़ू तो लगाई जाती है, लेकिन जमा कूड़े का उठाव नहीं किया जाता। सफाईकैमी झाड़ू लगाकर कचरा घरों के पास ही छोड़ देते हैं, जिससे समस्या और गंभीर हो जाती है। कई बार शिकायत के बावजूद नगर परिषद की ओर से कोई ठोस कार्रवाई नहीं की गई।

इलाके में सड़कों की हालत भी बेहद खराब है। जगह-जगह सड़कें टूटी हुई हैं और जलनिकासी की समुचित व्यवस्था नहीं होने के कारण गंदा पानी सड़कों पर जमा हो जाता है। इससे आवागमन में दिक्कत होती है और फिसलन व दुर्घटना का खतरा बना रहता है। नालियों की तली झाड़ सफाई नहीं होने से दुर्गंध फैल रही है। स्थानीय निवासी सौरभ कुमार, राजीव, बंटी, विशाल और विक्रम कुमार ने बताया कि मोहल्ले में नियमित कूड़ा उठाव नहीं होता, न ही मच्छरों पर नियंत्रण के लिए फॉगिंग कराई जाती है। सरकारी हैंडपंप खराब पड़े हैं और कूड़ा फेंकने के लिए डस्टबिन तक नहीं लगाए गए हैं।

गंदगी के कारण इलाके में संक्रामक बीमारियों का खतरा बढ़ गया है। लोगों का कहना है कि नगर परिषद की उदासीनता का खामियाजा उन्हें भुगतना पड़ रहा है। मोहल्लेवासियों ने मांग की है कि रोजाना सफाई, कूड़ा उठाव, नालियों की नियमित सफाई, फॉगिंग और बुनियादी सुविधाओं की जल्द व्यवस्था की जाए, ताकि लोगों को इस नाकरीब स्थिति से राहत मिल सके।

### ठिठुरती रातों में नगर निगम की गर्माहट, विभा

#### कुमारी बनीं असहायों की ढाल

**पूरुणिया।** कड़ुके की ठंड के बीच नगर निगम पूरुणिया लगातार मानवीय जिम्मेदारी निभाते हुए जरूरतमंदों और निस्सहायों के लिए राहत का काम कर रहा है। इसी क्रम में रविवार को नगर निगम की महापौर विभा कुमारी की अध्यक्षता में वार्ड संख्या-41 मिलनपाड़ा में कंबल वितरण कार्यक्रम आयोजित किया गया। देर रात तक चले इस अभियान में चिन्हित जरूरतमंदों और बेसहारा लोगों के बीच सैकड़ों कंबल वितरित किए गए। ठंड के बढ़ते प्रकोप को देखते हुए नगर निगम द्वारा प्रतिदिन निगम क्षेत्र के विभिन्न सार्वजनिक स्थलों पर अलाव जलाने की भी निरंतर व्यवस्था की जा रही है। ताकि खुले आसमान के नीचे जीवन यापन कर रहे लोग भीषण सर्दी से राहत पा सकें। कंबल वितरण के दौरान महापौर विभा कुमारी ने कहा कि नगर निगम क्षेत्र के विभिन्न वार्डों को चिन्हित कर लगातार जरूरतमंद और असहाय लोगों के बीच कंबल वितरण किया जा रहा है और यह अभियान आगे भी जारी रहेगा। उन्होंने कहा कि जहां एक ओर लोग अपने घरों में रजाई-कंबल के सहारे सुरक्षित रहते हैं, वहीं समाज में ऐसे भी लोग हैं जो केवल एक साधारण चादर में ठिठुरती रातें बिताने को मजबूर हैं। ऐसे लोगों की पीड़ा को समझते हुए नगर निगम हर वर्ष ठंड के मौसम में उनके लिए राहत कार्य करता है। महापौर ने कहा कि गरीब, लाचार और असहाय व्यक्ति तक हरसंभव मदद पहुंचाना नगर निगम की प्राथमिकता है, ताकि कोई भी व्यक्ति ठंड के कारण परेशान न हो। उन्होंने स्पष्ट किया कि भविष्य में भी नगर निगम इस तरह के मानवीय और सामाजिक कार्यों को लगातार जारी रखेगा।

### बिहार सरकार के कैबिनेट मिनिस्टर डॉ.दिलीप जायसवाल का बड़ा संकेत— डोम बांध सड़क बनेगी टू-लेन स्टेट हाईवे

**फारबिसगंज।** सीमावर्ती अररिया—किशनगंज क्षेत्र के लिए बुनियादी ढांचे के मोर्चे पर बड़ी पहल के संकेत मिले हैं। पथ निर्माण मंत्री डॉ. दिलीप जायसवाल ने फारबिसगंज स्थित मिथिला पब्लिक स्कूल से कुसिकाटा के हता चौक होते हुए किशनगंज जिला के झाला तक डोम बांध मार्ग पर बनी प्रधानमंत्री ग्राम सड़क योजना एवं मुख्यमंत्री ग्राम सड़क योजना की सड़कों को टू-लेन स्टेट हाईवे में परिवर्तित करने की दिशा में आवश्यक कार्रवाई का भरोसा दिलाया है। सोशल मीडिया अररिया के जिला संयोजक नूपेन कुमार सिंह द्वारा सौंपे गए प्रस्ताव पर मंत्री ने गंभीरता से विचार करते हुए कहा कि सड़क की तकनीकी जांच, ट्रैफिक सर्वे और डीपीआर तैयार कर आगे की प्रक्रिया शुरू की जाएगी। यह मार्ग अररिया और किशनगंज दोनों को जोड़ने वाली प्रमुख कड़ी माना जाता है, जहां यातायात दबाव लगातार बढ़ रहा है। डॉ. दिलीप जायसवाल ने कहा कि सरकार का फोकस ग्रामीण और सीमावर्ती इलाकों की आधुनिक सड़क नेटवर्क से जोड़ना है। टू-लेन स्टेट हाईवे बनने से न केवल आवागमन तेज और सुरक्षित होगा, बल्कि व्यापार, शिक्षा, स्वास्थ्य और औद्योगिक गतिविधियों को भी गति मिलेगी।

# बर्थडे पार्टी में हर्ष फायरिंग, 9 युवक गिरफ्तार, देसी कट्टा और 6 कारतूस बरामद, पुलिस ने परिजन को दी सूचना

#### निज संवाददाता। हाजीपुर

वैशाली के जुड़ावनपुर थाना पुलिस ने गुप्त सूचना के आधार पर कार्रवाई करते हुए थाना से महज 100 मीटर दूर राधोपूर पूर्वी में एक बर्थडे पार्टी से 9 युवकों को गिरफ्तार किया है। इन युवकों पर हर्ष फायरिंग करने का आरोप है। पुलिस ने मौके से एक देसी कट्टा, छह जिंदा कारतूस और एक मिस फायर गोली बरामद की है। सभी गिरफ्तार युवकों को पूछताछ के बाद प्राथमिकी दर्ज कर न्यायिक हिरासत में जेल भेज दिया गया है। जुड़ावनपुर थानाध्यक्ष अभिषेक कुमार ओझा ने बताया कि उन्हें गुप्त सूचना मिली थी। सूचना

के अनुसार, राधोपूर पूर्वी स्थित मंगल राय के घर पर उनके बेटे कुंदन कुमार कुछ लड़कों के साथ बर्थडे पार्टी मना रहे थे। इस दौरान अवैध हथियार से फायरिंग की जा रही थी।

सूचना मिलते ही पुलिस पदाधिकारी और बल के साथ मंगल राय के घर पर घेराबंदी की गई। पुलिस टीम घर की पहली मंजिल पर पहुंची, जहां नौ लड़के मौजूद थे। उनसे हर्ष फायरिंग के बारे में पूछा गया, लेकिन किसी ने जवाब नहीं दिया।

**तलाशी के दौरान कट्टा बरामद:** इसके बाद बारी-बारी से सभी लड़कों से नाम पूछे गए।



उन्होंने अपने नाम विकास कुमार, दिलीप कुमार, अजय राय, नरेश पोद्दार, रिट्टु कुमार, अनिल कुमार, राजगीर कुमार, सुजीत कुमार और

धर्मेन्द्र कुमार बताए। तलाशी के दौरान विकास कुमार के पास से एक देसी कट्टा बरामद हुआ। उसे अनलोड करने पर खाली पाया गया। उसकी

जेब से छह जिंदा कारतूस और एक मिस फायर कारतूस भी मिले।

**युवकों को गिरफ्तार कर पुलिस ने परिजन को दी सूचना:** बरामद हथियार और कारतूस के वैध कागजात मांगने पर विकास कुमार कोई दस्तावेज प्रस्तुत नहीं कर सका और न ही कोई संतोषजनक जवाब दे पाया। पुलिस ने सभी युवकों को विधिवत गिरफ्तार किया और उनकी गिरफ्तारी की सूचना उनके परिवार वालों को दी गई। इस मामले में मंगल राय और उनके बेटे कुंदन कुमार के खिलाफ अवैध हथियार रखने, हर्ष फायरिंग करने और शांति भंग करने के आरोप में प्राथमिकी दर्ज की गई है।



कहा, ‘आपने देखा कि उत्तराखंड में क्या हुआ था। बिहार के लोगों ने ही समस्या दिया। बिहार की बेटी पर बोली लग रही है और जीवन राम

मांझी उसका समर्थन कर रहे हैं।’

**नीतीश कुमार की समृद्धि यात्रा पर बोले राजेश राम:** नीतीश कुमार की समृद्धि यात्रा पर उन्होंने

कहा कि, ‘नीतीश कुमार का यात्रा होते रहता है। वह विकास यात्रा, समाधान यात्रा निकालते रहते हैं। इस बार उन्हें भ्रष्टाचार यात्रा निकालनी चाहिए। पूरे बिहार में भ्रष्टाचार चरण सीमा पर है। अगर वह उसके निपटारे के लिए निकलते तो हम लोग भी साथ देते।’

**यह कोई राजनीतिक भोज नहीं- राजेश राम:** तेज प्रताप मकर संक्रांति पर भव्य भोज का आयोजन कर रहे हैं, इस सवाल पर उन्होंने कोई टिप्पणी करने से मना कर दिया। विधायकों के नहीं शामिल होने पर उन्होंने कहा कि, ‘यह कोई राजनीतिक भोज नहीं है और सभी लोग अपने-अपने क्षेत्र में है।’

# पटना नगर निगम की सशक्त स्थायी समिति की बैठक में 167 एजेंडों पर मुहर पार्षद योजना 4.0 को मंजूरी, हर वार्ड को मिलेंगे 1 करोड़ रुपए

सफाई व्यवस्था को मजबूत करने पर विशेष जोर दिया गया। गौरतलब है कि इससे पहले पटना नगर निगम की डिप्टी मेयर रेशमी चंद्रवंशी ने मेयर सीता साहू और नगर आयुक्त को पत्र लिखकर वित्तीय वर्ष 2025-26 के बजट में पार्षद योजना 4.0 की राशि शीघ्र आवंटित करने की मांग की थी। डिप्टी मेयर ने पत्र में कहा था कि वित्तीय वर्ष के 9 महीने बीत जाने के बावजूद पार्षदों को राशि नहीं मिलने से विकास कार्य प्रभावित हो रहे हैं। उन्होंने इस मुद्दे पर प्राथमिकता से कार्रवाई की मांग की थी।

**शहर के विकास का मॉडल पेश करने का दावा:** नगर आयुक्त यशपाल मीणा ने कहा कि आने वाले समय में पटना नगर निगम एक बेहतर विकास मॉडल प्रस्तुत करेगा। स्ट्रीट लाइट, मैनहोल, स्वच्छता और वार्ड स्तरीय योजनाओं के माध्यम से शहर की बुनियादी सुविधाओं को मजबूत किया जाएगा। उन्होंने भरोसा दिलाया कि पार्षदों के सहयोग से पटना को एक सुव्यवस्थित और स्वच्छ शहर बनाने की दिशा में ठोस कदम उठाए जाएंगे।

# अवैध विदेशी शराब और हथियार के साथ 4 तस्कर गिरफ्तार

#### निज संवाददाता। पटना

रूपसपुर थाना पुलिस ने अवैध शराब तस्करी के खिलाफ बड़ी कार्रवाई करते हुए विदेशी शराब और हथियार के साथ चार तस्करों को गिरफ्तार किया है। गिरफ्तार आरोपियों की पहचान रूपसपुर थाना क्षेत्र के सेवरीनगर नहर निवासी सोनू कुमार, प्रिंस कुमार, जितेंद्र कुमार तथा फतुह थाना क्षेत्र के सागर निवासी राहुल कुमार के रूप में हुई है। पुलिस ने छापेमारी के दौरान आरोपियों के पास से करीब 33 लीटर विभिन्न ब्रांड की विदेशी शराब, एक देसी कट्टा, तीन जिंदा कारतूस और चार मोबाइल फोन बरामद किए हैं। यह कार्रवाई गुप्त सूचना के आधार पर की गई।

दानापुर एसपी शिवम धाकड़ ने बताया कि वरीय पुलिस अधीक्षक और नगर पुलिस अधीक्षक (पश्चिमी) के निर्देश पर नशीले पदार्थों के कारोबार और अपराधियों के खिलाफ लगातार अभियान चलाया जा रहा है। इसी क्रम में रूपसपुर थाना को रात में सूचना मिली थी कि सेवरीनगर नहर के पास कुछ लोग अवैध शराब की खरीद-बिक्री कर रहे हैं और उनके पास हथियार भी मौजूद हैं। सूचना मिलते ही नगर पुलिस अधीक्षक के निर्देश पर एक विशेष टीम का गठन किया



**◆ 33 लीटर विभिन्न ब्रांड की विदेशी शराब, एक देसी कट्टा, तीन जिंदा कारतूस और चार मोबाइल फोन बरामद**

गया। गठित टीम ने बताया गए स्थान पर छापेमारी कर एक कस्केट नुमा घर से चारों आरोपियों को गिरफ्तार किया। मौके से शराब और हथियार बरामद होने के बाद सभी को थाना लाया गया।

इस संबंध में रूपसपुर थाना में उत्पाद अधिनियम और आर्म्स एक्ट के तहत कांड संख्या 21/26 दर्ज किया गया है। पुलिस अब गिरफ्तार तस्करों के आपराधिक इतिहास की जांच कर रही है और यह भी पता लगाया जा रहा है कि वे कब से इस अवैध धंधे में संलिप्त थे। पूछताछ के बाद सभी आरोपियों को न्यायिक हिरासत में भेज दिया गया है।

# पटना सिटी में छात्रों के दो गुटों में खूनी संघर्ष, चाकूबाजी में एक की मौत, दो घायल

#### निज संवाददाता। पटना सिटी

पटना सिटी के भगत सिंह चौक इलाके में सोमवार को छात्रों के दो गुटों के बीच हुए हिंसक टकराव ने पूरे क्षेत्र को दहशत में डाल दिया। मामूली विवाद से शुरू हुई कहासुनी देखते ही देखते चाकूबाजी में तब्दील हो गई, जिसमें 25 वर्षीय छात्र की मौत हो गई, जबकि दो अन्य गंभीर रूप से घायल हो गए। मृतक की पहचान भगत सिंह चौक निवासी बिट्टू कुमार (25) के रूप में हुई है। वहीं इस घटना में राकेश कुमार और अंकित कुमार घायल हुए हैं, जिनका इलाज अस्पताल में चल रहा है। प्रत्यक्षदर्शियों के अनुसार, सोमवार दोपहर भगत सिंह चौक पर कुछ छात्र किसी को लेकर आसपास में उलझ गए। पहले तीखी बहस हुई, फिर धक्का-मुक्की और मारपीट शुरू हो गई। देखते ही देखते दोनों गुटों के छात्रों ने चाकू निकाल लिए और एक-दूसरे पर हमला कर दिया। अचानक हुई इस हिंसक घटना से मौके पर अफरा-तफरी मच गई। लोग इधर-उधर भगाने लगे और पूरे इलाके में तनाव का माहौल बन गया। घटना के बाद स्थानीय लोगों की मदद से घायलों को तुरंत पटना सिटी के गुरु गोविंद सिंह अस्पताल ले जाया गया। डॉक्टरों ने प्राथमिक



उपचार शुरू किया, लेकिन बिट्टू कुमार की हालत लगातार बिगड़ती चली गई। इलाज के दौरान उसकी मौत हो गई, जबकि राकेश और अंकित की स्थिति गंभीर बताई जा रही है। बिट्टू की मौत की खबर मिलते ही उसके परिजन अस्पताल पहुंचे, जहां रोने-बिलखने से माहौल गमगीन हो गया।

भगत सिंह चौक इलाके में घटना के बाद बड़ी संख्या में लोगों की भीड़ जमा हो गई। पुलिस ने स्थिति को नियंत्रित करने के लिए अतिरिक्त बल की तैनाती की। घटना की सूचना मिलते ही चौक थाना पुलिस मौके पर पहुंची और जांच शुरू कर दी। थाना प्रभारी राजकिशोर कुमार ने बताया कि छात्रों के दो गुटों के बीच किसी बात को लेकर विवाद हुआ था, जो

बाद में हिंसक रूप ले गया। उन्होंने कहा कि पुलिस आसपास के लोगों और मृतक व घायलों के परिजनों से पूछताछ कर रही है।

घटनास्थल के आसपास लगे सीसीटीवी कैमरों की फुटेज भी खंगाली जा रही है, ताकि हमलावरों की पहचान कर जल्द कार्रवाई की जा सके। इस घटना ने एक बार फिर छात्रों के बीच बढ़ती हिंसा और खुलेआम हथियारों के इस्तेमाल पर सवाल खड़े कर दिए हैं। स्थानीय लोगों का कहना है कि दिनदहाड़े इस तरीके की वारदात से आम लोग डर कर को असुरक्षित महसूस कर रहे हैं। पुलिस का कहना है कि पूरे मामले की गहन जांच की जा रही है और दोषियों को जल्द गिरफ्तार किया जाएगा।

# भगवती महासरस्वती को समर्पित अंतरराष्ट्रीय संस्कृत संभाषण शिविर का शुभारंभ

## ◆ दशदिवसीय शिक्षक प्रशिक्षण शिविर से ‘सर्वत्र संस्कृत’ के संकल्प को मिलेगा नया आयाम


#### निज संवाददाता। पटना

बिहार संस्कृत संजीवन समाज, पटना एवं आधुनिको भव संस्कृत वद अभियान के संयुक्त तत्वावधान में भगवती महासरस्वती को समर्पित दशदिवसीय अंतरराष्ट्रीय शिक्षक प्रशिक्षण संस्कृत संभाषण शिविर का शुभारंभ हुआ। यह शिविर 21 जनवरी तक नियमित रूप से संचालित होगा, जिसका उद्देश्य समाज में संस्कृत संभाषण को व्यवहारिक बनाते हुए सर्वत्र संस्कृत के संकल्प को साकार करना है।

**संस्कृत सनातन संस्कृति का पर्याय : डॉ. मुकेश कुमार ओझा:** आधुनिको भव संस्कृत वद अभियान के अध्यक्ष एवं बिहार संस्कृत संजीवन समाज के महासचिव डॉ. मुकेश कुमार ओझा ने उद्घाटन सत्र को संबोधित करते हुए कहा कि संस्कृत केवल एक भाषा नहीं, बल्कि सनातन संस्कृति का मूल आधार है। उन्होंने वसंत पंचमी को लोकमंगल और ज्ञान का महापर्व बताते हुए कहा कि सरस्वती ज्ञान की अधिष्ठात्री हैं और जीवन में धन-वैभव से कहीं ऊपर ज्ञान का स्थान है। उन्होंने कहा कि मानव अपनी पूर्णता और आत्मिक उन्नयन के लिए माँ सरस्वती की उपासना करता है। संस्कृत प्राचीन काल से ही विश्वभाषा के रूप में प्रतिष्ठित रही है। वह, उपनिषद, पुराण जैसे मानव कल्याण से जुड़े महान ग्रंथ संस्कृत में रचे गए हैं, जिनमें अपार

ज्ञान निहित है। इन ग्रंथों के गूढ़ अर्थ को समझने के लिए संस्कृत का अध्ययन और अभ्यास अनिवार्य है। **सनातन ज्ञान परंपरा संस्कृत से ओतप्रोत : डॉ. अनिल कुमार सिंह:** आधुनिको भव संस्कृत वद अभियान के प्रधान संरक्षक डॉ. अनिल कुमार सिंह, सदस्य (प्रशासनिक) उत्तर प्रदेश राज्य लोकसेवा न्यायाधिकरण ने शिविर का उद्घाटन करते हुए कहा कि वसंत पंचमी सनातन संस्कृति का अत्यंत महत्वपूर्ण पर्व है, जो विद्या, ज्ञान और कला की देवी माँ सरस्वती को समर्पित है। उन्होंने कहा कि वसंत ऋतु प्रकृति में नवीनीता, उल्लास और प्रगति का संदेश देती है। सनातन ज्ञान परंपरा पूरी तरह संस्कृत से जुड़ी हुई है और इसे समझने व आगे बढ़ाने के लिए संस्कृत के व्यापक प्रचार-प्रसार की आवश्यकता है। सर्वत्र संस्कृत का संकल्प ही इस दिशा में सार्थक पहल है।

**संस्कृत शिविर ज्ञान-आराधना की सतत साधना :** प्रो. रागिनी वर्मा: मुख्य अतिथि प्रो. रागिनी वर्मा ने कहा कि संस्कृत प्रशिक्षण एवं संभाषण शिविरों की निरंतरता माँ सरस्वती की आराधना के साथ-साथ ज्ञान के प्रसार का प्रभावी माध्यम है। उन्होंने कहा कि आधुनिको भव संस्कृत वद अभियान के माध्यम से संस्कृत को जन-जन तक पहुंचाने का कार्य निरंतर जारी है, जो सरस्वती पूजा की सतत साधना के समान है।



**वसंत पर्व और सरस्वती पूजा पर विशेष व्याख्यान:** मुख्य वक्ता डॉ. जंगबहादुरगंज पाण्डेय ने सरस्वती पूजा और वसंत पर्व के संस्कृतिक एवं दार्शनिक महत्व पर प्रकाश डाला। विशिष्ट अतिथि डॉ. अनिल कुमार चौबे ने संस्कृत गीत के माध्यम से माँ सरस्वती की भावपूर्ण आराधना प्रस्तुत की। इस अवसर पर डॉ. दीपति कुमारी, उमा नारायण झा, डॉ. सुशील कुमार, अदिति चोला, मुरलीधर शुक्ल, तारा विश्वकर्मा, डॉ. रागिनी कुमारी, डॉ. अंशु शुक्ला, डॉ. मधु कुमारी, सुजाता घोष, राहुल कुमार, महेश मिश्र, श्रद्धा कुमारी सहित अनेक संस्कृत साधकों ने अपने विचार रखे। कार्यक्रम के अंत में धन्यवाद ज्ञापन डॉ. नीरा कुमारी ने किया, जबकि ऐक्य मंत्र का सस्वर पाठ तारा विश्वकर्मा ने प्रस्तुत किया।



संक्षिप्त समाचार

कुंए में तैरते शव मिली, शिनाख्त के बाद शव का अंत्यपरीक्षण

बिक्रमगंज (रोहतास)। दिनारा थाना क्षेत्र के भलुनी गांव में एक कुएँ में एक व्यक्ति का शव मिलने से सनसनी फैल गई।इस संबंध में प्रेस विज्ञप्ति जारी कर एसपी सह अनुमंडल पुलिस पदाधिकारी के हवाले से बताया गया कि शव की पहचान विष्णु कुमार सिंह के रूप में हुई है, जो बहुआरा गांव का रहने वाला था।पुलिस को सूचना मिलने पर वह घटनास्थल पर पहुंचे और शव को कुएँ से बाहर निकाला। पुलिस ने बताया कि प्रथम दृष्टया यह प्रतीत हो रहा है कि कुएँ के पानी में डूबने से विष्णु कुमार सिंह की मृत्यु हुई है।सूर्यपुरा थाना में इस मामले में एक प्राथमिकी दर्ज की गई है। पुलिस ने शव को पोस्टमार्टम के लिए सदर अस्पताल सारामार भेज दिया है और आगे की जांच शुरू कर दी है।पुलिस के अनुसार, विष्णु कुमार सिंह की उम्र लगभग 30 वर्ष थी और वह अपने परिवार के साथ बहुआरा गांव में रहता था। पुलिस ने बताया कि शव के पास से कोई भी पहचान पत्र या अन्य दस्तावेज नहीं मिले हैं, लेकिन स्थानीय लोगों ने शव की पहचान की है।पुलिस ने बताया कि इस मामले में आगे की जांच के लिए एक टीम गठित की गई है, जो घटना के कारणों का पता लगाने की कोशिश कर रही है।

मानवता सेवा संघ के बैनर तले आयोजित बैठक संपन्न

नासरीगंज / रोहतास । प्रखंड क्षेत्र अंतर्गत ठाकुरई परासिया गांव में मानवता सेवा संघ के बैनर तले एक बैठक का आयोजन किया गया । जिसकी अध्यक्षता फर्नांड निपाटी एवं संचालन रविकान्त तिवारी ने किया । कार्यक्रम की शुरुआत आराध्यदेव भगवान परशुराम के तैल चित्र पर पूजन अर्चन एवं स्वस्ति वाचन से हुआ । बैठक में शामिल सभी मानवता सेवा संघ के सदस्यों ने बारी-बारी से अपना मतव्य दिया । जिसमें सभी वक्ताओं ने संगठन को सशक्त करने हेतु गांव-गांव घूम करके लोगों को जागृत करने एवं मान सम्मान इज्जत आबरू शान शौकत धन संपत्ति की रक्षा करने का संकल्प लिया । साथ ही साथ आपसी भाईचारा बनाए रखने पर जोर दिया गया वक्ताओं ने कहा कि हम किसी भी समुदाय जाति धर्म का विरोधी नहीं है पर अपनी रक्षा करना भी मेरा परम कर्तव्य है जिसे बखूबी निर्वहन करेंगे । गरीब परिवार को मदद करना मेधावी छात्र छात्राओं को सही शिक्षा प्रदान करने में मदद करना गरीब लाचार एवं पीड़ित व्यक्ति को यथा संभव सेवा प्रदान कराना सभ्यता संस्कृति को बरकरार रखना ही संगठन का मुख्य उद्देश्य है। साथ ही साथ मानवता सेवा संघ के तत्वावधान में vimax क्रोप साइंस लिमिटेड कंपनी का किसान गोष्ठी भी कराया गया और फसल के दवा के बारे में किसानो को बताया गया जिससे कि किसानो को अच्छे फसलो का पैदावार हो सके । वितरक अधिकारी कौशल किशोर पांडेय के द्वारा गोष्ठी को संबोधितकिया गया । कौशल किशोर पांडेय ने किसानों को सही समय पर सही दवा देने का सुझाव दिया ताकि किसानों को अच्छी फसल हो सके । किसान ही देश के रीड है जब तक उपज अच्छा नहीं होगा तब तक देश विकास नहीं करेगा। समय-समय पर यहां भी मानवता सेवा संघ के द्वारा हमें बुलाया जाएगा हम आकर किसानों को अच्छी फसल होने का उपाय बताऊंगा। मौके पर मानवता सेवा संघ के राष्ट्रीय अध्यक्ष अरुण दुबे, उपाध्यक्ष गुड्डू उपाध्याय, महासचिव दशरथ मिश्रा, सचिव अखिलेश तिवारी, समाज के आन बान शान सनातनी चंदन बाबा उर्फ चंदन तिवारी , योगेंद्र तिवारी, कमलनारायण तिवारी,पूर्व मुखिया मनोज तिवारी ,अभिषेक दुबे ,ददन पांडेय ,विद्या भूषण तिवारी ,अरविंद पाण्डेय , अजय तिवारी सहित सैकड़ो लोगों ने भाग लिया।

उपेन्द्र कुशवाहा को गुलदस्ता भेंट कर किया सम्मानित

डेहरी /रोहतास। राष्ट्रीय लोक मोर्चा किसान प्रकोट बिहार प्रदेश महासचिव गुड्डू उपाध्याय ने अपने साथियों के साथ राष्ट्रीय लोक मोर्चा के राष्ट्रीय अध्यक्ष पुर्व केन्द्रीय मानव संसाधन विकास राज्य मंत्री सह राज्य सभा सांसद माननीय उपेन्द्र कुशवाहा को गुलदस्ता भेंट कर सम्मानित किया । श्री उपाध्याय ने बताया कि इन्द्रपुरी गेस्ट हाउस में अध्यक्ष जी से क्षेत्र के विकास साहित्य अन्य बिंदुओं पर विस्तार से वार्ता हुई। राष्ट्रीय अध्यक्ष जी ने विश्वास दिलाया कि जब भी कोई समस्या हो तब सीधे हमसे बात करें समस्या के समाधान के लिए भरपूर कोशिश किया जाएगा तथा समस्या को खत्म करने में सहयोग किया जाएगा।

जुड़ेगी हृदय से हृदय की तार तो बड़ेगी समरसता-राजेंद्र

बिक्रमगंज (रोहतास)। बिक्रमगंज में सोमवार को विश्व हिंदू परिषद के अध्यक्ष संतोष भंडारी, युवा सामाजिक कार्यकर्ता रवि भास्कर एवं अंकित महाजन द्वारा आयोजित समरसता भोज में काफी संख्या में लोग उपस्थित हुए। कार्यक्रम की अध्यक्षता राष्ट्रीय स्वयंसेवक संघ के नगर संचालक अखिलेश पांडे एवं संचालन संतोष भंडारी ने किया। मुख्य वक्ता राष्ट्रीय स्वयंसेवक संघ दक्षिण बिहार प्रांत के प्रांत कार्यवाह राजेंद्र प्रसाद ने संबोधित विचार्यों को रखते हुए सामाजिक विकृतियों पर प्रहार किया। उन्होंने कहा कि स्वतंत्रता के कई वर्ष बीतने बाद भी हम समेटित रूप से जीवन यापन नहीं कर रहे हैं। जिसके कारण हिंदू समाज को कई नुकसान उठाना पड़ा है। अपने ही लोग अपने ही लोगों से गलत अवधारणाओं के कारण दूर होते चले गए। इसे दूर करने के लिए हम सभी को एक दूसरे के साथ हृदय से हृदय की तार जोड़ने होंगे। डॉ मनोहर रंजन, बलिराम मिश्रा, ददन प्रसाद वैश्य ने भी सभी को संबोधित किया और सामाजिक समरसता पर बल दिया। कार्यक्रम का उद्घाटन अतिथियों द्वारा संयुक्त रूप से दीप प्रज्वलित कर किया गया। मौके पर सामाजिक कार्यकर्ता बीएचपी के जिला मंत्री यश उपाध्याय, अमित मिश्रा, रविकान्त पांडे, नागेश्वर कुशवाहा, मुखिया धर्मेन्द्र राय, मनोज राम, मुन्ना राय एवं सुदर्शन वैश्य सहित कई लोग उपस्थित थे। आयोजित भोज में लोगों ने दही चुरा, गुड़ एवं तिलकुट का लुप्त उठाया।

सेवा, संघर्ष और संकल्प का मंत्र— नूतन गुप्ता ने छात्र-छात्राओं को दिखाया विवेकानंद का रास्ता

पूरुंगिया। राष्ट्रीय युवा दिवस के पावन अवसर पर सोमवार को शिवम हायर एजुकेशन फाउंडेशन नर्सिंग कालेज पतिसर स्वामी विवेकानंद के विचारों से गूंज उठा। कॉलेज में आयोजित स्वामी विवेकानंद जयंती समारोह का शुभारंभ कॉलेज की निदेशिका एवं मुख्य अतिथि नूतन गुप्ता ने स्वामी विवेकानंद के चित्र पर माल्यार्पण एवं दीप प्रज्वलन कर किया। इस अवसर पर नूतन गुप्ता ने अपने ओजस्वी संबोधन में कहा कि स्वामी विवेकानंद केवल एक संत नहीं, बल्कि युवा शक्ति के मार्गदर्शक थे। उन्होंने अल्पायु में ही आध्यात्म, दर्शन और राष्ट्रचेतना पर गहरी पकड़ बना ली थी और भारत की सांस्कृतिक विरासत को विश्व पटल पर प्रतिष्ठित किया। उन्होंने युवाओं से आह्वान किया कि लक्ष्य प्राप्ति तक संघर्ष से पीछे न हटें। असफलता को सीढ़ी बनाकर आगे बढ़ें और शारीरिक एवं मानसिक स्वास्थ्य को मजबूत बनाए रखें। खेल-कूद को जीवन का अभिन्न हिस्सा बनाते हुए अनुशासन और आत्मविश्वास विकसित करें। चिकित्सा एवं नर्सिंग क्षेत्र की सामाजिक जिम्मेदारी पर विशेष जोर देते हुए नूतन गुप्ता ने कहा कि यह क्षेत्र केवल पेशा नहीं, बल्कि सेवा का संकल्प है। जिस प्रकार देश की रक्षा के लिए सैनिक अपने प्राणों की आहुति देने को सदैव तैयार रहना चाहिए। उन्होंने कहा कि युवाओं को अपने जीवन को केवल नौकरी या व्यवसाय तक सीमित नहीं रखना चाहिए, बल्कि समाज के प्रति संवेदनशील बकर से बला पर परिचय देना चाहिए। यही स्वामी विवेकानंद के विचारों की सच्ची साधना है। कार्यक्रम में कॉलेज के शिक्षक-शिक्षिकाओं सहित बड़ी संख्या में छात्र-छात्राएं उपस्थित रहे। सभी ने स्वामी विवेकानंद के आदर्शों को अपनाने और राष्ट्र निर्माण में सक्रिय भूमिका निभाने का संकल्प लिया।

एसएन कॉलेज में राष्ट्रीय युवा दिवस पर छात्र शक्ति का प्रदर्शन

पोस्टर मेकिंग प्रतियोगिता में दिखा विवेकानंद के विचारों का रंग

निज संवाददाता। करगहर (रोहतास)

सचिवालय, महाविद्यालय, शाहमल खैरा देव में सोमवार को राष्ट्रीय सेवा योजना (एनएसएस) इकाई के तत्वावधान में राष्ट्रीय युवा दिवस के अवसर पर पोस्टर मेकिंग प्रतियोगिता का आयोजन किया गया। प्रतियोगिता में छात्र-छात्राओं ने उत्साहपूर्वक भाग लेते हुए स्वामी विवेकानंद के विचारों, राष्ट्र निर्माण और युवा शक्ति के संकल्प को पोस्टरों के माध्यम से जीवंत किया। कार्यक्रम को संबोधित करते हुए महाविद्यालय की प्राचार्य प्रो. डॉ. अजरा परवीन ने कहा कि देश की युवा शक्ति का उत्साह, संकल्प और सामर्थ्य ही राष्ट्र की सबसे बड़ी पूंजी है। उन्होंने कहा कि स्वामी विवेकानंद के विचार आज भी युवाओं के लिए मार्गदर्शक हैं और उनके आदर्शों को अपनाकर ही मजबूत भारत का निर्माण संभव है। पोस्टर मेकिंग प्रतियोगिता में दुर्गा कुमारी ने प्रथम, निराशा कुमारी ने द्वितीय तथा अमृता कुमारी ने तृतीय स्थान प्राप्त कर अपनी प्रतिभा का लोहा मनवाया। वहीं कालिंदी कुमारी और रवीना प्रवीण को सांवना पुरस्कार से सम्मानित किया गया। कार्यक्रम की अध्यक्षता एनएसएस कार्यक्रम पदाधिकारी

द्वितीय तथा अमृता कुमारी ने तृतीय स्थान प्राप्त कर अपनी प्रतिभा का लोहा मनवाया। वहीं कालिंदी कुमारी और रवीना प्रवीण को सांवना पुरस्कार से सम्मानित किया गया।

कार्यक्रम की अध्यक्षता एनएसएस कार्यक्रम पदाधिकारी

मध्य विद्यालय चिरैला में उत्साहपूर्वक मनाया गया राष्ट्रीय युवा दिवस

स्वामी विवेकानंद के आदर्शों को अपनाने का लिया संकल्प

निज संवाददाता। रजौली

12 जनवरी स्थानीय मध्य विद्यालय चिरैला के प्रांगण में सोमवार को महान दार्शनिक और युवाओं के पथ-प्रदर्शक स्वामी विवेकानंद की जयंती 'राष्ट्रीय युवा दिवस' के रूप में भूषणमय से मनाई गई। कार्यक्रम का शुभारंभ प्रधानाध्यापक सोमनाथ एवं शिक्षकों द्वारा स्वामी जी के चित्र पर माल्यार्पण व दीप प्रज्वलन कर किया गया।इस अवसर पर प्रधानाध्यापक सोमनाथ ने विद्यार्थियों को संबोधित करते हुए कहा कि स्वामी विवेकानंद का जीवन आत्मविश्वास और राष्ट्रसेवा का 'अद्वितीय उदाहरण' है। उन्होंने उनके प्रसिद्ध संदेश उठो, जागो और तब तक मत रुको जब तक लक्ष्य प्राप्त न हो जाए' को दोहराते हुए छात्रों को निरंतर आगे बढ़ने के लिए प्रेरित किया। शिक्षक राजीव कुमार ने स्वामी जी के व्यक्तित्व पर प्रकाश डालते हुए शिक्षा को 'मनुष्य-निर्माण' का आधार बताया और अनुशासन व नैतिक मूल्यों के महत्व को साझा किया।कार्यक्रम में पुष्पा कुमारी, नीलम कुमारी सिंह,उपेन्द्र कुमार, कुमारी मालती

मध्य विद्यालय चिरैला में उत्साहपूर्वक मनाया गया राष्ट्रीय युवा दिवस

स्वामी विवेकानंद के आदर्शों को अपनाने का लिया संकल्प

निज संवाददाता। रजौली

12 जनवरी स्थानीय मध्य विद्यालय चिरैला के प्रांगण में सोमवार को महान दार्शनिक और युवाओं के पथ-प्रदर्शक स्वामी विवेकानंद की जयंती 'राष्ट्रीय युवा दिवस' के रूप में भूषणमय से मनाई गई। कार्यक्रम का शुभारंभ प्रधानाध्यापक सोमनाथ एवं शिक्षकों द्वारा स्वामी जी के चित्र पर माल्यार्पण व दीप प्रज्वलन कर किया गया।इस अवसर पर प्रधानाध्यापक सोमनाथ ने विद्यार्थियों को संबोधित करते हुए कहा कि स्वामी विवेकानंद का जीवन आत्मविश्वास और राष्ट्रसेवा का 'अद्वितीय उदाहरण' है। उन्होंने उनके प्रसिद्ध संदेश उठो, जागो और तब तक मत रुको जब तक लक्ष्य प्राप्त न हो जाए' को दोहराते हुए छात्रों को निरंतर आगे बढ़ने के लिए प्रेरित किया। शिक्षक राजीव कुमार ने स्वामी जी के व्यक्तित्व पर प्रकाश डालते हुए शिक्षा को 'मनुष्य-निर्माण' का आधार बताया और अनुशासन व नैतिक मूल्यों के महत्व को साझा किया।कार्यक्रम में पुष्पा कुमारी, नीलम कुमारी सिंह,उपेन्द्र कुमार, कुमारी मालती

कार्यक्रम में शामिल शिक्षक व व बच्चे

और शकुलता कुमारी सहित सभी शिक्षकों ने सहभागिता की।अंत में विद्यार्थियों ने स्वामी जी के पदचिह्नों पर चलने का संकल्प लिया,जिससे संपूर्ण परिसर देशभक्ति और प्रेरणा के वातावरण से गुंजायमान रहा।

डेहरी में अभिनव कला संगम ने पत्रकारों को किया सम्मानित

निज संवाददाता। डेहरी। रोहतास

मकर संक्रांति को लेकर डालमियानगर ड्रीम हाउस में अभिनव कला संगम द्वारा सोमवार को चुरा-दही सह सामाजिक समरसता भोज का आयोजन किया गया। जहां उपस्थित डालमियानगर थानाध्यक्ष रवि रंजन गुप्ता व आरपीएफ इंस्पेक्टर राम विलास राम ने कहा कि ने कहा कि चूड़ा, दही, तिलकुट का मिलन एक पर्व को संकेत नहीं देता। बल्कि इससे सामाजिक समरसता को भी बल मिलता है। मकर संक्रांति पर्व शुभ दिनों की शुरुआत का संकेत है। ऐसे में पर्व के दौरान सामाजिक स्तर पर ऐसे आयोजन समाज को एकजुट करने में मील का पत्थर साबित होता है। अकोढीगोला जिला पार्षद सीमा सिंह ने कहा कि भी अभिनव कला संगम द्वारा लगातार किए जाने वाले कार्यक्रमों का निरंतर आयोजन समाज के प्रति सकारात्मक प्रभाव डाल रहा है। उन्होंने कार्यक्रम के दौरान सुपरस्टार गायक पिंटू दिलवाले ने पुरुष- महिला दोनों आवाज में एक से बहकर एक गीत की प्रस्तुति कर लोगों का मन मोह लिया। वहीं बाल कलाकारा सुमेरा में पहली बार चूड़ा- दही मिलन

सिंह ने विभिन्न पत्रकारों को सम्मानित किया। अभिनव कला संगम के अध्यक्ष कमलेश कुमार, संरक्षक सिमल सिंह, निदेशक कौशलेंद्र कुशवाहा, कोषाध्यक्ष शिवजी गुप्ता, महासचिव प्रो रणधीर सिन्हा समेत अन्य सभी सदस्यों ने अतिथियों का स्वागत किया। जिन पत्रकारों को सम्मानित किया गया, उनमें पत्रकार जगनारायण पांडेय, मुकेश पांडेय, राम जी रंजन, सुरेंद्र तिवारी, प्रोफेसर अनिल सिंह, अरुण सिंह, अनिल गुप्ता, रवि कुमार , मंजीत सिंह, रोहित सिंह, सोनू कुमार, अशोक सिंह, गोलू कुमार, अरुण गुप्ता, बेताल अहमद आदि शामिल थे। वहीं कलाकार प्रिय कुमारी व प्रेरणा सिंह को संस्था की ओर से सम्मानित किया गया।

डॉ. संजीव कुमार के नेतृत्व में सेवा का विराट अभियान विवेकानंद जयंती पर 10 बस्तियों में स्वास्थ्य शिविर

आरोग्य भारती, एनएमओ व सेवा भारती के संयुक्त प्रयास से पूर्णिया सदर में जरूरतमंदों को निःशुल्क चिकित्सा सुविधा

निज संवाददाता। पूर्णिया ।

स्वामी विवेकानंद जयंती के अवसर पर आरोग्य भारती उत्तर बिहार, नेशनल मेडिकोज ऑर्गेनाइजेशन (एनएमओ) बिहार एवं सेवा भारती के संयुक्त तत्वावधान में पूर्णिया सदर क्षेत्र की 10 सेवा बस्तियों में निःशुल्क स्वास्थ्य परीक्षण शिविर का व्यापक आयोजन किया गया। इस सेवा अभियान का नेतृत्व आरोग्य भारती उत्तर बिहार के प्रान्तीय उपाध्यक्ष डॉ. संजीव कुमार ने किया। रविवार को अड़गरा चौक स्थित सेवा बस्ती में आयोजित शिविर का शुभारंभ भारत माता एवं भगवान धन्वंतरी के पूजन के साथ हुआ। इसके पश्चात विभिन्न विशेषज्ञ चिकित्सकों की टीम ने सुबह 10 बजे से मरीजों की जांच, परामर्श एवं प्राथमिक उपचार शुरू किया। शिविर में महिलाओं, बुजुर्गों और बच्चों ने बड़ी संख्या में स्वास्थ्य सेवाओं का लाभ उठाया। इस मौके पर डॉ. संजीव कुमार ने बताया कि स्वामी विवेकानंद सेवा सप्ताह के तहत बिहार के 33 जिलों की 647 चिन्हित सेवा बस्तियों में एक साथ निःशुल्क चिकित्सा शिविर आयोजित किए गए हैं। इसी क्रम में पूर्णिया जिले के अड़गरा चौक, प्रधान टोला, आयकर विभाग समीप सेवा बस्ती, नया टोला, पूर्णिया सिटी दुर्गा स्थान स्थित सेवा बस्ती, बजेश नगर, संत कबीर नगर, प्रभात कॉलोनी, खुर्चीबाग प्रभात शाखा एवं मधुबनी पासवान टोला में स्वास्थ्य शिविर लगाए गए।

डॉ. संजीव कुमार ने कहा कि स्वामी विवेकानंद ने मानव सेवा को राष्ट्र धर्म का आधार बताया था। उनके विचारों से प्रेरणा लेकर आरोग्य भारती हर वर्ष समाज के अंतिम व्यक्ति तक स्वास्थ्य सेवा पहुंचाने का कार्य कर रही है। उन्होंने कहा कि चिकित्सा सेवा केवल पेशा नहीं, बल्कि सामाजिक उत्तरदायित्व है और जरूरतमंदों की सेवा ही सच्ची राष्ट्र सेवा है। इस शिविर में डॉ. अनुराधा सिन्हा, सह प्रांत सचिव डॉ. मनोज कुमार यादव, जिला सचिव डॉ. अमित कुमार (फिजियो), डॉ. रुपेश कुमार, डॉ. एस.एन. झा, डॉ. प्रियंका सिंह, डॉ. शशि भूषण प्रसाद, डॉ. तारकेश्वर कुमार, देवकी नंदन सिंह, प्रिन्स सिन्हा सहित अनेक चिकित्सकों एवं स्वयंसेवकों का योगदान सराहनीय रहा।

काराकाट थाना क्षेत्र में सघन जांच में पकड़ा अवैध हाइवा

निज संवाददाता। काराकाट /रोहतास

रोहतास जिले के बिक्रमगंज अनुमंडल पदाधिकारी (SDM) प्रभात कुमार ने रविवार को काराकाट थाना क्षेत्र के मुंजी पेटुल पंप के पास साइड रोड पर खड़ी एक अवैध गिट्टी लदे 18 चक्का हाइवा को पकड़ लिया। जांच में वाहन (रजिस्ट्रेशन नंबर BR 24 GD 2377) पर कोई वैध चालान या कागजात न मिलने पर खनन विभाग को सूचना दी गई। स्थानीय काराकाट पुलिस, अंचलाधिकारी और खनन इंस्पेक्टर की संयुक्त टीम ने वाहन की तत्काल गहन जांच की। खनन दल-बल के साथ पहुंचकर गिट्टी का सत्यापन किया गया, जिसमें 50,350 किलोग्राम अवैध गिट्टी लदी पाई गई। SDM ने चालक को काराकाट थाने के हवाले कर दिया, जबकि खनन विभाग ने हाइवा को जप्त कर लिया। जप्त वाहन को निजी क्रेन और काराकाट गश्ती दल की मदद से धर्मकांटा पर ले जाकर वजन कराया गया। परिवहन एवं भंडारण निवारण नियमावली 2019 और संशोधित नियमावली 2024 के नियम 56 के उल्लंघन पर खनन विभाग ने FIR दर्ज कराई है।

हिंदुस्तान स्काउट गाइड के स्थापना दिवस पर अमावां के चंद्रिका प्रसाद सम्मानित

♦ राज्यपाल की उपस्थिति में हुआ भव्य आयोजन

निज संवाददाता। रजौली

हिंदुस्तान स्काउट गाइड के 27वें स्थापना दिवस के शुभ अवसर पर आयोजित एक भव्य एवं अनुशासित समारोह में रजौली प्रखंड के अमावां निवासी चंद्रिका प्रसाद को उनकी उत्कृष्ट सेवाओं के लिए सम्मानित किया गया। अमावां इंटर विद्यालय से सेवा-निवृत्त रात्रि प्रहरी सह आदेशपाल के रूप में अपनी लंबी और निष्ठावान पारी पूरी करने वाले चंद्रिका प्रसाद को बिहार विधानसभा की माननीय सदस्य अनामिका सिंह पटेल ने सम्मानित कर उनके योगदान की सराहना की।बिहार के राज्यपाल मोहम्मद आरिफ खान के संरक्षण में आयोजित इस गरिमामय समारोह ने सेवा और अनुशासन के मूल्यों को समाज के सामने मजबूती से प्रस्तुत किया। कार्यक्रम की सफलता में बरुण सिंह और रंजीत चौहान की टीम का प्रबंधन सराहनीय रहा, वहीं उपाध्यक्ष डॉ. संतोष कुमार

सम्मान प्राप्त करते अमावां निवासी चंद्रिका प्रसाद

झा ने अपने प्रभावशाली मंच संचालन से कार्यक्रम की मर्यादा को बनाए रखा। यह आयोजन न केवल संगठन के गौरवशाली सफर का प्रतीक बना, बल्कि चंद्रिका प्रसाद जैसे समर्पित कर्मियों के सम्मान ने स्थानीय ग्रामीणों और युवाओं के बीच एक नई प्रेरणा का संचार किया है।

## अधिकारी व प्रतिनिधियों ने दी मकरसंक्रांति की शुभकामना

सह सामाजिक समरसता कार्यक्रम सांस्कृतिक महोत्सव के साथ शुरू हुआ। जो संस्था की सबसे बड़ी उपलब्धि है। उपस्थित लोगों ने एक साथ मिलकर एक दूसरे को मकर संक्रांति की बधाई दी। तथा आने वाले दिनों में लगातार संस्थागत कार्यक्रम करने का निर्णय लिया। कार्यक्रम के दौरान सुपरस्टार गायक पिंटू दिलवाले ने पुरुष- महिला दोनों आवाज में एक से बहकर एक गीत की प्रस्तुति कर लोगों का मन मोह लिया। वहीं बाल कलाकारा सुमेरा के नृत्य ने लोगों को तालियां बजाने पर मजबूर कर दिया। इसके अलावा गंगा कुमारी के प्रस्तुत गीत व ओम कुमार के नृत्य की भी खूब सराहना की गई। कार्यक्रम की अध्यक्षता संस्था के अध्यक्ष कमलेश कुमार व संचालन निदेशक कौशलेंद्र कुशवाहा ने सह सचिव सचिव सुकुल मिश्र ने संयुक्त रूप से किया। राष्ट्रीय लोक मोर्चा के प्रदेश महासचिव अनुज कुशवाहा ने शहर में इस तरह के होने वाले आयोजन में पूर्ण सहयोग का आश्वासन दिया। समारोह में संस्थापक रमेश चंद्र गुप्ता उर्फ काका भैया, जीवन प्रकाश, सुमंत मिश्रा,

## जे पी के इंटर कॉलेज बमनौल में हर्षाउल्लास के साथ मनाई गई स्वामी विवेकानंद की जयंती

निज संवाददाता। दादय (रोहतास) स्वामी विवेकानंद की जयंती के अवसर के पी के इंटर कॉलेज बमनौल के मदन मोहन मालवीय सभागार में स्वामी विवेकानंद की जयंती हर्षाउल्लास के साथ मनाई गई। इस अवसर पर विद्यालय के सचिव प्रचार्य डॉ प्रकाश चतुर्वेदी ने युवाओं से उनसे प्रेरणा लेने की अपील की। उन्होंने कहा कि स्वामी विवेकानंद केवल एक महान संत ही नहीं, बल्कि भारत की आत्मा को विश्व पटल पर स्थापित करने वाले युगपुरुष थे। स्वामी विवेकानंद का जीवन हमें आत्मविश्वास, अनुशासन और राष्ट्रसेवा का संदेश देता है। उन्होंने



संक्षिप्तसमाचार

नाबालिग भाई-बहन को चोरी के आरोप में पीटा, दो दिन तक बंधक बनाकर रखा

नालंदा। नालंदा में चोरी के आरोप में नाबालिग भाई-बहन को 2 दिन तक बंधक बनाकर रखा और मारपीट की गई। शनिवार शाम से भाई-बहन बंधक बने थे। नाबालिग किशोरी ने बताया कि उसे भूख लगी थी, इस कारण उसने अपने भाई के साथ मिलकर दुकान से रुपए की चोरी की थी। किशोरी ने अपनी गलती स्वीकार की है। दोनों नाबालिगों का आरोप है कि शनिवार शाम से बंधक बनाकर पीटा गया। लोहे की जंजीर और बेल्ट से मारा। रात भर सोने तक नहीं दिया। करीब 60 हजार की चोरी की थी। उन रुपयों से साइकिल खरीदी थी और कुछ खाने-पीने में खर्च हो गए। कुछ रुपए पंकिट से गिर गए थे। 30 हजार रुपए बचे थे जो हमने पकड़ जाने पर लौटा दिए। घटना बिहार थाना क्षेत्र के एतवारी बाजार मोहल्ले की है।

दुकान में काम मानें गए थे दोनों: नाबालिग बच्चों का कहना है कि उन्होंने पैसे केमा कर लौटा देने की बात कही, लेकिन फिर भी पीटा जाता रहा। किसी व्यक्ति ने डायल-112 पुलिस को पीटने की शिकायत की। इसके बाद पुलिस आरोपी के घर तक पहुंची और दोनों बच्चों को मुक्त कराया गया। आरोपी की पत्नी आरती देवी ने बताया कि दोनों भाई-बहन काम मांगने के लिए दुकान पर आए थे। दोनों को अगले दिन आने की सलाह दी गई। जब अगले दिन फिर से सुबह भाई-बहन आए तो उन्हें बैठने के लिए कहा गया। मैं किचन में काम करने लगी और पति नहा रहे थे। इसी बीच डिब्बे में रखा करीब 70 हजार रुपए लेकर दोनों फरार हो गए। इसके बाद दोनों को पकड़ कर लाया गया। मेरे पति ने पूछताछ की। दोनों से करीब 30 हजार रुपए बरामद भी हुए। दोनों के साथ हल्की मारपीट भी की गई थी।

दरअसल, सतीश कुमार एतवारी बाजार मोहल्ले में मुन्ना रुई नाम की दुकान चलाते हैं। वहीं, पर भाई बहन-काम मांगने के सिलसिले में गए थे। इसी बीच दुकान में किसी को नहीं पाकर डब्बे में रखे रुपए लेकर दोनों फरार हो गए।

बच्चों के बयान पर पुलिस कार्रवाई कर रही: बिहार थानाध्यक्ष सम्राट दीपक ने बताया कि पैसा चोरी के आरोप में मारपीट की गई है। बच्चों के बयान के आधार पर पुलिस कार्रवाई में जुट गई है। बच्चों ने भी स्वीकार किया है उन दोनों ने ही दुकान में चोरी की थी। जिसमें कुछ पैसे खर्च हो गए जबकि 30 हजार के आसपास बचे थे।

विधायक विजय खेमका का बड़ा दावा, पूर्णिया में भाजपा का मेगा पावर शो

पूर्णिया। मुंबई में बीएमसी चुनाव प्रवास से लौटे पूर्णिया विधायक विजय खेमका ने कहा कि भारतीय जनता पार्टी बिहार के यशस्वी प्रदेश अध्यक्ष श्री संजय सरावगी के 13 जनवरी को पहली बार पूर्णिया आगमन को लेकर संगठन में जबरदस्त उत्साह और अभूतपूर्व जोश का माहौल है। विधायक विजय खेमका ने बताया कि भागलपुर से पूर्णिया आगमन के क्रम में हरदा बाजार से कला भवन तक दर्जनों स्थानों पर कार्यक्रमों द्वारा भव्य स्वागत किया जाएगा। इस दौरान कला भवन में भव्य कार्यक्रमों सम्मान समारोह समेत कई अहम राजनीतिक-संगठनात्मक कार्यक्रम आयोजित होंगे, जिसकी व्यापक तैयारी भाजपा जिला इकाई द्वारा पूरी कर ली गई है। उन्होंने कहा कि दशरथा सदर से लगातार विधायक रहे श्री संजय सरावगी ने बिहार सरकार में राजस्व विभाग जैसे महत्वपूर्ण मंत्रालय का दायित्व पूरी निष्ठा, ईमानदारी और कुशल प्रशासनिक क्षमता के साथ निभाया है। संगठनात्मक रूप से वे लंबे समय से बिहार भाजपा के स्तंभ रहे हैं और कार्यकर्ताओं को निरंतर दिशा देते आए हैं। विधायक खेमका ने कहा कि कर्मट, जमीनी और अनुभवी नेता के रूप में श्री सरावगी का प्रदेश अध्यक्ष बनना कार्यक्रमोंओं के लिए प्रेरणा का स्रोत है। उनके नेतृत्व में भाजपा कार्यकर्ता पहले से अधिक उर्जावान और प्रतिबद्ध होकर मैदान में उतर चुके हैं। भागलपुर मार्ग से आगमन के दौरान पूर्णिया विधानसभा की सीमा हरदा में सैकड़ों कार्यकर्ताओं की मौजूदगी में प्रदेश अध्यक्ष का भव्य स्वागत होगा, जो शक्ति प्रदर्शन का रूप लेगा। उन्होंने विश्वास जताया कि प्रदेश अध्यक्ष संजय सरावगी का यह दौरा न केवल संगठन को मजबूत करेगा, बल्कि पूर्णिया की राजनीति को भी नई दिशा देगा।

डॉ. ललित नारायण मिश्र का संदेश-युवा ही राष्ट्र की असली ताकत

सहरसा। राजेंद्र मिश्र महाविद्यालय, सहरसा में स्वामी विवेकानंद जयंती के अवसर पर राष्ट्रीय युवा दिवस पूरे गरिमा और प्रेरणादायी वातावरण में मनाया गया। कार्यक्रम का आयोजन राष्ट्रीय सेवा योजना (एनएसएस) इकाई-1 एवं इकाई-2 द्वारा संयुक्त रूप से किया गया, जिसकी अध्यक्षता महाविद्यालय के प्रभारी प्रधानाचार्य डॉ. ललित नारायण मिश्र ने की। अपने अध्यक्षीय संबोधन में डॉ. ललित नारायण मिश्र ने कहा कि राष्ट्रीय युवा दिवस केवल स्मृति-दिवस नहीं, बल्कि युवाओं को दिशा देने वाला संकल्प-दिवस है। उन्होंने 1893 के शिकागो विश्व धर्म सम्मेलन का उल्लेख करते हुए कहा कि स्वामी विवेकानंद के ऐतिहासिक भाषण ने भारत को विश्व मंच पर आत्मगौरव और आत्मविश्वास के साथ स्थापित किया। उन्होंने कहा कि आज जब भारत अमृतकाल के दौर से गुजर रहा है, तब विवेकानंद के विचार युवाओं को चरित्र, साहस और अनुशासन के साथ आगे बढ़ने की प्रेरणा देते हैं। एनएसएस इकाई-1 के कार्यक्रम पदाधिकारी डॉ. इंद्रकांत झा ने कहा कि राष्ट्रीय युवा दिवस भारत के आत्मबल और आत्मविश्वास का प्रतीक है। वर्ष 2026 में यह दिवस हमें आत्ममंथन का अवसर देता है कि आज का युवा केवल सफल ही नहीं, बल्कि संवेदनशील, नैतिक और जिम्मेदार नागरिक बन रहा है या नहीं। एनएसएस इकाई-2 के कार्यक्रम पदाधिकारी एन सेहत केंद्र नोडल पदाधिकारी डॉ. अमिष कुमार ने बताया कि 12 जनवरी 1984 को राष्ट्रीय युवा दिवस मनाया जा रहा है, जिसका उद्देश्य युवाओं को स्वामी विवेकानंद के विचारों से जोड़कर राष्ट्र निर्माण में सक्रिय भूमिका निभाने के लिए प्रेरित करना है। हिंदी विभागाध्यक्ष डॉ. शुभा थंडे ने कहा कि आज के युवाओं के सामने शिक्षा, रोजगार, नवाचार, मानसिक दृढ़ता और सामाजिक जिम्मेदारी जैसी चुनौतियाँ हैं।

## गयाजी में उद्योगों के लिए खुला सिंगल विंडो, डीएम की अध्यक्षता में बना कोषांग

निज संवाददाता। गयाजी

गयाजी में उद्योग स्थापित करने की राह अब पहले से कहीं ज्यादा आसान होने जा रही है। उद्योगों से जुड़ी शिकायतों, लाइसेंस नवीकरण, विभागीय समन्वय और जमीन से संबंधित समस्याओं को दूर करने के उद्देश्य से जिला प्रशासन ने सिंगल विंडो कोषांग का गठन कर दिया है। जिलाधिकारी की अध्यक्षता में अभी यह व्यवस्था हर महीने बैठक करेगी, जिसमें उद्योग प्रतिनिधि सीधे अपनी समस्याएं रख सकेंगे और संबंधित विभागों को उसी मंच पर जवाब देना होगा। सोमवार को कलेक्ट्रेट सभागार में सिंगल विंडो कोषांग की पहली बैठक आयोजित हुई। इस बैठक के जरिए जिला प्रशासन ने स्पष्ट संदेश दिया कि अब गयाजी में उद्योग को लेकर प्रशासन पूरी तरह गंभीर है और फेंसले फाइलों तक सीमित नहीं रहेंगे।

बैठक में जिलाधिकारी ने कहा

### ◆ अब एक ही टेबल पर सुलझेंगी लाइसेंस, जमीन और विभागीय अड़चनें

कि बिहार में औद्योगिक माहौल तेजी से बन रहा है और गयाजी को इस दौड़ में पीछे नहीं रहने दिया जाएगा। उन्होंने जिला उद्योग पदाधिकारी को निर्देश दिया कि पूरे जिले का इंडस्ट्रियल क्लूस्टर तैयार किया जाए। इसमें यह स्पष्ट किया जाएगा कि कहाँ-कहाँ औद्योगिक क्लस्टर मौजूद हैं, किस क्षेत्र में कौन से उद्योग संचालित हो रहे हैं और किन क्षेत्रों में नई संभावनाएँ हैं। इसका उद्देश्य यह है कि उद्योग नीति न रहे, बल्कि जमीन पर दिखाई दें। मानपुर पटवा टोली का मामला बैठक का प्रमुख विषय रहा। बुनकर समिति ने बियाड़ा क्षेत्र के पास सरकारी जमीन पर अतिक्रमण की शिकायत उठाई। इस पर जिलाधिकारी ने साफ कहा

कि सरकारी जमीन से अतिक्रमण हटाय़ा जाएगा और बुनकरों को हर हाल में प्राथमिकता दी जाएगी। बुनकर प्रतिनिधि प्रेम नारायण पटवा ने बताया कि क्षेत्र का विस्तार अब 23 एकड़ तक हो चुका है और करीब 470 बुनकर उद्योग लगाने को तैयार हैं। उन्होंने बताया कि वर्तमान में पटवा टोली में लगभग 1000 यूनिट संचालित हो रही हैं, जिनमें एक शिफ्ट में ही 25 से 30 हजार कामगार कार्यरत हैं। बुनकरों का कहना था कि अगर सिस्टम में थोड़ा सुधार हो जाए, तो रोजगार की संख्या कई गुना बढ़ सकती है। जिलाधिकारी ने निर्देश दिया कि मानपुर में जमीन आवंटन के दौरान पटवा टोली के बुनकरों को पहली प्राथमिकता दी जाए। बैठक में मानपुर पटवा टोली

के पास स्थित 46 एकड़ सरकारी जमीन को औद्योगिक उपयोग के लिए एक्सप्लोर करने का निर्देश दिया गया। इसके साथ ही गोपालपुर के पास को-ऑपरेटिव विभाग की जमीन पर कामगार प्रशिक्षण केंद्र स्थापित करने का प्रस्ताव रखा गया, ताकि स्किल डेवलपमेंट और रोजगार सृजन दोनों को एक साथ बढ़ावा

मिल सके। उद्योगपतियों ने बैठक में लाइसेंस नवीकरण की समस्याएं रखीं। खासकर पॉल्यूशन कंट्रोल बोर्ड का कार्यालय पटना में होने के कारण फाइलें अटकने और समय पर स्वीकृति नहीं मिलने की शिकायत सामने आई। इस पर जिलाधिकारी ने स्पष्ट निर्देश दिया कि पॉल्यूशन कंट्रोल बोर्ड, अग्निशमन विभाग,

बिजली और राजस्व विभाग संयुक्त रूप से कैप लगाएं और ऑन-सॉट समाधान सुनिश्चित करें, ताकि उद्योगपतियों की बार-बार दफ्तरों के चक्कर न लगाने पड़ें। बोधगया के धनावा-दुबहल औद्योगिक क्षेत्र में ड्रेनेज और बिजली की समस्या को लेकर भी सख्त रुख अपनाया गया। औद्योगिक फीडर से घरेलू कनेक्शन हटाने और नालियों की नियमित सफाई सुनिश्चित करने के निर्देश दिए गए, ताकि उद्योगों को निर्बाध बिजली और स्वच्छ वातावरण मिल सके। सिंगल विंडो कोषांग की पहली बैठक के जरिए जिला प्रशासन ने यह साफ कर दिया है कि गयाजी में उद्योगों को लेकर अब हिंसा नहीं चलेगी। जमीन, लाइसेंस, प्रशिक्षण और बुनियादी सुविधाओं से जुड़े मुद्दों का समाधान प्राथमिकता के आधार पर किया जाएगा, ताकि जिले में निवेश बढ़े और स्थानीय स्तर पर बड़े पैमाने पर रोजगार का सृजन हो सके।

# पहाड़पुर स्टेशन पर टिकट दलाली का भंडाफोड़, आरपीएफ ने दो दलालों को दबोचा

निज संवाददाता। गयाजी-फतेहपुर

गया—कोडरमा रेल खंड पर स्थित पहाड़पुर रेलवे स्टेशन पर रेलवे सुरक्षा बल (आरपीएफ) और सीआईबी की संयुक्त टीम ने टिकट दलाली के खिलाफ बड़ी कार्रवाई करते हुए दो दलालों को रो हाथों गिरफ्तार किया है। यह कार्रवाई कंप्यूटरीकृत आरक्षण काउंटर पर की गई, जहां लंबे समय से अवैध टिकट बिक्री की शिकायतें मिल रही थीं। गिरफ्तार आरोपियों की पहचान रोहित कुमार पासवान, निवासी पहाड़पुर बस्ती, और प्रमोद कुमार, निवासी पहाड़पुर स्टेशन के समीप, के रूप में की गई है। दोनों के पास से अवैध रूप से बूक किए गए रेलवे टिकट और आरक्षण से जुड़ी

## ◆ आरक्षण काउंटर से अवैध टिकट कटवाकर बेचते थे, प्रति यात्री लेते थे 300—400 रुपये

सामग्री बरामद की गई है। भविष्य और तत्काल टिकट बरामद: आरपीएफ की जांच में रोहित कुमार पासवान के कब्जे से भविष्य की यात्रा का एक टिकट बरामद हुआ है। यह टिकट गाड़ी संख्या 12863 हावड़ा—एसएमवीटी एक्सप्रेस का है, जिसकी पीएनआर संख्या 6363917239 और कुल मूल्य 7560 रुपये बताया गया है। इसके अलावा उसके पास से एक

भरा हुआ और एक खाली आरक्षण मांग पत्र भी मिला है। वहीं प्रमोद कुमार के पास से एक मोबाइल फोन, पूर्व की यात्रा का एक तत्काल टिकट (मूल्य 3720 रुपये), एक भरा हुआ और दो खाली आरक्षण मांग पत्र जब्त किए गए हैं। पूछताछ में किया टिकट दलाली का खुलासा: कोडरमा आरपीएफ पोस्ट प्रभारी दीपक कुमार ने बताया कि पूछताछ के

दौरान दोनों आरोपियों ने स्वीकार किया है कि वे जरूरतमंद यात्रियों के लिए पहाड़पुर स्टेशन के

कंप्यूटरीकृत आरक्षण काउंटर से टिकट कटवाकर अवैध रूप से बेचते थे। इसके बदले वे प्रति यात्री

300 से 400 रुपये तक कमीशन वसूलते थे। बताया जा रहा है कि यह धंधा लंबे समय से चल रहा था और यात्रियों की मजबूरी का फायदा उठाकर दलाली की जा रही थी। रेल अधिनियम के तहत मामला दर्ज: प्रथम दृष्टया रेलवे टिकटों का अवैध कारोबार पाए जाने के बाद दोनों आरोपियों के खिलाफ शिकायत पत्र के आधार पर रेसुब पोस्ट कोडरमा में कांड संख्या 59/2026 दिनांक 12 जनवरी 2026 को रेल अधिनियम की धारा 143 के तहत मामला दर्ज किया गया है। आरपीएफ अधिकारियों का कहना है कि इस नेटवर्क से जुड़े अन्य लोगों की भूमिका की भी जांच की जा रही है और जरूरत पड़ने पर आगे और गिरफ्तारियां हो सकती हैं।

## नालंदा में साइकिल सवार भूटान से पहुंचे भिक्षुओं ने पारंपरिक नृत्य की प्रस्तुत, 9वीं के छात्र की मौत बोधगया में 3 दिवसीय मुखौटा नृत्य महोत्सव

निज संवाददाता। नालंदा

नालंदा जिले में सड़क हादसे ने एक छात्र की मौत हो गई। कोचिंग से घर लौटते समय हादसा हुआ है। मृतक की पहचान उपरीया गांव अंकित कुमार (17) के तौर पर हुई है। घटना बिहार थाना क्षेत्र की है। मृतक के चाचा ने बताया कि अंकित 9वीं क्लास में पढ़ता था। पढ़ाई में काफी होनहार था। सुबह पांच बजे साइकिल से बिहार शरीफ स्थित भैंसासुर कोचिंग सेंटर गया था। क्लास खत्म होने के बाद वापस घर लौट रहा था। मुरौरा भगवती मैरिज हॉल के पास

अज्ञात वाहन ने रौंद दिया। वो बुरी तरह घायल हो गया। सूचना मिलते ही परिवार के सदस्य मौके पर पहुंची। आनन-फानन में मॉडल अस्पताल लेकर गए। जहां जांच के बाद डॉक्टरों ने मृत घोषित कर दिया। छानबीन में जुटी पुलिस: अंकित जितेंद्र राउत का पुत्र था और नौवीं कक्षा में पढ़ाई कर रहा था। वह अपने माता-पिता के तीन बेटों और एक बेटी में से एक था। परिवार के सदस्यों का कहना है कि अंकित पढ़ाई में होनहार था और अपने भविष्य को संवारने के लिए नियमित रूप से कोचिंग जाता था।

### अमेरिका-वियतनाम से भी आए पर्यटक

निज संवाददाता। गयाजी

गया जिले के बोधगया स्थित भूटान मोनास्ट्री में 3 दिवसीय पारंपरिक मुखौटा नृत्य महोत्सव सराबोर है। रंग-बिरंगे पारंपरिक परिधानों में सजे बौद्ध भिक्षु और लामा जब मुखौटे पहनकर नृत्य में उतरे, तो पूरा परिसर ढोल, नगाड़ा और पारंपरिक वाद्य यंत्रों की गूंज से गुंजायमान हो गया। महोत्सव के पहले दिन भूटान से आए भिक्षुओं ने एक के बाद एक पारंपरिक नृत्य प्रस्तुत किए। हर नृत्य का अपना अलग संदेश था। कहीं बुरी आत्माओं पर विजय का प्रतीक दिखा, तो कहीं विश्व शांति और मानव कल्याण की कामना। मुखौटों के जरिए अछाई और बुराई के संघर्ष को जीवंत रूप में प्रस्तुत किया गया। बौद्ध श्रद्धालु और पर्यटक मंत्रमुग्ध होकर नृत्य

देखते रहे।

बोधगया में 15 साल से हो रहा आयोजन: मोनास्ट्री प्रभारी सोनम दोरजे ने बताया कि यह आयोजन पिछले 15 वर्षों से लगातार बोधगया में किया जा रहा है। कहा कि बौद्ध धर्म में भी नकारात्मक शक्तियों और बुरी आत्माओं की मान्यता है। धार्मिक विश्वास है कि मुखौटा नृत्य करने वाले सभी लामा शांतिदूत होते हैं। उनके नृत्य से आसपास की नकारात्मक ऊर्जा नष्ट होती है। नकारात्मक शक्तियां पास नहीं भटकती हैं। क्षेत्र में सुख, शांति और सकारात्मक वातावरण लंबे समय तक बना रहता है। यही कारण है कि इस आयोजन को विशेष महत्व दिया जाता है।

पारंपरिक नृत्यों की प्रस्तुति होगी: महोत्सव की खास बात यह रही कि इसे देखने के लिए देश ही

नहीं, विदेशों से भी बड़ी संख्या में लोग बोधगया पहुंचे हैं। अमेरिका, भूटान, वियतनाम, तिब्बत समेत कई देशों से आए श्रद्धालु और पर्यटक मोनास्ट्री परिसर में मौजूद रहे। कई विदेशी पर्यटकों ने इसे जीवन में देखा गया अनेखा आध्यात्मिक अनुभव बताया। तीन दिनों तक चलने वाले

इस महोत्सव के दौरान अलग-अलग पारंपरिक नृत्यों की प्रस्तुति होगी। बोधगया की फिजाओं में आध्यात्मिकता, शांति और संस्कृति का अद्भुत संगम देखने को मिल रहा है। बुद्ध नगरी में इन दिनों आस्था और परंपरा एक साथ सांस लेती नजर आ रही है।

## नालंदा में लापता युवक की बंद बोरे में मिली लाश

### ◆ 20 घंटे बाद घर से 1 किमी दूर मिली बाँड़ी, धारदार हथियार से गला रेटा हुआ था

निज संवाददाता। नालंदा

नालंदा में 20 घंटे से लापता युवक की बंद बोरे में लाश बरामद की गई है। लापता युवक की गला रेतकर हत्या की गई है। सोमवार सुबह खून से सना बोरा देखने के बाद स्थानीय लोगों ने पुलिस को सूचना दी, जिसके बाद पुलिस ने शव को कब्जे में लेकर पोस्टमॉर्टम के लिए भेज दिया। घटना थरथरी थाना क्षेत्र के थरथरी बाजार के पास की है।

मृतक की पहचान थरथरी क्षेत्र के रांयपुर कोयल बीथा बांध के रहने वाले विनीत प्रसाद के 19 साल के बेटे अंशु कुमार के रूप में की गई है। अंशु 10वीं पास था। इसके बाद इंटरमीडिएट में एडमिशन कराया था, लेकिन एक बार फेल हो गया था।

रविवार दोपहर 3 बजे घर से निकला था: मृतक के चाचा मुरारी प्रसाद ने बताया कि रविवार दोपहर 3 बजे अंशु घर से निकला था। इसके बाद से 4-5 बजे के करीब उसका मोबाइल स्विच ऑफ हो गया। शाम को जब 5 बजे तक अंशु घर नहीं लौटा तो परिजन परेशान हो गए। इसके बाद डायल 112 पुलिस को कॉल किया गया। पुलिस घर पहुंची और अंशु के बारे में जानकारी लेने के बाद उसकी तस्वीर भी ली।

सुबह करीब 10 बजे बाजार के पास खेत से मिली लाश: रविवार सुबह करीब 9 बजे परिवार के लोग फिर थाना पहुंचे और अंशु के बारे में जानकारी ली। करीब एक घंटे बाद यानी सुबह 10 बजे पुलिस को सूचना मिली कि थरथरी बाजार के रहने वाले दुखी केवट के घर के पीछे से खेत में एक बंद बोरा मिला है, जिसमें खून लगा है। पुलिस टीम परिवार के साथ मौके पर पहुंची और बोरा खोलकर देखी तो उसके अंदर अंशु का शव पड़ा हुआ था। जिसका गला रेत हत्या किया हुआ था। फिलहाल हत्या के कारणों पर सस्पेंस बना हुआ है। अंशु अपने 2 भाई और 2 बहन में सबसे बड़ा था। उसके पिता किसान हैं।

हिलसा डीएसपी-वन बोली- गले के पास निशान मिला है: हिलसा डीएसपी-वन शैलजा ने बताया कि थरथरी पुलिस को सूचना प्राप्त हुई कि थाना क्षेत्र में एक शव मिला है। जिसके बाद पुलिस टीम मौके पर पहुंची जहां प्रारंभिक जांच में यह बात सामने आई की गले के पास निशान है। फिलहाल पुलिस डॉग स्कॉर्ड एवं एफएसएल की टीम को मदद से जांच में जुट गई है एवं हत्या के कारणों का पता लगा रही है।



मुंगेर विधायक ने पेंशनरों को सहयोग का दिया आश्वासन, जिला पेंशनर समाज के सम्मेलन में पहुंचे



**मुंगेर।** मुंगेर के किला परिसर स्थित शहीद स्मारक भवन में रविवार को जिला पेंशनर समाज का एक दिवसीय सम्मेलन आयोजित किया गया। इस कार्यक्रम में मुंगेर विधायक कुमार प्रणय मुख्य अतिथि के रूप में शामिल हुए। उन्होंने पेंशनरों को समाज का मार्गदर्शक बताया और हर संभव सहयोग का आश्वासन दिया। विधायक कुमार प्रणय ने अपने संबोधन में कहा कि वर्तमान पीढ़ी पेंशनरों के त्याग, समर्पण और अनुभवों के कारण ही यहां तक पहुंची है। उनके अनुभव उचित राह दिखाते हैं। सम्मेलन की अध्यक्षता कर रहे सभापति नवल किशोर प्रसाद सिंह ने भी पेंशनरों को समाज की रीढ़ बताया और कहा कि उनके अनुभवों से समाज उन्नति कर सकता है। नवल किशोर प्रसाद सिंह ने बताया कि पिछले दो-तीन वर्षों में मुंगेर जिला पेंशनर समाज काफी मजबूत हुआ है और पेंशनर एकजुट हुए हैं। उन्होंने यह भी जानकारी दी कि पेंशनरों के हितों को लेकर जिला पेंशनर समाज ने पटना उच्च न्यायालय में एक वाद दायर किया है। सभापति ने विधायक से आग्रह किया कि वे पेंशनरों के हित में विधानसभा में प्रश्न उठाएं। उन्होंने सरकार से पेंशनरों के चिकित्सा भत्ते को एक हजार रुपये से बढ़ाकर दस हजार रुपये करने की मांग की। इसके अतिरिक्त, किला परिसर में पेंशनर समाज के भवन निर्माण के लिए जिला प्रशासन द्वारा भूमि आवंटन की भी मांग की गई। इन मांगों पर विधायक कुमार प्रणय ने पेंशनर समाज को हर संभव सहयोग प्रदान करने का आश्वासन दिया।

**ग्रामीण शराब तस्करोँ पर कसैंगे शिकंजा, टिकारामपुर में पुलिस ने चलाया जागरूकता कार्यक्रम**



**मुंगेर।** मुंगेर के मुफस्सिल थाना क्षेत्र के आदर्श ग्राम टीकारामपुर के बुढ़न मरड़ टोला में शराबबंदी को लेकर एक जागरूकता कार्यक्रम आयोजित किया गया। ग्रामीणों, विशेषकर महिलाओं ने पुलिस को बताया कि शराबियों और तस्करोँ के आतंक से वे परेशान हैं। महिलाओं ने शिकायत की कि शराबी उनके घरों के सामने शराब पीते हैं और मारपीट करते हैं। विरोध करने पर गोली मारने की धमकी दी जाती है। शराब बेचने वालों का विरोध करने पर भी मारपीट की घटनाएं होती हैं।

**रविवार को सदर DSP के नेतृत्व में यह कार्यक्रम चलाया गया:** शराब के अवैध धंधे को बंद कराने के उद्देश्य से रविवार को सदर डीएसपी के नेतृत्व में यह कार्यक्रम चलाया गया। इसमें उत्पाद विभाग के अधीक्षक, मुफस्सिल थानाध्यक्ष, पंचायत के मुखिया, सरपंच सहित ग्रामीण महिला-पुरुष शामिल हुए। पुलिस ने ग्रामीणों से शराबबंदी के तरीकों पर राय ली। अधिकांश ग्रामीणों ने बताया कि गांव में शराबियों और तस्करोँ की संख्या काफी है। शाम होते ही वे शराबियों के डर से अपने घरों में बंद हो जाते हैं। कई ग्रामीणों ने अपनी सुरक्षा के लिए सीसीटीवी कैमरे भी लगाए हैं। पुलिस ने गांव में शराबबंदी के लिए हरसंभव मदद का आश्वासन दिया और ग्रामीणों से एकजुट होने का आह्वान किया। इसके तहत गांव के सभी वाडों में एक टीम गठित कर शराब तस्करोँ की सूची तैयार करने को कहा गया। पुलिस ने धमकी मिलने पर सहयता का भरोसा भी दिया। इस दौरान मुखिया प्रतिनिधि विधान कुमार ने स्वीकार किया कि गांव में भारी मात्रा में शराब की बिक्री होती है। उन्होंने शपथ ली कि पुलिस की मदद से जल्द ही अवैध शराब कारोबारियों को ध्वस्त किया जाएगा।

**भागलपुर में सड़क हादसे में महिला टीचर घायल, टोल प्लाजा के पास ट्रक ने बाइक में मारी टक्कर**

**भागलपुर।** भागलपुर में सड़क हादसे में महिला टीचर गंभीर रूप से घायल हो गई। इलाज के लिए अस्पताल में एडमिट कराया गया है। स्कूल जाते समय हादसा हुआ है। घायल की पहचान ज्योति बिहार कॉलोनी निवासी लक्ष्मी अग्रवाल (37) के तौर पर हुई है। घटना लोदीपुर थाना क्षेत्र में बाइपास टोल प्लाजा की है। प्रत्यक्षदर्शियों ने बताया कि सोमवार सुबह अपनी बाइक से स्कूल जा रही थीं। इस दौरान पीछे से तेज रफ्तार ट्रक ने टक्कर मार दी। शिश्का सड़क पर गिर गई। स्थानीय लोगों ने तुरंत मौके पर एंबुलेंस बुलाकर माथागंज भेजा। इस बीच ड्राइवर गाड़ी लेकर मौके से फरार हो गया। और गंभीर रूप से चोटिल हो गई। हादसे के बाद ट्रक चालक मौके से फरार हो गया। घटना की जानकारी मिलने पर लोदीपुर थाना पुलिस मौके पर पहुंची। आरोपी ड्राइवर की पहचान के लिए पुलिस आसपास लगे सीसीटीवी कैमरों की फुटेज खंगाल रही है। स्थानीय लोगों ने बाइपास और टोल प्लाजा के आसपास तेज रफ्तार वाहनों पर नियंत्रण की मांग की है।



**युवाओं के कंधों पर है राष्ट्र निर्माण की जिम्मेदारी: डॉ याज्ञवल्क्य शुवल**

**सारण।** स्वामी विवेकानंद की जयंती एवं राष्ट्रीय युवा दिवस के अवसर पर शहर के प्रेक्षा गृह में युवा संगम सह प्रतिभा सम्मान समारोह का आयोजन किया गया। अखिल भारतीय विद्यार्थी परिषद छपरा इकाई द्वारा आयोजित इस कार्यक्रम में युवाओं और विद्यार्थियों ने हिस्सा लिया। कार्यक्रम के मुख्य अतिथि डॉ. याज्ञवल्क्य शुक्ल क्षेत्रीय संगठन मंत्री, अखिल भारतीय विद्यार्थी परिषद, बिहार-झारखंड ने अपने संबोधन में कहा कि राष्ट्र निर्माण में युवाओं की भूमिका सर्वोपरी है। उन्होंने युवाओं का आह्वान करते हुए कहा स्वामी विवेकानंद के आदर्शों को जीवन में उतारकर ही हम शिक्षा, सेवा और संगठन के माध्यम से देश के प्रति अपने कर्तव्यों का निर्वहन कर सकते हैं। जयप्रकाश विश्वविद्यालय के कुलपति और कार्यक्रम के मुख्य वक्ता डॉ. परमेंद्र कुमार बाजपेई ने विद्यार्थियों का मार्गदर्शन करते हुए कहा कि स्वामी जी का जीवन दर्शन आज भी उतना ही प्रासंगिक है जितना पहले था। यह दर्शन हमें आत्मनिर्भर, चरित्रवान और राष्ट्रनिष्ठ बनने की प्रेरणा देता है। समारोह के दौरान विभिन्न क्षेत्रों शिक्षा, खेल एवं अन्य में उत्कृष्ट प्रदर्शन करने वाले मेधावी विद्यार्थियों को मंच पर सम्मानित किया गया। इस अवसर पर मुख्य रूप से चंद्रन विभाग प्रचारक, राष्ट्रीय स्वयंसेवक संघ सारण, डॉ जया पांडेय नगर अध्यक्ष अखिल भारतीय विद्यार्थी परिषद सारण, आदिति कुमारी प्रांत कार्यकारिणी सदस्य, आशीष कुमार नगर मंत्री, ABVP उपस्थित रहे, कार्यक्रम का समापन सामूहिक राष्ट्रगान के साथ गरिमामय वातावरण में हुआ। इस आयोजन ने स्थानीय युवाओं को स्वामी विवेकानंद के विचारों पर चलने और राष्ट्र निर्माण में सक्रिय भागीदारी निभाने का कड़ा संदेश दिया।

# सामुदायिक भवन की छत गिरी, हादसे में 4 लोग घायल

काफी समय से जर्जर है भवन, जख्मियों में 3 बच्चे भी हैं शामिल, ग्रामीणों ने पहुंचाया अस्पताल

निज संवाददाता। भागतपुर

भागलपुर में जर्जर सामुदायिक भवन की छत सोमवार को गिर गई। हादसे में 3 बच्चे सहित 4 लोग गंभीर रूप से घायल हो गए। स्थानीय लोगों ने घायलों को तुरंत नजदीकी अस्पताल पहुंचाया, जहां उनका इलाज चल रहा है। घायलों की पहचान प्रेम लता देवी, 12 वर्षीय फूल कुमारी, 2 वर्षीय शिवम कुमार और मुन्नी कुमारी के रूप में हुई है। ये सभी हरिजन टोला के निवासी हैं। प्रत्यक्षदर्शियों ने बताया कि हादसा इतना अचानक हुआ कि किसी को संभलने का मौका नहीं मिला। छत गिरने से तेज आवाज हुई और लोग मलबे के नीचे दब गए। आसपास मौजूद ग्रामीण तुरंत



मौके पर पहुंचे और राहत कार्य शुरू किया। घटना नाथनगर प्रखंड नूरपुर पंचायत के हरिजन टोला में हुई है।

**मरम्मत के लिए कई बार कहा गया था, पर एक्शन नहीं:** ग्रामीण क्रांति दास ने जानकारी दी कि यह सामुदायिक भवन काफी

पुराना और जर्जर हालत में था। ग्रामीणों ने इसकी मरम्मत के लिए कई बार स्थानीय जनप्रतिनिधियों और प्रखंड कार्यालय में शिकायतें की थीं। हालांकि, इन शिकायतों के बावजूद कोई ठोस कार्रवाई नहीं की गई। उन्होंने आरोप लगाया कि यह हादसा प्रशासनिक लापरवाही का नतीजा है।

ग्रामीणों के अनुसार, सोमवार को मौसम बदलने के बाद धूप निकली थी। कई ग्रामीण अपने बच्चों के साथ सामुदायिक भवन के चौपाल पर बैठकर बातचीत कर रहे थे। इसी दौरान अचानक जोरदार आवाज के साथ भवन की छत ढह गई। ग्रामीणों की तत्परता से घायलों को मलबे से समय रहते बाहर निकाल लिया।

## सड़क सुरक्षा माह जारी, डीटीओ चला रहे जागरूकता कार्यक्रम

निज संवाददाता। मुंगेर

मुंगेर में जिला परिवहन पदाधिकारी (DTO) द्वारा सड़क सुरक्षा माह का आयोजन किया जा रहा है। इस दौरान जिले में रोजाना विभिन्न स्थानों पर जागरूकता कार्यक्रम चलाए जा रहे हैं। सड़क दुर्घटनाओं को कम करने के उद्देश्य से वाहन चेकिंग के साथ-साथ स्कूल-कॉलेज और प्रमुख चौराहों पर नुककड़ नाटकों के माध्यम से लोगों को जागरूक किया जा रहा है। सड़क सुरक्षा के लिए एक जागरूकता रथ भी रवाना किया गया है। यह रथ जिले के सभी प्रखंडों के गांवों और पंचायतों में जाकर लोगों को सड़क सुरक्षा नियमों की जानकारी दे रहा है।

**1 महीने तक जागरूकता कार्यक्रम आयोजित:** जिला परिवहन पदाधिकारी सुरेंद्र कुमार अलबेला ने बताया कि सड़क सुरक्षा माह के तहत एक महीने तक कई जागरूकता कार्यक्रम आयोजित



किए जाएंगे। इनमें स्कूल-कॉलेज खुलने पर स्कूली बच्चों के लिए प्रतियोगिताएं, रंगोली और पेंटिंग जैसे कार्यक्रम शामिल होंगे। इसके अतिरिक्त, प्रखंड और शहरी क्षेत्रों के प्रमुख चौराहों पर नुककड़ नाटकों का आयोजन कर लोगों को जागरूक किया जाएगा। अलबेला ने यह भी बताया कि वाहन चालकों के लिए प्रशिक्षण शिविर और नेत्र जांच के लिए स्वास्थ्य शिविर भी लगाए जाएंगे। उन्होंने आम लोगों से अपील की कि वाहन चलाते समय हेलमेट और सीट बेल्ट का अनिवार्य रूप से उपयोग करें। जिला परिवहन निरीक्षक जमीर आलम ने बताया कि सड़क सुरक्षा अभियान में आम लोगों का भी सहयोग लिया जा रहा है।

## भाजपा प्रदेश अध्यक्ष का 2 दिवसीय दौरा, चौक-चौराहों पर कार्यकर्ताओं ने किया स्वागत

निज संवाददाता। भागतपुर

भागलपुर में भाजपा बिहार प्रदेश अध्यक्ष संजय सरावगी 2 दिवसीय दौरे पर सोमवार को भागलपुर पहुंचे। उनके आगमन पर पार्टी कार्यकर्ताओं में खसा उत्साह देखने को मिला। जीरोमाइल से लेकर टाउन हॉल तक जगह-जगह चौक-चौराहों पर भाजपा कार्यकर्ताओं ने स्वागत किया। राजद सांसद की ओर से वोटरों को गाली देने के सवाल पर संजय सरावगी ने कहा कि राजद और कांग्रेस का यही पुराना चरित्र रहा है कि वे वोटरों का अपमान करते हैं। यही कारण है कि जनता ने उन्हें लगातार नकारा है। उन्होंने दावा किया कि इसी मानसिकता के चलते राजद, कांग्रेस समेत पूरे विपक्ष का राजनीतिक तौर पर सूपड़ा साफ हो गया है। प्रदेश अध्यक्ष ने कहा कि भाजपा जनता का सम्मान करती है



और विकास के मुद्दों पर राजनीति करती है। प्रधानमंत्री नरेंद्र मोदी के नेतृत्व में देश और बिहार दोनों विकास के रास्ते पर आगे बढ़ रहे हैं। **कार्यकर्ताओं का समर्पण ही पार्टी की सबसे बड़ी ताकत:** स्वागत जुलूस के दौरान बुलडोजर

से फूलों की वर्षा की गई। संजय सरावगी अपने 2 दिवसीय दौरे के दौरान टाउन हॉल समेत विभिन्न स्थानों पर आयोजित संगठनात्मक बैठकों और कार्यक्रमों में शामिल होंगे। इस दौरान वे पार्टी पदाधिकारियों और कार्यकर्ताओं के साथ बैठक कर

## भागलपुर-कहलगांव मुख्य मार्ग पर भीषण जाम, एनएच-80 पर तीन घंटे से फंसे हैं लोग एंबुलेंस को भी नहीं मिला रास्ता, छात्र और राहगीर परेशान

निज संवाददाता। भागलपुर

भागलपुर-कहलगांव मुख्य मार्ग NH-80 पर करीब 3 घंटे से जाम है। दोनों लेन में वाहनों की लंबी कतार लगी हुई है। जाम में स्कूली बच्चे, आम यात्रियों के साथ-साथ महत्वपूर्ण कार्यों से जा रहे लोग भी बुी तरह फंसे हुए हैं। लोदीपुर-जीरोमाइल से लेकर सबौर मार्ग तक वाहनों की आवाजाही लगभग ठप हो गई है। लोगों को भारी परेशानियों का सामना करना पड़ रहा है। जाम के कारण कई स्कूली वाहन रास्ते में फंसे रहे, जिससे बच्चों और उनके अभिभावकों की चिंता बढ़ गई। रास्ते में एंबुलेंस भी फंसी हुई है।

**भारी वाहनों से बिगड़ी स्थिति:** राहगीर निवासी नीरज ने बताया कि पिछले तीन घंटे से सड़क पर फंसे हुए हैं। बहन अस्पताल में एडमिट है। कहलगांव जाना है, वहां बहन अस्पताल में भर्ती है। एंबुलेंस को भी रास्ता नहीं दिया जा रहा है। समय पर पहुंचना जरूरी है। लेकिन जाम के कारण कोई रास्ता नहीं बचा है। स्थानीय लोगों के अनुसार सड़क निर्माण कार्य के दौरान भारी वाहनों की आवाजाही को नियंत्रित नहीं किया गया, जिससे हालात और बिगड़ गए। ट्रक और अन्य



बड़े वाहनों के कारण छोटे वाहन आगे नहीं बढ़ पा रहे हैं। जिससे जाम की स्थिति बनी हुई है।

**निर्माण कार्य के चलते परेशानी:** भागलपुर से सबौर के रास्ते कहलगांव तक NH निर्माण का

कार्य चल रहा है। जिसके कारण लगातार समस्या उत्पन्न हो रही है। लोदीपुर के पास स्कूल जा रही महिला टीचर सड़क हादसे का शिकार हो गई। जिसके कारण समस्या ज्यादा बढ़ गई।

## पलासी में खाद-बीज विक्रेताओं पर कड़ी कार्रवाई, अनियमितता मिलने पर लाइसेंस रद्द

निज संवाददाता। अररिया

डीएम विनोद दूहन के निर्देश पर जिला प्रशासन एवं कृषि विभाग द्वारा पलासी प्रखंड अंतर्गत सभी खुदरा उर्वरक विक्रेताओं के प्रतिष्ठानों का 17 एवं 18 दिसंबर 2025 को सघन निरीक्षण किया गया। निरीक्षण प्रतिवेदन के आधार पर अनियमितता पाए जाने पर जिला कृषि पदाधिकारी के स्तर से संबंधित विक्रेताओं के विरुद्ध कार्रवाई की गई। कार्रवाई के क्रम में मेसर्स प्रतीक्षा किसान खाद-बीज भंडार, कलाही, पलासी के प्रोपराइटर सुनील कुमार का लाइसेंस रद्द किया गया। वहीं मेसर्स विजय खाद-बीज भंडार, नकटाखुर्द, पलासी के प्रोपराइटर संजय यादव तथा मेसर्स नमन खाद-बीज स्टोर, बिहारी, पलासी के प्रोपराइटर सुमन कुमार के प्रतिष्ठान बंद पाए जाने के कारण उनसे स्पटीकरण मांगा गया। स्पटीकरण असंतोषजनक



पाए जाने पर दोनों विक्रेताओं का अनुज्ञप्ति निलंबित कर दी गई है। उर्वरक प्रतिष्ठान बंद पाए जाने के स्थिति में निलंबित उक्त विक्रेताओं से संबंधित गहन जांच हेतु अनुमंडल कृषि पदाधिकारी, अररिया को निर्देशित किया गया है। कृषि विभाग द्वारा रबी विपणन वर्ष 2025-26 में जिले भर में खुदरा उर्वरक विक्रेताओं की नियमित रूप से औचक छापेमारी एवं जांच की जा रही है। अब तक 683 छापेमारी में 6 प्राथमिकी, 5

लाइसेंस रद्द, 8 निलंबन तथा 8 मामलों में स्पटीकरण की कार्रवाई की गई है। वहीं आईएफएमएस पोर्टल के अनुसार, 12 जनवरी को जिले के कुल 1168 खुदरा उर्वरक विक्रेताओं के पास यूरिया 8906.290 मेट्रिक टन अर्थात 1,97,918 बैग उपलब्ध है। इसके अलावा 941 खुदरा उर्वरक विक्रेताओं के पास डीएपी 5658.327 मीट्रिक टन, यानी 1,13,166 बैग उपलब्ध बताया गया है।

## सैनिक स्कूल में मनाया गया राष्ट्रीय युवा दिवस

निज संवाददाता। भागलपुर

सैनिक स्कूल गणपत राय सलारगुरिया सरस्वती विद्या मंदिर, भागलपुर में राष्ट्रीय युवा दिवस के अवसर पर सोमवार को युग पुरुष स्वामी विवेकानंद की जयंती एवं पूर्व छात्र सम्मेलन आयोजित की गयी। विद्यालय के प्रधानाचार्य अमरेश कुमार, उप प्रधानाचार्य अभिनंदन सिंह, पूर्व छात्र के प्रमुख महेश कुमार, पूर्व छात्र परिषद के सहसंयोजक राकेश कुमार एवं शिशु मंदिर के प्रभारी ममता जायसवाल ने संयुक्त रूप से विवेकानंद के चित्र पर पुष्प अर्पित करते हुए विवेकानंद की जयंती एवं पूर्व छात्र परिषद की गोष्ठी आयोजित की गई।

उद्देश्य कथन के क्रम में पूर्व छात्र प्रमुख आचार्य महेश कुमार ने कहा कि अपने पूर्व छात्रों को जोड़ना एवं जोड़कर रखना हमारा दायित्व है। विगत वर्ष में दिल्ली एवं कोलकाता में रहने वाले पूर्व छात्रों की गोष्ठी आयोजित की गई थी। कार्यरत या



अध्यनरत पूर्व छात्रों के सम्मेलन से सफलता की जानकारी मिलती है और अपने सफल छात्रों पर विद्यालय परिवार को खुशी मिलती है। मौके पर अभिनंदन सिंह ने कहा कि परिवर्तन के दौर में अतीत के अच्छाइयों को भूलते जा रहे हैं। परंतु चुनौतियों का सामना करना, तनाव जिनके ओजस्वी वचनों से गुंज उठा था। विश्व गान आदि गीत प्रस्तुत किए गए। मौके पर मीडिया प्रभारी दीपक कुमार झा, कुमारी प्रभारी एवं सौम्य वंशु भगिनी उपस्थित थे।

कहा कि संस्कार, बड़ों का सम्मान, कर्तव्य निष्ठा आदि गुण इसी विद्यालय से सीखा। इस विद्यालय से प्राप्त संस्कार से ही जीवन जीने की कला मैने सीखा है। धन्यवाद जापन अमित राम के द्वारा मंच संचालन अभिजीत आचार्य के द्वारा तथा पवन पंजियारा के द्वारा जिनके ओजस्वी वचनों से गुंज उठा था। विश्व गान आदि गीत प्रस्तुत किए गए। मौके पर मीडिया प्रभारी दीपक कुमार झा, कुमारी प्रभारी एवं सौम्य वंशु भगिनी उपस्थित थे।

## भागलपुर/मुंगेर

### हर्ष के जुझारू प्रदर्शन से फारबिसगंज क्रिकेट एकेडमी की जीत, 3 विकेट से किया पराजित

निज संवाददाता। अररिया

स्थानीय अररिया कॉलेज मैदान पर चल रहे जिला क्रिकेट लीग मैच 35वां भागीरथी गंगा कॉन्सम ट्रॉफी के 21वें मैच में सोमवार को फारबिसगंज क्रिकेट एकेडमी ने डिस्ट्रिक्ट क्रिकेट एकेडमी ग्रीन को कड़े संघर्ष में 3 विकेट से पराजित कर दिया। कम स्कोर वाले इस मैच में बल्ले और गेंद के बीच जबरदस्त टक्कर देखने को मिली। टॉस जीतकर पहले बल्लेबाजी करने उतरी डिस्ट्रिक्ट क्रिकेट एकेडमी ग्रीन की शुरुआत औसत रही। विनोत कुमार ने तेज 28 रन और पंकज कुमार ने 19 रनों का योगदान दिया, लेकिन फारबिसगंज के गेंदबाजों ने नियमित अंतराल पर विकेट झटककर दबाव बनाए रखा। पूरी टीम 32.4 ओवरों में महज 110 रनों पर सिमट गई।

फारबिसगंज की ओर से उत्तम कुमार ने घातक गेंदबाजी करते हुए 18 रन देकर 3 विकेट चटकाए, जबकि आदित्य और अभिषेक को 2-2 सफलताएं मिलीं। जवाब में 111 रनों के लक्ष्य का पीछा करने उतरी फारबिसगंज की टीम की



शुरुआत भी अच्छी नहीं रही। अंकित कुमार 4 विकेट और अक्षय कुमार 2 विकेट की धारदार गेंदबाजी के सामने फारबिसगंज के 7 बल्लेबाज पवेलियन लौट गए। संकट की घड़ी में हर्ष कुमार ने दीवार बनकर एक छोर थाम लिया।

हर्ष ने 103 गेंदों का सामना करते हुए धैर्यपूर्ण 49 रनों की नाबाद पारी खेलकर टीम को 33वें ओवर में जीत दिला दी। अंत में आर्यन राज ने 13 रनों की नाबाद पारी खेलकर उनका बखूबी साथ दिया।शानदार मैच जिताऊ पारी के लिए हर्ष कुमार को मैन ऑफ द मैच के पुरस्कार से नवाजा गया। मैच में तनवीर और अनामी ने अंगुपर की भूमिका निभाई, जबकि सुमित शर्मा स्कोरर रहे।







## संक्षिप्त समाचार

### जुएल ओराम को बनाया झारखंड का निर्वाचन पदाधिकारी

रांची, एजेंसी। भारतीय जनता पार्टी ने संगठनात्मक चुनाव की प्रक्रिया को ध्यान रखते हुए बड़ा कदम उठाया है। बीजेपी के केंद्रीय नेतृत्व ने वरिष्ठ आदिवासी नेता और केंद्रीय मंत्री जुएल ओराम को झारखंड भाजपा के प्रदेश अध्यक्ष के चयन की देखरेख की जिम्मेदारी दी है। उन्हें झारखंड का निर्वाचन पदाधिकारी बनाया गया है। पार्टी के नेशनल रिटर्निंग ऑफिसर डॉ के लक्ष्मण ने इसे लेकर विज्ञप्ति जारी कर दिया है। जुएल ओराम प्रदेश अध्यक्ष पद के चुनाव पर निगरानी रखेंगे। इसके अलावा वे झारखंड से राष्ट्रीय परिषद के सदस्यों के चयन की प्रक्रिया महत्वपूर्ण भूमिका निभाएंगे। पार्टी आलाकमान चुनाव को समयबद्ध तरीके से संचालन कराने पर विशेष जोर दिया जा रहा है। फिलहाल झारखंड बीजेपी की कमान पूर्व सीएम बाबूलाल मरांडी पर है। नये प्रदेश की नियुक्ति के लिए लंबे समय से कवायद चल रही है। निर्वाचन पदाधिकारी के बाद तेगारिया और तेज जांग्री। जिलों से लेकर मंडल स्तर तक आवश्यक निर्देश पहले ही भेजे जा चुके हैं। केंद्रीय नेतृत्व के इस फैसले को संगठनात्मक संतुलन और आदिवासी नेतृत्व को मजबूत करने की दिशा में एक महत्वपूर्ण कदम माना जा रहा है।

**7.095 लीटर विदेशी शराब व 7.850 लीटर बियर और महुआ चुलाई शराब बरामद की गुमला, एजेंसी।** अधीक्षक उत्पाद के निर्देश पर गुमला थाना अंतर्गत मुरकुण्डा ग्राम में अवैध शराब के विरुद्ध विशेष तलाशी अभियान चलाया गया। यह कार्रवाई स्थानीय थाना बल के सहयोग से की गई। अभियान का नेतृत्व अवर निरीक्षक प्रदीप करमाली ने किया, जिसमें उत्पाद चालित दस्ते की महत्वपूर्ण भूमिका रही। तलाशी अभियान के दौरान गांव के विभिन्न ठिकानों पर सघन जांच की गई। इस क्रम में अवैध रूप से संग्रहित व बिक्री के लिए रखी गई शराब की बरामदगी की गई। उत्पाद विभाग की टीम ने मौके से लगभग 7 1095 लीटर विदेशी शराब व 7 1850 लीटर बियर व 7 लीटर अवैध महुआ चुलाई शराब बरामद की। बरामदगी के उपरांत संबंधित अभियुक्तों के विरुद्ध उत्पाद अधिनियम के तहत कार्रवाई की गई। नियमानुसार अभियुक्तों से सांकेतिक जुर्माना वसूलते हुए आवश्यक कागजी प्रक्रिया पूरी कर बंध पत्र भर्वाया गया। जिसके बाद उन्हें छोड़ा गया। उत्पाद विभाग ने स्पष्ट किया कि यह कार्रवाई कानून के दायरे में रहकर की गई है और इसका उद्देश्य अवैध शराब कारोबार पर अंकुश लगाना है। उत्पाद विभाग के अधिकारियों ने बताया कि अवैध शराब न केवल राजस्व को नुकसान पहुंचाती है, बल्कि लोक स्वास्थ्य के लिए भी गंभीर खतरा उत्पन्न करती है। इसी को ध्यान में रखते हुए जिले में लगातार छापेमारी अभियान चलाया जा रहा है।

### दो साल के मासूम को रात में लेकर निकली मां लापता

गुमला, एजेंसी। चैनपुर थाना क्षेत्र के छीछवानी गांव में शुक्रवार को एक हृदयविदारक घटना सामने आई, जिसने पूरे इलाके को झकझोर कर रख दिया। गांव के एक खेत में स्थित कुएं से 2 वर्षीय मासूम बच्चे का शव बरामद किया गया है। घटना के बाद गांव सहित आसपास के क्षेत्र में सनसनी फैल गई है और ग्रामीणों में भारी आक्रोश व्याप्त है। प्राप्त जानकारी के अनुसार छीछवानी गांव की निवासी मनीता कुमारी बीती रात करीब 2 बजे अपने दो साल के बेटे को लेकर घर से निकली थी। इसके बाद से मां-बेटे दोनों का कोई सुराग नहीं मिल पाया था। परिजनों और ग्रामीणों द्वारा रात भर खोजबीन की गई, लेकिन कोई जानकारी हाथ नहीं लगी। शुक्रवार को सिलास लकड़ा जब अपने खेत में सिंचाई के लिए कुएं के पास पहुंचा तो कुएं के पानी में एक बच्चे का शव तैरता हुआ देखा। इसकी सूचना तुरंत गांव के मुखिया पोलिडोर एवका को दी गई, मामले की जानकारी चैनपुर थाना पुलिस को दी। सूचना मिलते ही पुलिस टीम मौके पर पहुंची और कुएं से बच्चे के शव को बाहर निकलवाया। पुलिस ने शव का पंचनामा तैयार कर उसे पोस्टमार्टम के लिए सदर अस्पताल, गुमला भेज दिया। घटना के बाद से गांव में तरह-तरह की चर्चाएं हो रही हैं। ग्रामीणों के बीच दबे स्वर में यह चर्चा है कि बच्चे की मां का पास के ही किसी युवक के साथ प्रेम प्रसंग चल रहा था। आशंका जताई जा रही है कि इसी कारण महिला ने आधी रात को मासूम बच्चे को कुएं में फेंक दिया और खुद फरार हो गई।

### लोहरदगा में आजसू पार्टी की बैठक,

लोहरदगा, एजेंसी। आजसू पार्टी की बैठक मुद्रिका बैक्विट हॉल में रविवार को हुई। बैठक में मुख्य अतिथि के रूप में पार्टी के केंद्रीय प्रवक्ता डॉ. देशराम भगत उपस्थित रहे। बैठक का मुख्य उद्देश्य संगठन विस्तार, पुराने सदस्यों को सक्रिय करने तथा नए कार्यकर्ताओं को पार्टी से जोड़ने को लेकर विचार-विमर्श करना रहा। बैठक में वक्ताओं ने कहा कि पूरे झारखंड में भ्रष्टाचार और लूट का माहौल बना हुआ है, जिससे आम जनता त्रस्त है। ऐसी स्थिति में आजसू पार्टी एक बार फिर नए जोश और ऊर्जा के साथ जनता के डेक और अधिकार की लड़ाई लड़ने के लिए मैदान में उतरेगी। नेताओं ने कहा कि आजसू पार्टी की पहलान आंदोलन से जुड़ी रही है और वर्तमान परिस्थितियों में जनता के अधिकारों की रक्षा के लिए आंदोलन ही एकमात्र प्रभावी विकल्प बचा है। बैठक के दौरान लोहरदगा में आजसू पार्टी के पदाधिकारियों एवं कार्यकर्ताओं के साथ एक वन भोज कार्यक्रम आयोजित करने पर भी चर्चा की गई। इस कार्यक्रम में पार्टी के केंद्रीय अध्यक्ष सुदेश कुमार महतो को आमंत्रित करने का निर्णय लिया गया, ताकि कार्यकर्ताओं में नई ऊर्जा और उत्साह का संचार हो सके।

## नाइजर में अपहृत मजदूर गिरिडीह लौटे:परिवार वालों से मिलकर छलके आसू

**गिरिडीह, एजेंसी।** दक्षिण अफ्रीका के नाइजर में अपहृत बगोदर प्रखंड के पांच भारतीय प्रवासी मजदूरों में से दो की सकुशल वतन वापसी हो गई है। दोंदलो गांव के संजय महतो और मुंडो गांव के उत्तम महतो घर लौट आए हैं। करीब आठ महीने बाद अपहरण की दहशत से मुक्त होकर दोनों के घर पहुंचते ही परिजनों में खुशी की लहर दौड़ गई। गांव में लोगों ने राहत की सांस ली। वहीं बाकी तीन मजदूरों की भी जल्द सुरक्षित वापसी की उम्मीद जताई जा रही है।

नाइजर में रिहाई के बाद सभी मजदूरों को भारतीय दूतावास ले जाया गया, जहां से उन्हें मुंबई भेजा गया। मुंबई में कंपनी अधिकारियों से मुलाकात के बाद मजदूरों का स्वागत किया गया। गांव पहुंचने के बाद संजय महतो ने बातचीत में अपहरण की पूरी कहानी बताई। उन्होंने स्पष्ट कहा कि वे अब दोबारा अफ्रीका काम करने नहीं जाएंगे। नाइजर में रहने, अज्ञात मजदूरों को दौंदलो गांव के फ्लजौत महतो, गुरु महतो, संजय महतो, चंद्रिका महतो और मुंडो गांव के उत्तम महतो शामिल थे। वे एक टावर लाइन कंपनी में काम कर रहे थे। मजदूरों की रिहाई को लेकर निवासियों और विधायकसाभों में भी मामला



उठाया गया था। भाकपा माले सांसद सुदामा प्रसाद, बगोदर विधायक नागेंद्र महतो, निरसा विधायक अरूप चटर्जी और केंद्रीय मंत्री अनूपूर्णा देवी की पहल के बाद यह संभव हो सका। अब परिजन बाकी तीन मजदूरों की सुरक्षित वापसी का बेसब्री से इंतजार कर रहे हैं।

गिरिडीह के श्रम अधीक्षक प्रवीण कुमार ने दो मजदूरों की सकुशल रिहाई और वापसी की आधिकारिक पुष्टि की है। उन्होंने बताया कि इसकी जानकारी परिजनों को दे दी गई है। शेष तीन मजदूरों की घर वापसी को लेकर संबंधित एजेंसियों के साथ समन्वय बना हुआ है। उम्मीद है कि आगे तीन से चार दिनों के भीतर सभी मजदूर अपने घर लौट आएंगे। प्रशासन स्तर पर लगातार निगरानी रखी जा रही है।

स्वामी विवेकानंद ने देवघर से लिख थे 5 पत्र,

# बाबा बैद्यनाथ मंदिर में बैठकर घंटों करते थे चिंतन



शब्दों में स्वामी विवेकानंद वह सेतु हैं, जो प्राचीन और नवीन भारत का परस्पर आलिगन करते हैं। रवींद्र नाथ टैगोर ने कहा था कि भारत को समझना है, तो विवेकानंद को पढ़िए।

इस महान साधक ने झारखंड के देवघर की भी यात्रा की थी। देवघर वह तपोभूमि और शक्तिपीठ है। पावन धरा पर बाबा बैद्यनाथ विराजमान हैं। वे शिकागो के धर्म सम्मेलन में जाने से पहले और सम्मेलन से लौटने के बाद यहां आए थे। स्वामी विवेकानंद को पत्र लिखने में बहुत रुचि थी। वह अपने मित्रों से इसके माध्यम से आत्मीयता बनाए रखते थे और कुशल क्षेम के साथ संदेश भी देते थे। देवघर प्रवास के समय भी यहां से पांच पत्र लिखे हैं। विवेकानंद की

क्या करती हैं। 'तीन जनवरी, 1898 को जब वह देवघर आए तो यहां से मुणालिनी बसु को पत्र लिखा। पत्र का आरंभ 'मा' के संबोधन से था। पत्र में बाल विवाह, विधवा विवाह, सामाजिक नियमों के परिवर्तन पर किए गए सवाल का जवाब दिया था। हालांकि यह भी लिखा कि इतने कठिन सवालों का जवाब छोटे से पत्र में नहीं दिया जा सकता है।

दिसंबर 1898 में जब वह देवघर आए, तब यहां से ओलि बुल को पत्र लिखा। उसमें लिखा था कि यूरोप व अमेरिका में शीघ्र ही आकर मिलूंगा। पत्र में आरोग्य की चर्चा की। जो यह दर्शाता है कि वह स्वास्थ्य लाभ के ख्याल से यहां आए थे।

आज भले ही वह कोठी नहीं है, जहां वे रुके थे पर लोग जानते हैं कि यहां बंगाली कोठी हुआ करती थी। जहां लोग स्वास्थ्य लाभ के मद्देनजर आते थे।

समाज सुधारक राजनारायण बोस से मिले घर से उनका गहरा रिश्ता रहा। पहली बार उनका आगमन 1887 की गर्मियों में हुआ था। तब भी वह बीमार थे। गुरु भाइयों के अनुरोध पर वे बाबाधाम आए थे। उसके बाद सिमुलतला चले गए थे।

दिसंबर 1898 में जब वह देवघर आए, तब यहां से ओलि बुल को पत्र लिखा। उसमें लिखा था कि यूरोप व अमेरिका में शीघ्र ही आकर मिलूंगा। पत्र में आरोग्य की चर्चा की। जो यह दर्शाता है कि वह स्वास्थ्य लाभ के ख्याल से यहां आए थे।

आज भले ही वह कोठी नहीं है, जहां वे रुके थे पर लोग जानते हैं कि यहां बंगाली कोठी हुआ करती थी। जहां लोग स्वास्थ्य लाभ के मद्देनजर आते थे। समाज सुधारक राजनारायण बोस से मिले घर से उनका गहरा रिश्ता रहा। पहली बार उनका आगमन 1887 की गर्मियों में हुआ था। तब भी वह बीमार थे। गुरु भाइयों के अनुरोध पर वे बाबाधाम आए थे। उसके बाद सिमुलतला चले गए थे।

दिसंबर 1898 में जब वह देवघर आए, तब यहां से ओलि बुल को पत्र लिखा। उसमें लिखा था कि यूरोप व अमेरिका में शीघ्र ही आकर मिलूंगा। पत्र में आरोग्य की चर्चा की। जो यह दर्शाता है कि वह स्वास्थ्य लाभ के ख्याल से यहां आए थे।



**हरिहरगंज (पलामू), एजेंसी।** पिपरा प्रखंड में कंबल वितरण को लेकर बड़ा विवाद खड़ा हो गया है। पंचायत जनप्रतिनिधियों व ग्रामीणों ने बीडीओ व कर्मचारियों पर कंबल चोरी करने का आरोप लगाया और उनकी गाड़ी को सड़क पर रोक दिया। यह हंगामा छतरपुर थाना क्षेत्र के दीनादाग मोड़ के पास एनएच 98 पर हुआ। इससे, काफी देर तक अफरा-तफरी मचो रही।

जाकरी के अनुसार, पिपरा के बीडीओ अपनी सरकारी गाड़ी से कहीं जा रहे थे। इसी दौरान पंचायत प्रतिनिधियों व स्थानीय ग्रामीणों ने उनकी गाड़ी को रोक लिया। ग्रामीणों का आरोप था कि बीडीओ सरकारी कंबल चोरी कर बाहर ले जा रहे हैं। इसी दौरान प्रखंड में तैनात एक अन्य कर्मचारी की मोटरसाइकिल को भी रोका गया। इसके पास दो कंबल पाए

## गिरिडीह में आमने-सामने टकराई बाइक, हदसे के बाद सड़क पर छटपटाता रहा युवक

**गिरिडीह, एजेंसी।** गिरिडीह जिले के मुफ्फसिल थाना क्षेत्र अंतर्गत मोहनपुर स्थित अम्बाडीह गांव में रविवार देर शाम एक दर्दनाक सड़क हादसा हुआ। दो बाइकों की आमने-सामने टक्कर में 35 वर्षीय संतोष मलाह गंभीर रूप से घायल हो गए। टक्कर इतनी जोरदार थी कि संतोष मलाह सड़क पर गिर पड़े और गंभीर हालत में छटपटाते रहे। हादसे की तेज आवाज सुनकर आसपास के ग्रामीण और राहगीर मौके पर पहुंचे। घटना के बाद कुछ देर के लिए इलाके में अफरा-तफरी का माहौल बन गया। घायल संतोष मलाह को स्थानीय लोगों की मदद से टोटे के जरिए सदर अस्पताल गिरिडीह पहुंचाया गया। वहां चिकित्सकों ने प्राथमिक जांच के बाद उन्हें मृत घोषित कर दिया। मौत की खबर मिलते ही परिजन अस्पताल पहुंचे, जहां उनका रो-रोकर बुरा हाल हो गया। अस्पताल परिषर में कुछ देर के लिए तनाव की स्थिति भी बन गई।

घटना की सूचना मिलने पर मुफ्फसिल थाना पुलिस के साथ नगर और महतोडीह के पिकेटी की पुलिस भी सदर अस्पताल पहुंची और मामले की जानकारी ली। पुलिस पोस्टमार्टम और कानूनी प्रक्रिया की तैयारी कर रही थी, लेकिन परिजनों ने इसका



विरोध किया। परिजन बिना पोस्टमार्टम और कागजी कार्रवाई के शव को एंबुलेंस में रखकर अस्पताल से बाहर ले गए। इसके बाद शव को अम्बाडीह स्थित घटनास्थल पर सड़क पर रखकर गिरिडीह-टुंडी मुख्य मार्ग को जाम कर दिया। परिजनों और ग्रामीणों ने प्रशासन के खिलाफ नारेबाजी करते हुए पीड़ित परिवार को मुआवजा देने की मांग की।

सड़क जाम के कारण गिरिडीह-टुंडी मुख्य मार्ग लगभग चार घंटे तक पूरी तरह बाधित रहा। दोनों ओर वाहनों की लंबी कतारें लग गईं, जिससे यात्रियों के साथ-साथ आपातकालीन सेवाओं को भी भारी परेशानी का सामना करना पड़ा। जाम की सूचना मिलते ही मुफ्फसिल थाना प्रभारी श्याम किशोर महतो, अंचलाधिकारी जितेंद्र कुमार और बड़ी संख्या में पुलिस बल मौके पर पहुंचे और

## शेयर ट्रेडिंग करने वाले सावधान! देवघर में एक युवक से 60 हजार की ठगी, साइबर क्रिमिनल ने ऐसे बनाया निशाना

**देवघर, एजेंसी।** शेयर में ट्रेडिंग के नाम पर अधिक मुताफा कमाने का लालच देकर एक युवक से करीब 60 हजार की साइबर ठगी कर ली गयी है। पीड़ित ब्रौजदुलाल चक्रवर्ती नगर थाना क्षेत्र के सत्संग नगर इलाके का रहने वाला है।

उसने बताया कि उसने एक नंबर से कॉल आया। कॉल करने वाले ने अपना नाम सौरभ पाटिल बताया। उसने कहा कि वह शेयर बाजार का सलाहकार बोल रहा है। उसके बाद उसने शेयर में पैसा लगाकर अधिक मुनाफा कमाने की बात की।

आरोपी ने एक और व्यक्ति को अपना बाॅस बताकर बात कराई। तथ्याकथित बाॅस ने अपना नाम रघु पाटिल बताया। उसने भी उसे शेयर ट्रेडिंग के बारे में बताया। उसके बाद एक देशमुख नामक व्यक्ति ने उसे कॉल किया। फिर उसे सारी बात समझाने के बाद एक फ्रॉक्कोड भेजा और उसपर उसने 20 हजार भेजने को कहा।

जब पीड़ित ने उनके झोरे में आकर 20 हजार भेज दिए, तो फिर 90 हजार से अधिक मांगा गया। दो बार में उक्त पैसा फिर से क्यू आर कोड के माध्यम से उसने भेज दिया। उसके बाद उसे एक बार करीब 4 हजार और दूसरी बार करीब 46 हजार उसके बैंक खाते में भेजा गया।



उक्त पैसा किसी दूसरे के बैंक खाते से भेजा गया। उसके बाद उससे और अधिक मुनाफा कमाने के नाम पर 6 लाख की मांग की जाने लगी। ऐसे में पीड़ित को शक हो गया और उसने पैसा देने से इंकार कर दिया।

इसके बाद आरोपी उसे धमकी देने लगे। एक बार तो मंत्री के नाम पर धमकी दिया गया। उससे कहा गया कि उनके साथ 22 मंत्री हैं। उसके बाद उनलोगों ने उसका आधार व पैन कार्ड का कॉपी भी ले लिया। उसे ये डर सता रहा है कि कहीं उसके आधार कार्ड व पैन कार्ड का दुरुपयोग न कर लिया जाए।

पीड़ित युवक ने घटना की जानकारी साइबर थाना की पुलिस को दे दी है। साइबर थाना की पुलिस मामले की छानबीन कर रही है। वहीं साइबर थाना की पुलिस द्वारा दिए गए नंबर के आधार पर साइबर ठगों का पता लगाने का प्रयास किया जा रहा है।

# कोडरमा में महिला की सांदिग्ध स्थिति में मौत, विवाद के बाद बिगड़ी हालत

**कोडरमा, एजेंसी।** कोडरमा जिले के चंदवारा थाना क्षेत्र अंतर्गत करोंजिया गांव में एक महिला की संदिग्ध परिस्थितियों में मौत का मामला सामने आया है। मृतका की पहचान 37 वर्षीय स्वीटी देवी के रूप में हुई है, जो बंदी यादव की पत्नी थीं। शनिवार की रात स्वीटी देवी घर पर अपनी सौतेली बहू के साथ मौजूद थीं। इसी दौरान किसी बात को लेकर दोनों के बीच विवाद हो गया।

विवाद के कुछ समय बाद स्वीटी देवी की अचानक तबीयत बिगड़ गई। परिजनों और ग्रामीणों के अनुसार, महिला ने विषाक्त पदार्थ का सेवन कर लिया था। हालत गंभीर होने पर स्थानीय लोगों की मदद से उन्हें इलाज के लिए झुमरीतिलैया स्थित एक निजी क्लिनिक ले जाया गया, जहां चिकित्सकों ने जांच के बाद उन्हें मृत घोषित कर दिया। घटना के बाद पूरे गांव में सनसनी फैल गई। परिजनों का रो-रोकर बुरा हाल हो गया।

**मां ने थाने में दिया आवेदन, सौतेली बहू पर गंभीर आरोप :** मृतका की मां ने चंदवारा थाना



में लिखित आवेदन देकर अपनी बेटी की हत्या का आरोप उसकी सौतेली बहू पर लगाया है। आवेदन में कहा गया है कि सौतेली बहू ने खाने में जहर मिलाकर स्वीटी देवी की हत्या कर दी।

ग्रामीणों ने बताया कि बंदी यादव की पहली पत्नी की करीब दस साल पहले सर्पदंश से मौत हो गई थी। पहली पत्नी से उन्हें तीन बेटियां और एक बेटा है। पहली पत्नी की मृत्यु के बाद बंदी यादव ने लगभग भी साल पहले पिपराही गांव निवासी स्वीटी देवी से दूसरी शादी की थी। बताया गया कि स्वीटी

देवी की भी यह दूसरी शादी थी। बंदी यादव से उनकी कोई संतान नहीं थी। घटना के दिन बंदी यादव का घर सिलसिले में बाहर शहर में था। जबकि उनका बेटा बरही गया हुआ था।

**पुलिस जांच में जुटी, पोस्टमार्टम रिपोर्ट का इंतजार :** चंदवारा थाना प्रभारी शशिभूषण कुमार ने बताया कि शनिवार देर शाम सूचना मिलने के बाद पुलिस मौके पर पहुंची और मृतका के शव को कब्जे में लेकर पोस्टमार्टम के लिए सदर अस्पताल कोडरमा भेज दिया गया है। उन्होंने कहा कि मृतका की मां द्वारा दिए गए आवेदन के आलोक में मामले की गंभीरता से जांच की जा रही है।

पोस्टमॉर्टम रिपोर्ट आने के बाद ही मौत के वास्तविक कारणों का खुलासा हो सकेगा। पुलिस सभी पहलुओं को ध्यान में रखते हुए पारिवारिक विवाद, घरेलू स्थिति और आरोपों की जांच कर रही है। घटना को लेकर गांव में तरह-तरह की चर्चाएं हैं।

## गढ़वा में हाईवा ने स्कॉर्पियो को उड़ाया, 4 की मौत, सभी एक ही परिवार के, सगाई से लौट रहे थे सभी

**गढ़वा, एजेंसी।** गढ़वा-रेहला मुख्य मार्ग पर रविवार देर रात एक दर्दनाक सड़क हादसे ने पूरे इलाके को झकझोर कर रख दिया। बेलचंपा गांव के पास अज्ञात हाईवा की चपेट में आने से स्कॉर्पियो सवार एक ही परिवार के चार युवकों की मौके पर ही मौत हो गई। टक्कर इतनी जबरदस्त थी कि स्कॉर्पियो पूरी तरह क्षतिग्रस्त हो गई। सड़क किनारे पिचक कर रह गई। हादसे के बाद मार्ग पर अफरा-तफरी मच गई। कुछ देर के लिए यातायात भी प्रभावित रहा। घटना की सूचना मिलते ही पुलिस और स्थानीय लोग मौके पर पहुंचे।

मृतकों की पहचान पलामू जिले के पांडु थाना क्षेत्र अंतर्गत लवर पांडु गांव निवासी लखन पासवान के पुत्र रंजेंद्र कुमार पासवान (30), शंभु पासवान के पुत्र जितेंद्र पासवान (28), विश्रामपुर थाना क्षेत्र के भंडार गांव निवासी मनोज पासवान के पुत्र बादल पासवान (20) और अशोक पासवान के पुत्र बिस्फी कुमार (18) के रूप में हुई है। सभी आपस में रिश्तेदार थे।

जानकारी के अनुसार चारों युवक स्कॉर्पियो वाहन से बंशीधर नगर थाना क्षेत्र



के बिलासपुर गांव गए थे, जहां जितेंद्र पासवान की मौसैरी बहन की सगाई का कार्यक्रम था। कार्यक्रम समाप्त होने के बाद देर रात सभी घर लौट रहे थे, तभी बेलचंपा गांव के पास तेज रफ्तार हाईवा ने उनकी गाड़ी को जोरदार टक्कर मार दी।

**कटर मशीन से निकाले गए शव :** हादसे के बाद हाईवा चालक वाहन लेकर मौके से फरार हो गया। स्कॉर्पियो में चारों युवक बुरी तरह फंस गए थे। सूचना पर पहुंची गढ़वा पुलिस ने कटर मशीन की मदद से वाहन को काटकर काफी मशक्कत के बाद शवों को बाहर निकाला और सदर अस्पताल पहुंचाया। अस्पताल में चिकित्सकों ने सभी को मृत घोषित कर

दिया। इसके बाद शवों को पोस्टमार्टम के लिए भेज दिया गया। हादसे की खबर मिलते ही परिजन अस्पताल पहुंचे, जहां चौख-पुकार और रोने-बिलखने से माहौल गमगीन हो गया। चार युवकों की मौत की खबर जैसे ही उनके गांवों में पहुंची, वहां मातम पसर गया। परिजनों का रो-रोकर बुरा हाल है। वहीं स्थानीय लोगों ने इस मार्ग पर भारी वाहनों की तेज रफ्तार और लापरवाही पर सवाल खड़े किए हैं। लोगों का कहना है कि रात के समय हाईवा और अन्य भारी वाहनों की रफ्तार अनियंत्रित रहती है, जिससे आए दिन हादसे हो रहे हैं। पुलिस का कहना है कि फरार हाईवा की तलाश की जा रही है।





## सच्ची घटना पर आधारित सस्पेंस-क्राइम थ्रिलर फिल्म 'चीकाटिलो' लेकर आ रही हैं शोमिता धुलिपाला

‘द नाइट मैनेजर’ जैसी वेब सीरीज में नजर आई अभिनेत्री शोमिता धुलिपाला अब एक नई फिल्म लेकर आ रही हैं। यह एक सस्पेंस-क्राइम थ्रिलर फिल्म है। फिल्म का नाम ‘चीकाटिलो’ है। फिल्म की घोषणा के साथ ही इसका पहला पोस्टर भी जारी हुआ है, जिसमें शोमिता इंटेंस लुक में नजर आ रही हैं।

### एक पॉडकास्टर की कहानी है फिल्म

‘चीकाटिलो’ प्राइम वीडियो की ओरिजिनल तेलुगु भाषा की फिल्म है। हालांकि, यह हिंदी में भी रिलीज होगी। हैदराबाद की पृष्ठभूमि पर बनी ‘चीकाटिलो’ एक रोमांचक क्राइम-सस्पेंस फिल्म है। कहानी संघा नाम की लड़की के इर्द-गिर्द घूमती है, जो एक ट्रू-क्राइम पॉडकास्टर है। इस किरदार को शोमिता धुलिपाला ने निभाया है। अपने इंटर्न की रहस्यमयी मौत के बाद न्याय पाने की अपनी लगातार कोशिश में संघा को खोफनाक अपराधों की एक चौकाने वाली कड़ी का पता चलता है। जिसके बाद उसके सामने शहर के कुछ सबसे खोफनाक और काले राज सामने आते हैं। फिल्म 23 जनवरी को प्राइम वीडियो पर रिलीज होगी। शरण कोपिसेट्टी द्वारा निर्देशित ‘चीकाटिलो’ को डी. सुरेश बाबू ने प्रोड्यूस किया है। फिल्म की कहानी चंद्र पेम्मारराजु और शरण कोपिसेट्टी ने लिखी है। फिल्म में शोमिता धुलिपाला और विश्वदेव राचकोंडा मुख्य भूमिकाओं में हैं। इसके अलावा चेतन्य विशालक्ष्मी, ईशा चावला, झांसी, आमानी और वडलामणि श्रीनिवास भी अहम किरदारों में नजर आएंगे।



# आलिया भट्ट ने टॉक्सिक में यश के लुक पर दी प्रतिक्रिया



फिल्म टॉक्सिक का टीजर आज यश के जन्मदिन पर रिलीज किया गया। एक्टर यश की फिल्म टॉक्सिक-ए फेबरी टेल फॉर ग्रोन-अप्स का टीजर सोशल मीडिया पर खूब पसंद किया जा रहा है। एक्शन से भर्र इस टीजर ने फिल्म को लेकर फैंस के उत्साह को और अधिक बढ़ा दिया है। अब बॉलीवुड एक्ट्रेस आलिया भट्ट ने टॉक्सिक के टीजर पर अपनी प्रतिक्रिया दी है।

आलिया ने टीजर की बहुत तारीफ की। उन्होंने टॉक्सिक के टीजर को अपनी इंस्टाग्राम स्टोरी पर शेयर किया और सिर्फ एक शब्द लिखा- डाइनामाइट। साथ में दो फायर इमोजी भी बनाए। उन्होंने फिल्म की कास्ट और टीम को टेग भी किया। आलिया के अलावा रितेश देशमुख, संदीप रेड्डी वांगा, राम गोपाल वर्मा और करण जौहर जैसे कई स्टार्स ने भी टीजर की प्रशंसा की है।

टीजर की शुरुआत एक अंतिम संस्कार के सीन से होती है, जहां कई लोग बंदूक लिए पहरा देते नजर आ रहे हैं। फिर एक कार आती है और सीन एक लड़के-लड़की के रोमांटिक सीन में बदल जाता है। अचानक धमाका होता है। वह आदमी बिना शर्ट के कार से बाहर निकलता है, काला कोट पहनता है और धुएं में सबको गोली मारता हुआ आगे बढ़ता है। पता चलता है कि वह यश हैं। आखिर में यश कहते हैं, पापा घर आ गए हैं। निर्माताओं ने टीजर के कैप्शन में लिखा, अपने खतरे को अच्छे से देख लो- पेश है राया...

### फिल्म टॉक्सिक के बारे में

टॉक्सिक एक गैंगस्टर फिल्म है। इसका निर्देशन गीतू मोहंदास ने किया है। प्रोडक्शन यश और वेंकट के. नाययण ने अपने बैनर और मॉन्स्टर माइंड क्रिएशंस से किया है। यश और गीतू ने कहानी भी लिखी है। फिल्म में यश के साथ नयनतारा, कियारा आडवाणी, तारा सुतारिया, हुमा कुरैशी और रुविमणी वसंत मुख्य रोल में हैं।

इसकी एक्सल्यूसिवनेस यानी समग्रता। माना कि हर एक किलोमीटर पर बोली और रहन-सहन बदल जाता है, मगर इसके बावजूद हम को-एग्जिस्ट करते हैं, तो यही हमारी सबसे बड़ी खूबी है। माना कि कई बार कॉन्फ्लिक्ट होते हैं, मगर हम एक ऐसा देश हैं, जो अपनी एक्सल्यूसिवनेस के लिए जाना जाता है। एक सेक्युलर माइंडसेट के साथ लोग रहते हैं। हालांकि मेरा विश्वास सही है और आपका गलत, ये सोच तो कुछ लोगों में रहने ही वाली है, मगर एक बड़ी तादाद में लोग जिस तरह से मिल-जुलकर रहते हैं, वो शानदार है। आपके बेटे अयान 15 साल के हो गए हैं, अब पिता के रूप में आपकी असुरक्षाएं क्या हैं? एक कहावत है न कि आपको पिता होने की असुरक्षा का अहसास तब तक नहीं होता, जब तक आप पिता नहीं बनते, तो ये सही बात है। अब जब से मैं पिता बना हूँ, तो उस डर को समझता हूँ। अगर मैं बाहर हूँ, तो ये खयाल डराता है कि वो क्या कर रहा होगा? स्कूल में है, तो अलग चिंता रहती है। आप जब ट्रेवल करते हैं, तब भी दिमाग बच्चे में

लगा रहता है। मगर इन तमाम इनसिक्वोरिटीज के बीच कोशिश यही रहती है कि अपने बेटे के साथ ज्यादा से ज्यादा वक्त बिता सकूँ, हालांकि मैं शूटिंग में मसरूफ रहता हूँ, मगर समय निकालने का प्रयास करता हूँ। देखिए, जब तक बच्चे 18 साल के नहीं हो जाते, तब तक का वक्त बड़ा कीमती होता है। उसके बाद तो आपके पास 15-20 पर्सेंट ही वक्त बचता है। उसके बाद तो उनकी अपनी जिंदगी होती है। अलबत्ता अब तो 13 साल के बाद ही बच्चे अपनी चीजों में मसरूफ रहने लग जाते हैं, तो मैं सभी पैरेंट्स से कहूंगा कि बच्चे के 12 साल होने तक का आपके पास एक गोल्डन पीरियड है, उसे कैश कर लीजिए बच्चे के साथ समय बिताने वरना आप बाद में पछताएंगे। अगर मैं आपकी अभिनय यात्रा के बारे में कहूँ, तो लवर बॉय और सीरियल किंसर के रूप में शुरुआत करने के बाद अब आप अभिनेता के रूप में समृद्ध हो चुके हैं, इस ट्रांसफॉर्मेशन को कैसे देखते हैं? इसका श्रेय मैं नहीं ले सकता। इसका क्रेडिट उन्हें जाना चाहिए, जिन्होंने मुझे उन अर्थपूर्ण कहानियों

का हिस्सा बनाया। जब कोई फिल्मकार अपने कन्विकशन के साथ मुझ पर दांव खेलता है, तो सेलिफ़िश एक्टर के रूप में उस मौके को झपट लेता हूँ। सभी जानते हैं कि करियर की शुरुआत में तकरीबन दस साल तक मैं टाइपकास्ट हो गया था। मगर फिर मुझे लगा कि एक लंबी रेस का थोड़ा होना है, तो अलग-अलग किरदार जीने पड़ेंगे। मैंने भी प्रयोग किए और लोगों ने मुझे पसंद किया। आम तौर पर दीपिका पादुकोण, तापसी पन्नू, विद्या बालन सरीखी कई अभिनेत्रियाँ को शिकायत रही है कि हीरोइन ऑरिएंटेड फिल्म में बड़े स्टार्स काम नहीं करते, मगर अपनी पिछली फिल्म हक के नायिका प्रधान होने के बावजूद आप उसका हिस्सा बनें? अगर मुझे कहानी अच्छी लगे, अपना रोल पसंद आए, ये जानने को मिले कि परफॉर्मर के रूप में मैं कुछ अलग और नया कर पाऊंगा और निर्देशक के विजन से मैं इतफाक रखूँ, तो फिर मैं उस रोल को करने से हिचकता नहीं। ये मैंने पहले भी किया है। मैं डर्टी पिक्चर में विद्या बालन के साथ था। मैं जानता हूँ कि बहुत सारे हीरोज फ्रीमेल ऑरिएंटेड फिल्में करने से कतराते हैं। शायद उन्हें इनसिक्वोरिटी लगती होगी या वो सोचते होंगे कि एक मेल प्रोटागोनिस्ट ही होना चाहिए। मगर इस फिल्म में मुझे अपनी भूमिका काफी दिलचस्प लगी। यह फिल्म एक चर्चित केंस पर था और मुझे लगा कि अगर मैं इस फिल्म का हिस्सा नहीं बनूंगा, तो शायद पछताऊंगा।



# करियर की शुरुआत में मैं टाइपकास्ट हो गया था, फिर मैंने भी प्रयोग किए और लोगों ने पसंद किया

इमरान हाशमी बॉलीवुड के उन अभिनेताओं में से हैं, जिन्होंने करियर की शुरुआत में लवर बॉय और सीरियल किंसर के रूप में खूब शोहरत हासिल की। लेकिन फिर वक्त बदला तो अपने हुनर से गजब का इमेज मेकओवर भी किया। वाय चीट इंडिया, चेहेरे, ग्राउंड जीरो, बाई ऑफ ब्लड, हक जैसे तमाम प्रोजेक्ट्स ने उन्हें एक सशक्त अभिनेता के रूप में पहचान दी। यह भी कम दिलचस्प नहीं है कि इमरान हाल के दिनों में पर्दे पर नेगेटिव किरदारों में भी खूब पसंद किए गए। फिर चाहे वह टाइगर 3 हो या फिर दे कॉल हिम ओजी, सिनेमा का यह सितारा हर रंग में दमका।

आपकी मम्मी क्रिश्चियन, पिता मुस्लिम और पत्नी हिंदू हैं, आप गंगा-जमुनी तहजीब से ताल्लुक रखते हैं, क्या कहना चाहेंगे?

मैं इस गंगा-जमुनी तहजीब पर गर्व करता हूँ। मेरे घर में मंदिर भी है और नमाज भी पढ़ी जाती है। मैं मानता हूँ कि हमारे देश की सबसे बड़ी ताकत है,

इसकी एक्सल्यूसिवनेस यानी समग्रता। माना कि हर एक किलोमीटर पर बोली और रहन-सहन बदल जाता है, मगर इसके बावजूद हम को-एग्जिस्ट करते हैं, तो यही हमारी सबसे बड़ी खूबी है। माना कि कई बार कॉन्फ्लिक्ट होते हैं, मगर हम एक ऐसा देश हैं, जो अपनी एक्सल्यूसिवनेस के लिए जाना जाता है। एक सेक्युलर माइंडसेट के साथ लोग रहते हैं। हालांकि मेरा विश्वास सही है और आपका गलत, ये सोच तो कुछ लोगों में रहने ही वाली है, मगर एक बड़ी तादाद में लोग जिस तरह से मिल-जुलकर रहते हैं, वो शानदार है। आपके बेटे अयान 15 साल के हो गए हैं, अब पिता के रूप में आपकी असुरक्षाएं क्या हैं? एक कहावत है न कि आपको पिता होने की असुरक्षा का अहसास तब तक नहीं होता, जब तक आप पिता नहीं बनते, तो ये सही बात है। अब जब से मैं पिता बना हूँ, तो उस डर को समझता हूँ। अगर मैं बाहर हूँ, तो ये खयाल डराता है कि वो क्या कर रहा होगा? स्कूल में है, तो अलग चिंता रहती है। आप जब ट्रेवल करते हैं, तब भी दिमाग बच्चे में

लगा रहता है। मगर इन तमाम इनसिक्वोरिटीज के बीच कोशिश यही रहती है कि अपने बेटे के साथ ज्यादा से ज्यादा वक्त बिता सकूँ, हालांकि मैं शूटिंग में मसरूफ रहता हूँ, मगर समय निकालने का प्रयास करता हूँ। देखिए, जब तक बच्चे 18 साल के नहीं हो जाते, तब तक का वक्त बड़ा कीमती होता है। उसके बाद तो आपके पास 15-20 पर्सेंट ही वक्त बचता है। उसके बाद तो उनकी अपनी जिंदगी होती है। अलबत्ता अब तो 13 साल के बाद ही बच्चे अपनी चीजों में मसरूफ रहने लग जाते हैं, तो मैं सभी पैरेंट्स से कहूंगा कि बच्चे के 12 साल होने तक का आपके पास एक गोल्डन पीरियड है, उसे कैश कर लीजिए बच्चे के साथ समय बिताने वरना आप बाद में पछताएंगे। अगर मैं आपकी अभिनय यात्रा के बारे में कहूँ, तो लवर बॉय और सीरियल किंसर के रूप में शुरुआत करने के बाद अब आप अभिनेता के रूप में समृद्ध हो चुके हैं, इस ट्रांसफॉर्मेशन को कैसे देखते हैं? इसका श्रेय मैं नहीं ले सकता। इसका क्रेडिट उन्हें जाना चाहिए, जिन्होंने मुझे उन अर्थपूर्ण कहानियों

का हिस्सा बनाया। जब कोई फिल्मकार अपने कन्विकशन के साथ मुझ पर दांव खेलता है, तो सेलिफ़िश एक्टर के रूप में उस मौके को झपट लेता हूँ। सभी जानते हैं कि करियर की शुरुआत में तकरीबन दस साल तक मैं टाइपकास्ट हो गया था। मगर फिर मुझे लगा कि एक लंबी रेस का थोड़ा होना है, तो अलग-अलग किरदार जीने पड़ेंगे। मैंने भी प्रयोग किए और लोगों ने मुझे पसंद किया। आम तौर पर दीपिका पादुकोण, तापसी पन्नू, विद्या बालन सरीखी कई अभिनेत्रियाँ को शिकायत रही है कि हीरोइन ऑरिएंटेड फिल्म में बड़े स्टार्स काम नहीं करते, मगर अपनी पिछली फिल्म हक के नायिका प्रधान होने के बावजूद आप उसका हिस्सा बनें? अगर मुझे कहानी अच्छी लगे, अपना रोल पसंद आए, ये जानने को मिले कि परफॉर्मर के रूप में मैं कुछ अलग और नया कर पाऊंगा और निर्देशक के विजन से मैं इतफाक रखूँ, तो फिर मैं उस रोल को करने से हिचकता नहीं। ये मैंने पहले भी किया है। मैं डर्टी पिक्चर में विद्या बालन के साथ था। मैं जानता हूँ कि बहुत सारे हीरोज फ्रीमेल ऑरिएंटेड फिल्में करने से कतराते हैं। शायद उन्हें इनसिक्वोरिटी लगती होगी या वो सोचते होंगे कि एक मेल प्रोटागोनिस्ट ही होना चाहिए। मगर इस फिल्म में मुझे अपनी भूमिका काफी दिलचस्प लगी। यह फिल्म एक चर्चित केंस पर था और मुझे लगा कि अगर मैं इस फिल्म का हिस्सा नहीं बनूंगा, तो शायद पछताऊंगा।



## थलापति विजय और प्रभास को पीछे छोड़ सारा अर्जुन बनीं सबसे लोकप्रिय स्टार

रणवीर सिंह की फिल्म ‘धुरंधर’ रिलीज के एक महीने बाद भी बॉक्स ऑफिस पर जमी हुई है और शानदार प्रदर्शन कर रही है। फिल्म की सफलता से फिल्म के कलाकारों की भी लोकप्रियता में इजाफा हुआ है। सिर्फ रणवीर सिंह और अक्षय खन्ना ही नहीं बल्कि फिल्म की हीरोइन सारा अर्जुन को भी ‘धुरंधर’ की सफलता से फायदा मिला है। तभी सारा इस हफ्ते आईएमडीबी की लोकप्रिय भारतीय हस्तियों की सूची में पहले स्थान पर पहुंच गई हैं। इस मामले में उन्होंने प्रभास और थलापति विजय जैसे कई बड़े दिग्गजों को पीछा छोड़ा है। आईएमडीबी ने अपनी साप्ताहिक लोकप्रियता रैंकिंग जारी की। ये दुनिया भर के लाखों प्रशंसकों के पेज व्यू और यूजर एंगेजमेंट के आधार पर निर्धारित की जाती है। इस रैंकिंग में सारा अर्जुन, जो पिछले हफ्ते दूसरे स्थान पर थीं, इस बार शीर्ष पर पहुंच गईं। उन्होंने इस मामले में थलापति विजय, प्रभास और अगस्त्य नंदा सहित भारतीय सिनेमा के कुछ बड़े नामों को पीछे छोड़ दिया। उनकी इस सफलता का श्रेय काफी हद तक धुरंधर को जाता है। आईएमडीबी ने अपने आधिकारिक इंस्टाग्राम पर एक पोस्ट साझा करते हुए लिखा, ‘इस सप्ताह की लोकप्रिय भारतीय हस्तियों की सूची में अपने पसंदीदा सितारों को पहचानें। यह सूची पॉपुलर इंडियन सेलेब्रिटीज द्वारा प्रस्तुत की गई है, जो आईएमडीबी का एक साप्ताहिक फीचर है और इसमें विश्व स्तर पर ट्रेंड कर रहे भारतीय सितारों को दिखाया जाता है। अभिनेता, निर्देशक, सिनेमैटोग्राफर, लेखक और अन्य। हमेशा की तरह यह सूची दुनिया भर के 2 करोड़ से अधिक फैंस द्वारा तय की जाती है।’

**थलापति विजय आठवें और अगस्त्य नंदा 12वें स्थान पर रहे**  
सारा के अलावा इस सूची में दूसरे नंबर पर ‘धुरंधर’ के निर्देशक आदित्य धर रहे, जो पिछले हफ्ते तीसरे नंबर पर थे। हफ्ते के अन्य लोकप्रिय स्टार्स की लिस्ट में थलापति विजय आठवें स्थान और अगस्त्य नंदा 12वें स्थान पर रहे।





संक्षिप्त समाचार

22 किलो से ज्यादा ड्रग्स के साथ एक गिरफ्तार

जालंधर, एजेंसी। पंजाब सरकार की चल रही मुहिम 'युद्ध नशों के विरुद्ध' के तहत जालंधर कमिश्नरेंट पुलिस ने नशा तस्करी के खिलाफ



बड़ी सफलता हासिल की है। प्राप्त जानकारी के अनुसार, 10 जनवरी 2026 को बाना रामामंडी द्वारा एनडीपीएस एक्ट की धारा 20 के तहत एफआईआर नंबर 7 दर्ज की गई। इस कार्रवाई के दौरान पुलिस ने युवराज पुत्र प्रसि कुमार, निवासी सजय गांधी नगर, लुधियाना को गिरफ्तार किया है। पुलिस ने एक टाटा एस वाहन को रोककर तलाशी ली, जिसमें से 22 किलोग्राम 300 ग्राम नशीला पदार्थ बरामद हुआ। यह मात्रा एनडीपीएस एक्ट के तहत वाणिज्यिक (कमर्शियल) श्रेणी में आती है। पुलिस अधिकारियों ने बताया कि यह कार्रवाई नशा तस्करी के नेटवर्क के खिलाफ जीरो टॉलरेंस नीति के तहत की गई है, जिसका उद्देश्य नशों की सप्लाई चेन को तोड़ना और युवाओं को इस लत से बचाना है। मामले की आगे की जांच जारी है, ताकि नशा तस्करी से जुड़े आगे-पीछे के सभी संबंधों की पहचान की जा सके और सभी दोषियों के खिलाफ सख्त कानूनी कार्रवाई सुनिश्चित की जा सके। पंजाब पुलिस ने राज्य के नागरिकों से अपील की है कि नशा तस्करी से संबंधित किसी भी विश्वसनीय सूचना को पुलिस के साथ साझा कर 'युद्ध नशों के विरुद्ध' अभियान को मजबूत बनाने में सहयोग करें।

संतकबीरनगर में गोली लगने पर पशु तस्कर गिरफ्तार

संतकबीरनगर, एजेंसी। संतकबीरनगर जिले में रविवार और सोमवार की दरम्यानी रात एक हाफ एनकाउंटर में 25 हजार रुपये के इनामी पशु तस्कर अनीश को पैर में गोली लगने के बाद गिरफ्तार कर लिया गया। रविवार को रात में हुई मुठभेड़ में पकड़े गए अनीश के पास से 315 बौर का तमंचा, खोखा, कारतूस बरामद हुआ है। सूचना पर एसपी और सीओ सदर ने मौके का निरीक्षण किया। इससे पहले भी अलग-अलग दो मुठभेड़ में तीन पशु तस्करो के पैर में गोली लगी थी। दुधारा थाना क्षेत्र में 08 जनवरी को पुलिस और बर्माशों के बीच मुठभेड़ हुई थी, जिसमें दो तस्कर बस्ती के अखलाक और संतकबीरनगर के अलाउद्दीन की गिरफ्तारी हुई थी। तीन अपराधी मौके से फरार हो गए थे। उस प्रकरण में बरामदगी और गिरफ्तारी के आधार पर दुधारा थाना में आर्म्स एक्ट, गोपध निवारण अधिनियम व अन्य धारा में मुकदमा दर्ज हुआ था। 109 जनवरी को कानपारा इंडस्री नोड पर मुठभेड़ में पशु तस्कर संतकबीरनगर के अब्दुल कलाम की गिरफ्तारी हुई थी।

अजित पवार द्वारा भाजपा की आलोचना करने पर सीएम फडणवीस नाराज

मुंबई, एजेंसी। पिछले कुछ वर्षों में महाराष्ट्र की राजनीति काफी उलझ गई है। कौन किसके साथ है, इसे लेकर लगातार उठा पटक चलती रहती है। लोकसभा और विधानसभा चुनाव साथ लड़ने वाले भाजपा और एनसीपी अजित गुट निकाय चुनावों में अलग-अलग चुनाव लड़ रहे हैं। ऐसे में डिप्टी सीएम की कुर्सी पर बैठे अजित पवार ने चुनाव प्रचार के दौरान भाजपा पर भी हमला बोला था। अब मुख्यमंत्री देवेंद्र फडणवीस ने इस पर नाराजगी जताते हुए कहा कि अजित पवार को संयम बरतना चाहिए था। विधानसभा में सत्ता पक्ष में बैठे अपने साथी के बारे में बात करते हुए मुख्यमंत्री देवेंद्र फडणवीस ने कहा कि वह मुंबई जाने पर इसके बारे में बात करेंगे। उन्होंने कहा, 'मेरे पास बहुत धैर्य है और वह नहीं टूटेगा। हमने सहयोगी दलों के रूप में तय किया था कि हम एक-दूसरे के खिलाफ नहीं बोलेंगे। लेकिन अजित दादा ने संयम नहीं बरता। पुणे में इस तरह की आलोचनात्मक बयानबाजी करना उन्हें शोभा नहीं देता। मैंने न तो सहयोगियों के खिलाफ और न ही किसी और के खिलाफ कुछ कहा है। जब मैं मुंबई जाऊंगा, तब इस पर जवाब दूंगा।' गौरतलब है कि मुख्यमंत्री फडणवीस अजित पवार की पुणे में दिए गए बयानों पर अपनी प्रतिक्रिया दे रहे थे।

कर्नाटक के गांव में नींव खोदते वक्त मिला सोना

,एसआई के अधिकारियों ने बताई 'खजाने' की सच्चाई



बेंगलुरु, एजेंसी। कर्नाटक के गडग में अपनी वास्तुकला विरासत के लिए मशहूर गांव लक्कुंडी में एक घर के विस्तार के लिए नींव खोदते समय मिला सोना 'खजाना' नहीं है। एसआई के एक वरिष्ठ अधिकारी ने रविवार को यह जानकारी दी। भारतीय पुरातत्व सर्वेक्षण (एसएसआई) धारवाड़ सर्कल के वरिष्ठ पुरातत्वविद रमेश मुलिमानी ने सोने से भरा तांबे का बर्तन मिलने के एक दिन बाद उस जगह का दौरा किया।

मुलिमानी ने कहा, 'यह कोई खजाना नहीं है... यहां से मिले कई गहने टूटे हुए हैं। वे घर के किचन में मिले थे। पहले, हमारे पूर्वज गहनों को किचन के चूल्हे के पास गाड़कर छिपाते थे... यह पहले एक चलन था और अब जो मिला है, वह भी वैसा ही लगता है।' उन्होंने कहा, 'गहने कितने पुराने हैं इसका

पता लगाना जरूरी है। कई टूटे हुए हैं। अगर सिक्के मिलते, तो हम अंदाजा लगा पाते कि वे किस समय के थे।'

उन्होंने कहा कि सोने को अब राजकोष में सुरक्षित रखा गया है। सरकार ने 470 ग्राम सोने को अपने कब्जे में ले लिया है जिसमें हार, चूड़ी और झुमके जैसे अलग-अलग तरह के गहने शामिल हैं। पुलिस के मुताबिक, आठवीं कक्षा के एक छात्र ने तांबे के बर्तन में गहने देखे।

पुलिस अधीक्षक (एसपी) रोहन जगदीश ने शनिवार को संवाददाताओं से कहा, 'लड़के ने ईमानदारी से गांव के बड़े-बुजुर्गों को बताया। जानकारी मिलते ही अलग-अलग विभाग के अधिकारी और जांच करने वाले मौके पर पहुंचे। बर्तन में 22 चीजें रखी थीं, जिन्हें कब्जे में ले लिया गया है।'

मकर संक्रांति पर लाडली बहनों को बड़ी सौगात, खातों में आएंगे 3000 रुपये

कांग्रेस की आपत्ति क्या है, क्यों अहम है बीएमसी चुनाव

मुंबई, एजेंसी। महाराष्ट्र सरकार मकर संक्रांति के अवसर पर लाडली बहन योजना के तहत लाभार्थी महिलाओं के खातों में दिसंबर और जनवरी की किस्त एक साथ डालने की तैयारी कर रही है। यह कुल राशि 3000 रुपये होगी। सरकार के इस फैसले पर अब कांग्रेस ने सवाल खड़े कर दिए हैं और चुनाव आयोग को पत्र लिखकर आपत्ति जताई है।

कांग्रेस ने चुनाव आयोग को भेजे गए पत्र में कहा है कि 15 जनवरी को महाराष्ट्र में मतदान होना है, और उससे ठीक पहले महिलाओं के खातों में इस तरह से पैसे ट्रांसफर करना आदर्श आचार संहिता का उल्लंघन है। कांग्रेस का आरोप है कि इस योजना से करीब 1 करोड़ महिलाएं लाभान्वित होंगी और इससे मतदाता सत्ताधारी दल के पक्ष में प्रभावित हो सकते हैं। पार्टी ने इसे सरकारी संसाधनों का दुरुपयोग और परोक्ष रूप से वोटरो को लुभाने का प्रयास बताया है। कांग्रेस ने

साफ किया कि वह लाडली बहन योजना के खिलाफ नहीं है, लेकिन उसकी मांग है कि किस्त की राशि



मतदान के बाद लाभार्थियों के खातों में डाली जाए।

कांग्रेस की शिकायत पर संज्ञान लेते हुए चुनाव आयोग ने महाराष्ट्र सरकार से जवाब मांगा है। आयोग ने राज्य के मुख्य सचिव को सुबह 11 बजे तक सरकार का पक्ष स्पष्ट करने को कहा है। कांग्रेस के इस

राम मंदिर में नमाज की कोशिश पर बवाल!

घटना के बाद भड़के साधु और संत

संत समाज ने उठाए सवाल, सुरक्षा बढ़ाने की मांग

अयोध्या, एजेंसी।

अयोध्या के राम मंदिर परिसर में एक मुस्लिम युवक द्वारा कथित तौर पर नमाज अदा करने की कोशिश किए जाने की खबर सामने आने के बाद साधु-संतों में तीखी प्रतिक्रिया देखने को मिली है। इस घटना को लेकर संत समाज ने इसे मंदिर की मर्यादा और धार्मिक परंपराओं के खिलाफ बताया है और सरकार व प्रशासन से सख्त कदम उठाने की मांग की है। साधु-संतों का कहना है कि राम मंदिर करोड़ों श्रद्धालुओं की आस्था का केंद्र है और यहां ऐसी किसी भी गतिविधि को स्वीकार नहीं किया जा सकता जिससे धार्मिक भावनाएं आहत हों।

संत समाज ने आरोप लगाया कि ऐसी घटनाओं से माहौल बिगाड़ने की कोशिश की जाती है और इससे सामाजिक सौहार्द को नुकसान पहुंच सकता है। उन्होंने मांग की कि मंदिर परिसर की सुरक्षा और निगरानी को और मजबूत किया जाए, ताकि भविष्य में ऐसी घटनाएं दोबारा न हों। कुछ संतों ने यह भी कहा कि घटना से जुड़े लोगों की पहचान कर कानूनी कार्रवाई की जाए, ताकि यह स्पष्ट संदेश जाए कि राम मंदिर की गरिमा से कोई समझौता नहीं होगा।

हनुमानगढ़ी के महंत राजू दास ने कहा कि राम मंदिर में नमाज पढ़ने की कोशिश की खबर दुखद और निंदनीय है। उन्होंने प्रशासन से कठोर कार्रवाई की मांग की। उन्होंने यह भी कहा कि मंदिर की पवित्रता बनाए रखने के लिए सुरक्षा व्यवस्था और नियमों का सख्ती से



पालन होना चाहिए। राम दल ट्रस्ट के अध्यक्ष पंडित कल्कि ने कहा कि राम जन्मभूमि परिसर में किसी भी तरह की असंगत गतिविधि स्वीकार्य नहीं है। उन्होंने मांग की कि ऐसी घटनाओं को गंभीरता से लेकर कार्रवाई की जाए। वहीं राष्ट्रवादी बाल संत दिवाकर आचार्य ने मंदिर की सुरक्षा में तैनात कर्मियों की सराहना करते हुए कहा कि सरकार को

सुरक्षा व्यवस्था और कड़ी करनी चाहिए, ताकि मंदिर की मर्यादा और शांति बनी रहे। संतों ने प्रशासन से मांग की है कि मंदिर क्षेत्र में नियमों का सख्ती से पालन कराया जाए और किसी भी सदिग्ध गतिविधि पर तुरंत कार्रवाई हो। उनका कहना है कि इससे ना केवल धार्मिक भावनाओं की रक्षा होगी, बल्कि शांति और सौहार्द भी बना रहेगा।

20 साल से एक भी दाना नहीं खाया, लेकिन 60 की उम्र में भी फिट और जवान!

प्रयागराज, एजेंसी। प्रयागराज के संगम की रेती पर माघ मेले का आस्था का सबसे बड़ा पर्व चल रहा है। यहां साधु-संतों के साथ कल्पवासियों की अलग-अलग साधनाएं देखने को मिल रही हैं। इसी मेले में एक ऐसा गृहस्थ कल्पवासी भी हैं, जिन्होंने पिछले 20 वर्षों से अन्न का पूरी तरह त्याग रखा है। उत्तर प्रदेश के रायबरेली निवासी 60 वर्षीय रंजीत सिंह माघ मेले में अनोखे कल्पवासी के रूप में सामने आए हैं। वे भारतीय सेना से रिटायर हवलदार हैं और अब केवल फलाहार पर जीवन यापन कर रहे हैं। रंजीत सिंह के अनुसार, '2005 में सेना से रिटायर होने के बाद 10 जुलाई 2006 को मैंने अन्न का पूरी तरह त्याग कर दिया। मठ-मंदिरों में घूमते हुए मैं संतों से मिला। एक महात्मा ने कहा कि फलाहार संतों का मार्ग है, गृहस्थ इसे नहीं अपना सकता। उसी क्षण मैंने बजरंगबली का स्मरण कर संकल्प लिया और तब से एक दाना भी नहीं खाया।' उनकी यह जीवनशैली शुरुआत में एक प्रयोग थी, लेकिन अब यह पूरी तरह दैनिक जीवन का हिस्सा बन चुकी है। रंजीत सिंह बताते हैं कि उन्हें न तो कमजोरी महसूस होती है और न ही बीपी, शुगर या कोई अन्य रोग। सेना में मिली अनुशासन और सार्विक जीवनशैली ने उन्हें शुद्ध भोजन की ओर प्रेरित किया।

18 साल के छात्र ने 34 साल की सॉफ्टवेयर इंजीनियर की गला दबाकर की हत्या

बेंगलुरु, एजेंसी।

बेंगलुरु में 34 वर्षीय महिला सॉफ्टवेयर इंजीनियर की 3 जनवरी को हुए कथित आग हादसे में हत्या का खुलासा हुआ है। पुलिस ने अब इस मामले में आरोपी उसके पड़ोसी युवक करनाल कुरई को गिरफ्तार कर लिया है। जांच में सामने आया कि आरोपी ने पहले महिला का यौन शोषण करने का प्रयास किया और विरोध मिलने पर उसे गला दबाकर मार डाला। इसके बाद उसने हत्यारत सबूत मिटाने के लिए महिला के घर में आग लगा दी ताकि यह हादसा आम फायर एक्सीडेंट जैसा दिखे।

शर्मिला बेंगलुरु ईस्ट के सुब्रमण्यमपुरा इलाके के एक अपार्टमेंट में रहती थीं। 3 जनवरी की रात लगभग सवा दस बजे आग की सूचना मिलने पर फायर ब्रिगेड मौके पर पहुंची। आग पर काबू पाया गया, लेकिन शर्मिला की झुलसने से मौत हो गई।

शुरुआत में पुलिस ने यह मान लिया था कि आग शार्ट सर्किट से लगी। लेकिन करीबी दोस्त की शिकायत पर राममूर्ति नगर पुलिस ने अप्राकृतिक मौत का मामला दर्ज

किया। फॉरेंसिक जांच में पता चला कि किसी तरह का शार्ट सर्किट या विद्युत दोष नहीं था। पोस्टमार्टम रिपोर्ट में यह स्पष्ट हुआ कि शर्मिला की मौत दम घुटने से हुई थी, न कि आग से।

जांच में पुलिस को तकनीकी सबूत और पड़ोसियों की जानकारी के आधार पर आरोपी करनाल कुरई तक पहुंचने में सफलता मिली। पूछताछ में कुरई ने स्वीकार किया कि उसने 3 जनवरी की रात लगभग 9 बजे स्लाइडिंग खिड़की के रास्ते शर्मिला के फ्लैट में घुसा। उसने महिला से यौन संबंध बनाने की कोशिश की, लेकिन जब शर्मिला ने विरोध किया, तो उसने उसका इलाके के एक अपार्टमेंट में रहती थीं। 3 जनवरी की रात लगभग सवा दस बजे आग की सूचना मिलने पर फायर ब्रिगेड मौके पर पहुंची। आग पर काबू पाया गया, लेकिन शर्मिला की झुलसने से मौत हो गई।

शुरुआत में पुलिस ने यह मान लिया था कि आग शार्ट सर्किट से लगी। लेकिन करीबी दोस्त की शिकायत पर राममूर्ति नगर पुलिस ने अप्राकृतिक मौत का मामला दर्ज

यूपी-बिहार वाले महाराष्ट्र में हिंदी न थोपें, वरना लात मारूंगा: राज ठाकरे

मुंबई गुजरात को नहीं मिला, इससे कुछ ताकतें अब भी नाराज

मुंबई, एजेंसी। महाराष्ट्र नवनिर्माण सेना (एमएनएस) चीफ राज ठाकरे ने रविवार को आगामी बृहन्मुंबई महानगरपालिका (बीएमसी) चुनाव को लेकर दादर स्थित शिवतीर्थ मैदान में पार्टी कार्यकर्ताओं को संबोधित किया। इस दौरान उन्होंने मराठी एकता का आह्वान किया और कहा कि राज्य की भाषा, जमीन और पहचान पर खतरा है। राज ठाकरे ने कहा- उत्तर प्रदेश और बिहार से आए लोगों को महाराष्ट्र में हिंदी थोपने की कोशिश नहीं करनी चाहिए। मुझे किसी भाषा से नफरत नहीं है, लेकिन अगर इसे थोपने की कोशिश करोगे तो मैं आपको लात

मारूंगा। एमएनएस प्रमुख ने कहा- कुछ ताकतें अभी भी इस बात से नाराज हैं कि मुंबई, गुजरात के बजाय महाराष्ट्र को मिल गया। वे अब अडाणी ग्रुप के जरिए मुंबई और मुंबई मेट्रोपॉलिटन रीजन (एमएमआर) पर कंट्रोल हासिल करने की कोशिश कर रहे हैं। राज्य के लगभग हर बड़े क्षेत्र में अडाणी समूह की भागीदारी बढ़ती जा रही है।

उद्धव और राज ठाकरे बृहन्मुंबई महानगर पालिका (बीएमसी) चुनाव को लेकर शिवतीर्थ मैदान में आयोजित जनसभा में बोल रहे थे। इस दौरान उद्धव ठाकरे ने कहा- भाजपा हर चुनाव से पहले हिंदू-मुस्लिम और मराठी-गैर मराठी का मुद्दा उठाकर राजनीति करती है। उन्होंने कहा- मराठी মানুষ, हिंदुओं और महाराष्ट्र के हित में उन्होंने अपने सभी मतभेद भुला दिए हैं। उद्धव ठाकरे ने कहा कि भाजपा



को हम नहीं चाहिए, क्योंकि हम उन्हें मुंबई को हड़पने नहीं देंगे। भाजपा का हिंदुत्व और राष्ट्रवाद झूठ है। भाजपा की नीतियां अब 'नेशन फर्स्ट' नहीं, बल्कि 'करण फर्स्ट' की ओर बढ़ गई हैं।

उद्धव ठाकरे ने रैली को संबोधित करते हुए कहा कि लोगों से पूछे कि शिवसेना ने 25 साल में क्या किया और उन्होंने 3 सालों में मुंबई को कैसे बर्बाद कर दिया। हमने मुंबई को खून बहाकर हासिल किया गया था। इस हमले को रोकने के लिए आप जैसे सैनिकों के साथ लड़ना हमारा कर्तव्य है। बालासाहेब ठाकरे ने हमें सिखाया कि अगर कोई तुम पर हाथ उठाए तो उसका हाथ तोड़ दो।

उद्धव ने आगे कहा कि ठाकरे परिवार के अस्तित्व का पता लगाने वाले लोग अभी पैदा ही नहीं हुए। देवेंद्र फडणवीस कहते हैं कि मुझे

उद्धव ठाकरे का विकास पर दिया गया भाषण दिखाओ, मैं तुम्हें 5 हजार रुपए दूंगा। मुझे उनका चुराया हुआ पैसा नहीं चाहिए।

ठाकरे ने कहा कि मुझे प्रधानमंत्री मोदी को ऐसा भाषण दिखाओ, जिसमें हिंदू-मुस्लिम राजनीति न की हो, मैं तुम्हें 1000 रुपए दूंगा। यह सब अडाणीवाद चल रहा है। क्या मुंबई को फिर से बाँबे बनाने की उनकी चाल नहीं है।

राज-उद्धव ने भाजपा पर मुंबई को लूटने का आरोप लगाया। उन्होंने कहा कि पार्टी शहर को गुजरात से जोड़ने की कोशिश कर रही है। उन्होंने यह भी दावा किया कि मुंबई और महाराष्ट्र की संपत्तियों को गौतम अडाणी के नेतृत्व वाले समूह को सौंपा जा रहा है। राज ने आरोप लगाया कि 2014 में भाजपा के सत्ता में आने के बाद सरकार ने लगातार अडाणी का पक्ष लिया। प्रस्तावित वधावन बंदरगाह का

जिऊ करते हुए राज ने कहा कि यह गुजरात के पास है और दावा किया कि पालघर, ठाणे और मुंबई मेट्रोपॉलिटन क्षेत्र को नियंत्रित करना मुंबई को नियंत्रित करने की एक बड़ी योजना का हिस्सा है। राज ने मुंबई-अहमदाबाद बुलेट ट्रेन जैसे प्रोजेक्ट का हवाला देते हुए कहा कि लंबी अवधि की योजना मुंबई को गुजरात से जोड़ना है, अगर बीएमसी हमारे साथ है तो वे अडाणी को जमीन नहीं बेच सकते। भाजपा नेता अनामलाई ने कहा- मुझे धमकाने वाले राज और आदित्य ठाकरे कौन होते हैं? मुझे गवर्नर की भी एक किसान के बेटा हैं। उन्होंने (राज और उद्धव ठाकरे) मीटिंग इसलिए की, ताकि मुझे गाली दे सकें। कहीं ये लिखा गया कि अगर मैं मुंबई आया तो वे मेरे पैर काट देंगे। मैं मुंबई आऊंगा, वे मेरे पैर काटने की कोशिश कर लें।







**नई दिल्ली, एजेंसी।** महिला प्रीमियर लीग 2026 के चौथे मैच में दिल्ली कैपिटल्स और गुजरात जायंट्स की टीमों का आमना-सामना नवी मुंबई के DY पाटिल स्टेडियम में हुआ। इस मुकाबले में दिल्ली कैपिटल्स की एक गेंदबाजी और से ऐतिहासिक ओवर देखने को मिली। इस खिलाड़ी ने सीजन की पहली हैट्रिक अपने नाम की। हैट्रिक के साथ-साथ इस गेंदबाज ने ओवर में 4 विकेट लेने का

कारनामा भी किया।  
**24 साल की बॉलर ने  
ली हैट्रिक**

इस मुकाबले में दिल्ली की युवा तेज गेंदबाज नंदिनी शर्मा ने हैट्रिक हासिल की। 24 साल की चंडीगढ़ की अनकैप्ड मीडियम पेसर नंदिनी ने सिर्फ एक ओवर में 5 विकेट चटकाए और 33 रन ही खर्च किए इस दौरान उन्होंने पारी के आखिरी ओवर में कमाल कर दिया। उन्होंने इस ओवर में

## आखिरी ओवर में 24 साल की बॉलर ने झटके 4 विकेट

# डब्ल्यूपीएल 2026 में पहली हैट्रिक

**हैट्रिक लेने पर क्या बॉली नंदिनी ?**

नंदिनी शर्मा ने हैट्रिक लेने के बाद कहा, 'मेरा पूरा ध्यान सिर्फ अपने लक्ष्य पर गेंदबाजी करने पर था। शेफाली और जेमिमा हर गेंद से पहले मुझसे बात कर रही थीं, और योजना सीधी-सादी थी, स्टंप्स पर आक्रमण करना। मुझे हैट्रिक की उम्मीद नहीं थी, लेकिन टीम लगातार कह रही थी कि विकेट जरूर मिलेंगे। अपने पहले ओवर के बाद मैंने अपनी गेंदबाजी में बदलाव करने का फैसला किया, और यह कारगर साबित हुआ.'

## सोफी डिवाइन ने रचा इतिहास, एक ही ओवर में 4 4 6 6 6 6 बनाए 32 रन

**नवी मुंबई, एजेंसी।** गुजरात जायंट्स की सलामी बल्लेबाज सोफी डिवाइन ने विमस प्रीमियर लीग (डब्ल्यूपीएल) 2026 में रविवार को एक ही ओवर में 6 बार्डर्ज़ लगाईं। डिवाइन ने यह कारनामा डीवाई पाटिल स्पोर्ट्स एकेडमी में दिल्ली कैपिटल्स के खिलाफ किया। दिल्ली कैपिटल्स ने टॉस जीतकर गुजरात जायंट्स को पहले बल्लेबाजी के लिए आमंत्रित किया।

सलामी जोड़ी के रूप में बेथ मूनी और सोफी डिवाइन ने गुजरात को शानदार शुरुआत दिलाई। गुजरात जायंट्स की टीम 5 ओवरों तक बौर कोई विकेट गंवाए 48 रन बना लिए थे। पारी का छठा ओवर स्नेह राणा के हाथों में था।

उनकी पहली गेंद पर सोफी डिवाइन ने डीप स्क्वायर लेग की दिशा में चौका लगाकर टीम के 50 रन पूरे किए। इसके बाद अगली गेंद पर डिवाइन ने चौका लगाया और फिर ओवर की तीसरी गेंद पर लॉग ऑन के ऊपर से छक्का लगा दिया। चौथी गेंद पर डिवाइन ने डीप मिड विकेट की दिशा में छक्का लगाकर मजबूत 25 गेंदों में अर्धशतक पूरा किया। अगली दो गेंदों पर उन्होंने डीप मिड विकेट और डीप स्क्वायर लेग की दिशा में छक्के लगाए। स्नेह राणा के इस ओवर में गुजरात जायंट्स ने कुल 32 रन बनाकर स्कोर को 80 रन तक पहुंचा दिया।



## रोहित शर्मा ने क्रिस गेल को पीछे छोड़ा, वनडे में सबसे ज्यादा छक्के लगाने वाले ओपनर बल्लेबाज बने



**वडोदरा, एजेंसी।** भारत के करिश्माई बल्लेबाज रोहित शर्मा ने रविवार को इतिहास रच दिया। वह वनडे क्रिकेट में सबसे ज्यादा छक्के लगाने वाले ओपनर बन गए। उन्होंने यह उपलब्धि बड़ौदा क्रिकेट एसोसिएशन स्टेडियम में न्यूजीलैंड के खिलाफ सीरीज के पहले वनडे मैच में हासिल की। रोहित ने 301 रनों के लक्ष्य का पीछा करते हुए कप्तान शुभमन गिल के साथ पारी की शुरुआत की। धीमी शुरुआत के बाद 38 वर्षीय खिलाड़ी ने छठे ओवर में बेन फॉक्स के खिलाफ पहला छक्का लगाया। पूर्व कप्तान ने अगले ओवर में भी अपनी लय जारी रखी और काइल जैमीसन की बैक-ऑफ-ए-लेंथ गेंद को स्टैंड्स में भेज दिया। इसके साथ ही रोहित ने अंतरराष्ट्रीय क्रिकेट में 650 छक्के भी पूरे कर लिए और यह उपलब्धि हासिल करने वाले पहले खिलाड़ी बन गए। रोहित अपनी अच्छी शुरुआत को बड़ी पारी में नहीं बदल पाए और 9वें ओवर में काइल जैमीसन की गेंद पर आउट हो गए। उन्होंने 29 गेंदों में 26 रन बनाए, जिसमें तीन चौके और दो छक्के शामिल थे। रोहित ने अब वनडे में ओपनर के तौर पर 329 छक्के लगाए हैं जिससे उन्होंने वेस्टइंडीज के महान क्रिस गेल को पीछे छोड़ दिया है, जिनके नाम 328 छक्के हैं। भारतीय स्टार ने पिछले साल दक्षिण अफ्रीका सीरीज के दौरान वनडे क्रिकेट में सबसे ज्यादा छक्कों का शाहिद अफरीदी का रिकॉर्ड पहले ही तोड़ दिया था।

## दिग्गज ऑस्ट्रेलियाई क्रिकेटर ने बाबर आजम को किया प्रपोज

**नई दिल्ली, एजेंसी।** सोशल मीडिया पर इन दिनों एक तस्वीर ने जबरदस्त हलचल मचा रखी है, जिसमें दावा किया जा रहा है कि ऑस्ट्रेलिया की दिग्गज क्रिकेटर एलिस पेरी ने पाकिस्तान के स्टार बल्लेबाज बाबर आजम को सबके सामने प्रपोज किया। तस्वीर देखते ही देखते वायरल हो गई और खासकर पाकिस्तानी फैंस के बीच इसे लेकर जबरदस्त उत्साह देखने को मिला। लेकिन इंटरनेट पर वायरल हर चीज सच नहीं होती। सवाल यही है क्या यह तस्वीर असली है या फिर एक और डिजिटल भ्रम?

**वायरल फोटो में क्या दिखाया गया?**

तेजी से फैल रही तस्वीर में एलिस पेरी को घुटनों के बल बैठ दिखाया गया है, उनके हाथ में अंगूठी है और सामने खड़े बाबर आजम मुस्कुराते हुए उन्हें देख रहे हैं। बैकग्राउंड में लाइव दर्शकों की भीड़ दिखाई देती है, जिससे यह आभास होता है कि यह कोई सार्वजनिक इवेंट है।

## टीम मैनेजमेंट मुझे ऑलराउंडर बनाना चाहता है: हर्षित राणा



**वडोदरा, एजेंसी।** भारतीय क्रिकेट टीम ने रविवार को वडोदरा में न्यूजीलैंड के खिलाफ हुए पहले वनडे मैच को 4 विकेट से जीता। भारत की जीत में हर्षित राणा ने गेंद और बल्ले से अहम भूमिका निभाई। मैच के बाद

हर्षित राणा ने कहा कि टीम मैनेजमेंट ने उन्हें अपनी बल्लेबाजी पर ध्यान देने को कहा है ताकि जरूरत पर कुछ रन बना सकें। हर्षित राणा ने प्रेस कॉन्फ्रेंस में कहा, भारतीय टीम मैनेजमेंट उन्हें वनडे में एक भरोसेमंद ऑलराउंडर के रूप में तैयार कर रहा है।

गेंद से विकेट निकालने के साथ ही निचले क्रम में बल्लेबाजी करते हुए रन बनाने पर भी जोर दिया जा रहा है। रोल की स्पष्टता और सीनियर खिलाड़ियों के भरोसे ने उनके आत्मविश्वास को काफी बढ़ाया है। जब उन्हें बल्लेबाजी के लिए भेजा गया, तो टीम के साथियों से मिला भरोसा उनके लिए सबसे बड़ा सहारा साबित हुआ। राणा ने कहा, 'टीम मैनेजमेंट मुझे एक ऑलराउंडर के तौर पर तैयार करना चाहता है, और मेरा काम है कि मैं लगातार उस पर मेहनत करता रहूं।

मैं नेट्स में बल्लेबाजी पर भी काफी काम कर रहा हूं। टीम की योजना मुझे नंबर आठ के आसपास बल्लेबाजी कराने की है। ' न्यूजीलैंड के दिए 301 रन के लक्ष्य का पीछा करते हुए भारतीय टीम विराट कोहली और श्रेयस अय्यर के बीच तीसरे विकेट के लिए हुई 77 रन की मजबूत साझेदारी की बदौलत मजबूत दिख रही थी, लेकिन विराट, जडेजा और अय्यर का विकेट जल्दी गिरने के बाद भारत पर दबाव आया। जडेजा के आउट होने के बाद वाशिंगटन सुंदर के होने के बावजूद हर्षित राणा को नंबर सात पर भेजा गया। सुंदर को लगी चोट की वजह से बल्लेबाजी क्रम में बदलाव किया गया था। राणा ने 23 गेंदों में दो चौकों और एक छक्के की मदद से 29 रन बनाए। इस पारी की बदौलत भारत की जीत की राह आसान हुई। राणा ने डोवोन कोनवे और हेनरी निकोलस के दो अहम विकेट भी लिए थे।

## पुरुष वर्ग में रेलवे का दबदबा, डि्टी सीएम ने दी विजेताओं को ट्रॉफी

**वाराणसी (एजेंसी)।** वाराणसी के सिमरा स्टेडियम में 72वीं नेशनल वॉलीबाल प्रतियोगिता का समापन शनिवार को हुआ। इस दौरान महिला वर्ग में केरल ने और पुरुष वर्ग में रेलवे ने खिताब अपने नाम किया। इस दौरान मुख्य अतिथि के रूप में मौजूद डि्टी सीएम केशव प्रसाद मोर्या ने उत्तर प्रदेश वॉलीबाल संघ के प्रदेश अध्यक्ष और डि्टी सीएम ब्रजेश पाठक के साथ विजेताओं को ट्रॉफी दी।

महिला वर्ग में केरल ने कड़े मुकाबले में रेलवे को हराया। वहीं रेलवे ने केरल को पुरुष वर्ग में लगातार तीन सेटों में हराकर



ट्रॉफी और नकद पुरस्कार जीत लिया। दोनों डि्टी सीएम ने टीमों के उज्ज्वल भविष्य की कामना की और आयोजकों को शुभकामनाएं

## सुंदर वनडे सीरीज से बाहर, बडोनी को मौका

**न्यूजीलैंड के खिलाफ पहले वनडे में चोटिल हुए थे सुंदर, दूसरा वनडे 14 जनवरी को**

**नई दिल्ली (एजेंसी)।** भारतीय ऑलराउंडर वाशिंगटन सुंदर न्यूजीलैंड के खिलाफ वनडे सीरीज के बाकी मैचों से बाहर हो गए हैं। उनकी जगह आयुष बडोनी को टीम में शामिल किया गया है। बडोनी को पहली बार वनडे स्कोरड में जगह मिली है। वह राजकोट में टीम से जुड़ेंगे, जहां दूसरा वनडे मैच 14 जनवरी को खेला जाना है।

सुंदर को रविवार को वडोदरा में खेले गए पहले मुकाबले के दौरान पसली में चोट लग गई थी। बीसीसीआई ने जारी बयान में बताया कि सुंदर को बाईं ओर की निचली पसली में दर्द होने लगा था। इसके बाद उन्हें आगे की जांच (स्कैन) के लिए भेजा गया है। बीसीसीआई की मेडिकल टीम विशेषज्ञों से सलाह लेगी।

26 साल के सुंदर ने पहले वनडे में गेंदबाजी करते हुए 5 ओवर में 27 रन दिए। न्यूजीलैंड की पारी के दौरान उन्हें पसलियों में खिंचाव महसूस हुआ, जिसके बाद वे मैदान छोड़कर बाहर चले गए और फील्डिंग के लिए वापस नहीं लौटे। हालांकि, चोट के बावजूद वे बल्लेबाजी करने आए थे।

**राहुल बोले- चोट की गंभीरता का अंदाजा नहीं था**

केएल राहुल ने भी वाशिंगटन की चोट को लेकर बात की। उन्होंने कहा, मुझे यह पता नहीं था कि वे ठीक से दौड़ भी नहीं पा रहे हैं। मुझे बस इतना पता था कि पहली पारी में उन्हें थोड़ी परेशानी हुई थी, लेकिन चोट की गंभीरता का अंदाजा नहीं था। वह गेंद को अच्छी तरह हिट कर रहे थे।

राहुल ने आगे कहा कि जब



वाशिंगटन बल्लेबाजी करने आए, तब टीम पहले से ही अच्छे रन रेट से खेल रही थी, इसलिए उन पर ज्यादा दबाव नहीं था। उन्होंने नाबाद रहे। भारत ने 49 ओवर में 6 विकेट खोकर 306 रन बनाते हुए मुकाबला चार विकेट से जीत लिया।वाशिंगटन सुंदर ने नाबाद 7 रन बनाए और केएल राहुल के साथ मिलकर 16 गेंदों में 27 रनों की अहम साझेदारी की। केएल राहुल 29 रन बनाकर नाबाद रहे। भारत ने 49 ओवर में 6 विकेट खोकर 306 रन बनाते हुए मुकाबला चार विकेट से जीत लिया।वाशिंगटन सुंदर ने नाबाद 7 रन बनाए और केएल राहुल के साथ मिलकर 16 गेंदों में 27 रनों



बोर्ड (ईसीबी) ने सुरक्षा कारणों का हवाला देते हुए भारत में खेलने से इनकार कर दिया है और अपने मैच श्रीलंका में कराने की मांग की है। इसके बाद पीसीबी ने आईसीसी को सूचित किया कि यदि श्रीलंका में मैच कराना संभव नहीं हो पाता है, तो पाकिस्तान अपने स्टेडियम बांग्लादेश के मैचों के लिए उपलब्ध करा सकता है। हालांकि, इस पूरे मामले पर अब तक न तो पीसीबी और न ही आईसीसी की ओर से कोई आधिकारिक बयान जारी किया गया है।

**रोमांचकारी रहा दोनों फाइनल**

सिमरा स्टेडियम के इंडोर कोर्ट पर रविवार को आयोजित 72वीं सीनियर नेशनल वॉलीबाल चैंपियनशिप का महिला फाइनल ऐतिहासिक बन गया। रोमांच की अंतिम सीमा तक पहुंचे इस मुकाबले में पुरुष वर्ग में जहां रेलवे के स्मैशर्स ने केरल की चुनौती को एकरफरा अंदाज में ध्वस्त कर खिताब पर कब्जा जमाया। वहीं महिला वर्ग के रोमांचक फाइनल में केरल ने रेलवे को हराकर चैंपियन बनने का गौरव प्राप्त किया।

**केरल की बेटियों ने रेलवे को रौंदा**

दिन का पहला फाइनल मैच लड़कियों का खेला गया। जिसमें केरल की बेटियों ने

की अहम साझेदारी की।

**सुंदर इस सीरीज में चोटिल होने वाले तीसरे भारतीय खिलाड़ी:** वाशिंगटन इस सीरीज में चोटिल होने वाले तीसरे भारतीय खिलाड़ी हैं। इससे पहले विकेटकीपर बल्लेबाज ऋषभ पंत भी शनिवार को प्रैक्टिस के दौरान चोटिल हो गए थे।

वह न्यूजीलैंड के खिलाफ 3 मैचों की वनडे सीरीज से ही बाहर हो गए। उनकी जगह ध्रुव जुरेल को टीम में शामिल किया गया। पंत को भी पसलियों में खिंचाव आ गया था। वहीं, सीरीज शुरू होने से पहले तिलक वर्मा भी चोटिल हो गए थे।

**दूरे और तीसरे वनडे के लिए भारत की अपडेटेड टीम**

शुभमन गिल (कप्तान), रोहित शर्मा, विराट कोहली, केएल राहुल (विकेटकीपर), श्रेयस अय्यर (उप-कप्तान), रवींद्र जडेजा, मोहम्मद सिराज, हर्षित राणा, प्रसिद्ध कृष्णा, कुलदीप यादव, नितीश कुमार रेड्डी, अशदीप सिंह, यशस्वी जायसवाल, ध्रुव जुरेल (विकेटकीपर), आयुष बडोनी

## टी-20 वर्ल्डकप- बांग्लादेश के मैच पाकिस्तान में कराने की पेशकश

**ढाका (एजेंसी)।** पाकिस्तान क्रिकेट बोर्ड (पीसीबी) ने 2026 टी-20 वर्ल्ड कप में बांग्लादेश के मैच पाकिस्तान में आयोजित कराने की पेशकश इंटरनेशनल क्रिकेट काउंसिल (आईसीसी) के सामने रखी है।

पाकिस्तानी मीडिया रिपोर्ट जियो न्यूज के अनुसार, बांग्लादेश क्रिकेट बोर्ड (ईसीबी) ने सुरक्षा कारणों का हवाला देते हुए भारत में खेलने से इनकार कर दिया है और अपने मैच श्रीलंका में कराने की मांग की है। इसके बाद पीसीबी ने आईसीसी को सूचित किया कि यदि श्रीलंका में मैच कराना संभव नहीं हो पाता है, तो पाकिस्तान अपने स्टेडियम बांग्लादेश के मैचों के लिए उपलब्ध करा सकता है। हालांकि, इस पूरे मामले पर अब तक न तो पीसीबी और न ही आईसीसी की ओर से कोई आधिकारिक बयान जारी किया गया है।

अपने प्रतिद्वंद्वी भारतीय रेलवे को 3-2 से शिकस्त देकर खिताब अपने नाम कर लिया। पिछड़ने के बाद शानदार वापसी करने वाली केरल की टीम ने निर्णायक सेट में रेलवे को कोई मौका नहीं दिया। ?मुकाबले की शुरुआत रेलवे के पक्ष में रही।

जहां उन्होंने पहला सेट 25-22 से जीतकर अपनी मंशा साफ कर दी। इसके बाद केरल ने जोरदार पलटवार किया और लगातार दो सेट 25-20 और 25-15 से जीतकर अपनी पकड़ मजबूत कर ली। चौथे सेट में रेलवे ने फिर वापसी की और 25-22 से जीतकर मैच को निर्णायक पांचवें सेट में धकेल दिया।



## संक्षिप्त समाचार

### ब्रजनंदन शर्मा के निधन पर श्रद्धांजलि सभा

**आरा।** शिक्षक संघ के नेता स्व.ब्रजनंदन शर्मा के निधन पर जिला प्राथमिक शिक्षक संघ ने श्रद्धांजलि सभा की। स्व.ब्रजनंदन शर्मा वर्षों 1967 से बिहार राज्य प्राथमिक शिक्षक संघ के निर्विरोध अध्यक्ष रहे तथा अखिल भारतीय प्राथमिक शिक्षक संघ के संस्थापक सदस्य, भवन ट्रस्ट के अध्यक्ष एवं अखिल भारतीय शैक्षणिक संघ के अध्यक्ष जैसे महत्वपूर्ण पदों पर रहकर शिक्षक समाज का मार्गदर्शन करते रहे। उनके निधन को शिक्षक समाज के लिए अपूरणीय क्षति और एक युग के अंत के रूप में देखा जा रहा है। उनकी स्मृति में जिला प्राथमिक शिक्षक संघ भोजपुर द्वारा संघ भवन, राजेन्द्र नगर, आरा में एक भावपूर्ण श्रद्धांजलि सभा का आयोजन किया गया। सभा में बड़ी संख्या में शिक्षक उपस्थित हुए।

### सड़क हादसे में एक महिला की मौत

**आरा।** भोजपुर में तेज रफ्तार वाहन ने बाइक में टक्कर मार दी। हादसे में एक महिला की मौत हो गई। मृतका मीरा देवी(47) चरपोखरी के पांडेयडीह गांव की रहने वाली थीं। रिशतेदार के घर से वापस लौटते समय हादसा हुआ है। घटना के गड़हनी थाना क्षेत्र के अगिआंव पुल के पास की है। मृतका के बेटे ईशु कुमार ने बताया कि बड़े भाई दीपक कुमार की शादी में अपने रिशतेदार से कुछ पैसा कर्ज लिया था। उसी पैसे को वापस लौटाने के लिए मां के साथ गया था। वहां से वापस गांव लौट रहा था। रास्ते में पीछे से अज्ञात वाहन ने टक्कर मार दी। बैलेंस बिगड़ने से मां सड़क पर गिर गई। आनन-फानन में अस्पताल ले कर पहुंचा। जहां डॉक्टरों ने मृत घोषित कर दिया।

**घर में मचा कोहराम:** परिवजनों ने पोस्टमार्टम कराने से इनकार कर दिया है। मृतका को तीन पुत्र दीपक कुमार, विशाल कुमार, ईशु कुमार और एक बेटी काजल कुमारी है। मौत की सूचना मिलते ही घर में कोहराम मच गया। परिवार के सभी सदस्यों का रो-रोकर बुरा हाल है।

### आरा-बक्सर नेशनल हाईवे पर ट्रक ने दंपति को रौंदा

**आरा।** आरा-बक्सर नेशनल हाईवे पर तेज रफ्तार ट्रक ने बाइक सवार दंपति को रौंद दिया। हादसे में पत्नी की मौत हो गई, जबकि पति की हालत गंभीर है। मृतका की पहचान सलमा बेगम(45) के तौर हुई है। पति मो. अकबर अली(48) का प्राइवेट अस्पताल में इलाज चल रहा है। हादसे के बाद ड्राइवर गाड़ी लेकर मौके से फरार गया। घटना गजराजगंज ओपी क्षेत्र के बीबीगंज की है। मृतका के देवर अख्तर अली ने बताया कि भैया और भाभी शॉपिंग करने आरा जा रहे थे। रास्ते में बेलगाम ट्रक ने रौंद दिया। भाभी की घटनास्थल पर ही मौत हो गई। स्थानीय लोगों से हादसे की जानकारी मिली। जिसके बाद अस्पताल पहुंचा।

**घर में मचा कोहराम:** सूचना मिलते ही पुलिस टीम मौके पर पहुंची। सदर अस्पताल में पोस्टमार्टम के बाद शव परिजनों को सौंप दिया। मृतका को तीन पुत्री नरगिस परवीन, शाजिजा परवीन, मुस्कान परवीन और एक पुत्र आतिफ अली है। घटना के बाद घर में कोहराम मच गया। सभी का रो-रोकर बुरा हाल है।

### असहायों के लिए अखुआ कपड़ा बैंक शिविर शुरू

**बक्सर।** रविवार को शहर के पीपी रोड में अखुआ कपड़ा बैंक के तीन दिवसीय शिविर का आयोजन किया गया है। शिविर का उदघाटन कन्हैया मिश्रा व युवा नेता रामजी सिंह ने किया। अखुआ के आशुतोष दुबे ने बताया कि शिविर का उद्देश्य ठंड में जरूरतमंदों को जरूरी वस्त्र खास तौर पर गर्म वस्त्र उपलब्ध कराने की है। शिविर से सैकड़ों लोग अपनी जरूरत पूरी करते हैं। इस बार भी अच्छी संख्या में जरूरतमंद लाभ प्राप्त करेगी। जरूरतमंदों के लिए कपड़ा की उपलब्धता सुनिश्चित करने के लिए उन्होंने शहरवासियों से अधिक से अधिक कपड़े दान करने की गुजारिश की। शिविर में शिवाम पाठक, राजेश कुमार, नित्यानंद पाठक, रोहित उपाध्याय, गोल्ड कुमार, त्रिभुवन ओझा, संदू तिवारी, मुन्ना पांडेय आदि का सहयोग साहनीय रहा।

### छत से नीचे गिरने से मजदूर की मौत

**आरा।** भोजपुर में छत से गिरकर एक मजदूर की मौत हो गई। काम करने के दौरान हादसा हुआ है। मृतक लाल बहादुर राय(55) मुफर्रिसल इलाके के जमीरा गांव के रहने वाले थे। घटना टाउन थाना क्षेत्र के वलीगंज मोहल्ले की है। मृतक के बेटे अमरजीत कुमार ने बताया कि पिताजी रोज की तरह रबीवार की सुबह मजदूरी करने गए थे। बिल्डिंग में दूसरे फ्लोर पर काम चल रहा है। अचानक असंतुलित होकर नीचे गिर पड़े। गंभीर रूप से घायल हो गए। मौके से मौजूद लोगों ने अस्पताल पहुंचाया। जहां डॉक्टरों ने मृत घोषित कर दिया।

**पत्नी-बच्चों को बुरा हाल:** मामले की सूचना पर स्थानीय पुलिस टीम अस्पताल पहुंची। पोस्टमार्टम के बाद शव परिजनों को सौंप दिया। 2 भाई-बहन में सबसे बड़े थे। परिवार में पत्नी शकुंतला देवी, चार पुत्री सुभांति देवी, मिनता देवी, अनिता देवी, गुंडिया देवी और दो पुत्र अमरजीत कुमार, चंदन कुमार है। पत्नी और बच्चों का रो-रोकर बुरा हाल है।

### दुराचारी व्यक्ति का नाश निश्चित

**बक्सर।** औद्योगिक क्षेत्र स्थित मां काली मंदिर की 23वीं स्थापना वर्षगांठ पर आयोजित संगीतमय श्रीराम कथा पूरे भक्तिभाव और श्रद्धा के साथ संपन्न हो रही है। कथा के पांचवें व्यास पीठ से कथा वाचन करते हुए श्रीराम अयोध्या से पधारीं सुश्री किशोरी प्रज्ञा पाण्डेय ने भगवान श्रीराम और माता सीता के पानन विवाह प्रसंग का अत्यंत भावपूर्ण वर्णन किया। विवाह उत्सव के दौरान कथा स्थल मंगल गीतों, भजनों और जयकारों से गुंजायमान हो उठा। स्वयंवर प्रसंग का उल्लेख करते हुए कथावाचिका ने बताया कि जब किसी भी राजा से शिव धनुष नहीं टूटा, तब सभी राजा एक साथ मिलकर उसे तोड़ने का प्रयास करते हैं। दस हजार राजाओं के संयुक्त प्रयास के बावजूद न तो धनुष उठ सका और न ही हिला। इस प्रसंग के माध्यम से उन्होंने जीवन में अभिमान के दुष्परिणामों को समझाया। जब मनुष्य अभिमान में आकर कोई गलत कार्य या पाप करता है तो उसका पाप कम होने के बजाय और बढ़ता जाता है। अभिमान के कारण व्यक्ति सही-गलत, उचित-अनुचित का विवेक खो बैठता है और अंततः उसका विनाश सुनिश्चित हो जाता है। क्योंकि अभिमानी, दुराचारी व व्याधिचारी मनुष्य का नाश निश्चित है। मौके पर गुंजन पाण्डेय, अजीत गुप्ता, विनोद सिंह, आशीष सिंह उर्फ जट्टा सिंह, विनोत सिंह (बांध रोड), धन्जी सिंह, अनिल तिवारी, मुन्ना सिंह, चूमन राय थे। विवाह उत्सव का मंचन बड़े ही भव्य और पारंपरिक तरीके से किया गया। मंगल गीतों के साथ भगवान श्रीराम और माता सीता के विवाह की झांकी प्रस्तुत की गई, जिसे देखकर श्रद्धालु भावविभोर हो उठे। कथा स्थल पर उपस्थित हजारों श्रद्धालुओं ने पुष्प वर्षा कर विवाह उत्सव का स्वागत किया। जैसे-जैसे कथा विश्राम का समय नजदीक आ रहा है, वैसे-वैसे श्रद्धालुओं की संख्या में लगातार वृद्धि देखी जा रही है। कथा प्रतिदिन दोपहर 1 बजे से शाम 5 बजे तक चल रही है। कथा को संगीतमय और प्रभावशाली बनाने में प्रसिद्ध भजन गायक रविंद्र तिवारी की मधुर प्रस्तुति ने विशेष भूमिका निभाई। तबला वादन में दिनेश कुमार उर्फ भुवाली, नाल वादन में उमाशंकर, बैजो वादन में छद् लाल सहरी तथा पैद वादन में भोला जी रोहतास का सहयोग सराहनीय रहा। कलाकारों की संगत से पूरा वातावरण भक्तिमय बना रहा। आयोजकों के अनुसार कथा का समापन 13 जनवरी मंगलवार को होगा, जबकि 14 जनवरी बुधवार को पूर्णाहुति एवं भंडारा कार्यक्रम का आयोजन किया जाएगा। कार्यक्रम आचार्य सत्येंद्र तिवारी उर्फ सोनू बाबा के सानिध्य में निरंतर सुचारु रूप से संचालित हो रहा है।

### एमवीए सेमेस्टर-वन और थी की परीक्षा की तिथि जारी

**बक्सर।** वीर कुंवर सिंह विश्वविद्यालय ने एमबीए पाठ्यक्रम के सेमेस्टर-वन (सत्र 2025-27) और सेमेस्टर-थ्री (सत्र, 2024-26) की परीक्षा का कार्यक्रम जारी कर दिया है। परीक्षा नियंत्रक डॉ. अनवर इमाम की ओर से जारी अधिसूचना के अनुसार दोनों सेमेस्टर की परीक्षाएं जनवरी में आयोजित होंगी। एमबीए सेमेस्टर-थ्री की परीक्षाएं 12 जनवरी से 16 जनवरी तक दोपहर 1:30 बजे से 4:30 बजे तक होंगी। इसमें 12 जनवरी को स्ट्रेटिजिक मैनेजमेंट, 13 जनवरी को लीगल एस्पेक्ट्स ऑफ बिजनेस, 15 जनवरी को सिक्वीरिटी प्लानलिसिस एंड पोपुलरलियो मैनेजमेंट व लेबर एंड एम्प्लॉयमेंट लॉज और कंप्यूटर बिहिवियर तथा 16 जनवरी को कॉरपोरेट टैक्स प्लानिंग एंड मैनेजमेंट इंस्ट्रुक्चरल रिलेशंस/सर्विसेज मार्केटिंग की परीक्षा होगी। एमबी-303 प्रोजेक्ट स्टडी एवं एमबी-304 समर इंटरशिप की परीक्षा 20 जनवरी 2026 को पूर्वाह्न 11 बजे से एमबीए विभाग में आयोजित की जाएगी।

# थर्मल प्लांट में मजदूरों का कार्य बहिष्कार

<div><div><span><span></span></span></div><div><b>निज संवाददाता। बक्सर</b></div></div>	<div><div><span><span></span></span></div><div></div></div>
<p>बक्सर के चौसा में निर्माणाधीन 1320 मेगावाट थर्मल पावर प्लांट में कार्यरत मजदूरों ने कार्य का बहिष्कार कर दिया है। यह कदम एस.टी.पी.एल. (पूर्ण स्वामित्व वाली कंपनी) के अधीनस्थ कॉन्ट्रैक्ट पावर मेक द्वारा पिछले चार महीनों से वेतन का भुगतान न किए जाने के विरोध में उठाया गया है। मजदूरों का यह कार्य बहिष्कार शांतिपूर्ण है, जिसमें किसी प्रकार का धरना या प्रदर्शन नहीं किया जा रहा है। मजदूर अपनी कॉलोनियों में रहकर विरोध दर्ज करा रहे हैं। जानकारी के अनुसार, पावर मेक ने 25 दिसंबर को एस.टी.पी.एल. के निर्देश पर मजदूरों को आश्वासन दिया था कि 10 जनवरी तक लंबित वेतन का भुगतान कर दिया जाएगा।</p>	<p>हालांकि, 10 जनवरी की शाम तक भी मजदूरों के खातों में वेतन नहीं पहुंचा। इसके बाद मजदूरों ने काम रोकने का फैसला लिया।</p> <p><b>मजदूरों को सुरक्षा प्रदान करने की मांग:</b> इस शांतिपूर्ण कार्य बहिष्कार को विद्युत मजदूर कांग्रेस (इंटक) का समर्थन प्राप्त है। संगठन के अध्यक्ष अमरनाथ पाण्डेय उर्फ पप्पु पाण्डेय ने मजदूरों के इस कदम को जायज बताया। उन्होंने प्रशासन से मजदूरों को सुरक्षा प्रदान करने की मांग की, क्योंकि उन्हें असामाजिक तत्वों द्वारा अवरोध पैदा किए जाने की आशंका है। पाण्डेय ने लंबित वेतन के तत्काल भुगतान की भी मांग की। अमरनाथ पाण्डेय ने मजदूरों की स्थिति पर चिंता व्यक्त करते हुए कहा कि यह उनके साथ अन्याय है। उन्होंने बताया कि ठंड के मौसम में मजदूर अपने बच्चों के लिए गर्म कपड़े या बुनियादी जरूरतें जैसे सब्जी, नमक और तेल भी नहीं खरीद पा रहे हैं। पाण्डेय ने ठेकेदार की कथित लापरवाही के कारण प्लांट में हुई एक मजदूर की मौत का भी जिक्र किया। उन्होंने कहा कि मजदूर समय पर मजदूरी को तरस रहे हैं, जबकि प्रबंधक हवाई जहाज में घूमते हैं।</p> <p><b>मजदूर नेता ने समय पर पैसा न मिलने का लगाया आरोप:</b> मजदूर नेता रामप्रवेश सिंह ने भी कंपनी पर गंभीर आरोप लगाए। उन्होंने कहा कि मजदूरों को न तो बोर्ड रेट के अनुसार भुगतान मिलता है और जो मिलता है वह भी समय पर नहीं दिया जाता। चार महीने से वेतन रोकें जाने के बाद मजदूरों का जीवन यापन कैसे होता होगा, यह सोचने वाली बात है। उन्होंने कहा कि जिन मजदूरों के बच्चे निजी</p>

## मन्रू हत्याकांड नामजद आरोपी गिरफ्तार

<div><div><span><span></span></span></div><div><b>निज संवाददाता। आरा</b></div></div>	<div><div><span><span></span></span></div><div></div></div>
<p>आरा जिले के बिहिया थाना क्षेत्र में पुलिस ने बड़ी कार्रवाई की है। मन्रू हत्याकांड में पांच महीने से फरार चल रहे एक नामजद आरोपी को गिरफ्तार किया है। जिसकी पहचान पिपरा जगदीश गांव के विमल यादव के तौर पर हुई है। 11 अगस्त 2025 को बुढ़नावीर गांव निवासी सुरेश यादव का पुत्र मन्रू अपने बड़े भाई गणेश के साथ दो भैंस लेकर बिहिया मेला आया था। मेले में भैंस बेचने के बाद बड़ा भाई घर वापस लौट गया, जबकि मन्रू वहीं रुक गया। दोर रात तक घर नहीं लौटने पर परिजनों ने तलाश शुरू की, लेकिन उसका कोई सुराग नहीं मिला। अगले दिन 12 अगस्त को नहर किनारे से शव मिला। इसके बाद पिता ने थाना में लिखित आवेदन दिया। गांव के ही विमल यादव सहित उसके छह दोस्तों पर मारपीट की गथा करने और पैसे लूटने का आरोप लगाया था। इस आधार पर पुलिस ने नामजद प्राथमिकी दर्ज कर जांच शुरू की थी।</p>	<p>◆ <b>आरा में डॉसर से अफेयर में हुई थी हत्या, पुलिस ने घर से पकड़ा, 5 महीने से फरार चल रहा था</b></p> <p><b>प्रेम-प्रसंग में वारदात को दिया अंजाम:</b> मामला दर्ज होने के बाद से ही आरोपी फरार चल रहा था। पुलिस उसकी गिरफ्तारी के लिए लगातार छापेमारी कर रही थी। गुप्त सूचना के आधार पर पुलिस ने जगदीश गांव स्थित उसके घर पर छापा मारकर उसे गिरफ्तार कर लिया। मन्रू एक डॉसर से प्रेम करता था। उसी डॉसर से मुछ आरोपी सोनू भी बात करता था।</p>

# भोजन बैंक ने 40 वें सप्ताह जरूरतमंदों को कराया निःशुल्क भोजन, गौ ग्रास सेवा जारी

<div><div><span><span></span></span></div><div><b>निज संवाददाता। बक्सर</b></div></div>	<div><div><span><span></span></span></div><div></div></div>
<p>भागीरथी सहयोग सेवा संस्थान के तहत संचालित भोजन बैंक बक्सर ने रविवार को 40वें सप्ताह के अवसर पर गरीबों और जरूरतमंदों को प्रसाद रूपी निशुल्क भोजन कराया। इस दौरान पूर्व पंचायत सचिव ल</p>	